

UNIVERSAL
LIBRARY

OU_208079

UNIVERSAL
LIBRARY

TM 923.254
S55K

351

Shiva - Gnanam.
Kappalottia tamilan. 1956

28.6-62 D205

OSMANIA UNIVERSITY LIBRARY

TM 923.254
Call No. 555K. Accession No. 351

Author Shiva Gnanam.

Title Kappalottia tamaras.
1956.

This book should be returned on or before the date
last marked below.

கப்பலோட்டிய தமிழன்

ம. பொ. சிவஞானம்



மயிலாப்பூர் :: சென்னை-4.

சட்டாமை பதிப்பு 1-4-54

ஒலாப, நாம பதிப்பு 10-3-56

விலை ரூ. 1-12-0

உரிமை பதிவு
சொல்லப் பெற்றது

ம. பொ. சி.

எழுதிய நூல்கள்

இலக்கியச் செலவம்	2 0
முரசு முழங்குகிறது	1 4
ம. பொ. சி. கூறுகிறா	1 0
விரபாண்டியக் கட்டபொம்மன்	1 12
கப்பலோட்டிய தமிழன்	1 12
வானொலியில் ம. பொ. சி.	1 8
தமிழன் குரல்	1 4
இலக்கியத்தின் எதிர்க்கள்	0 8
எங்கள் கவி பாரதி	0 8
சிலப்பதிகாரம் தமிழ்நாடு	0 8
சுதந்திரப் போரில் தமிழகம்	0 8
தமிழர் கண்ட காந்தி	0 8
பிரிவினை வரலாறு	0 8
தமிழரசா, திராவிடஸ்தான ?	0 8
கயத்தாற்றில் கட்டபொம்மன்	0 4
தலைவா ம. பொ. சி.	
(தொகுப்பு நூல்)	1 12

பதிப்புரை

இந்திய சுதந்திரப் போரில் படுபட்டு இலாசை பல
ஏற்றவர் வ. உ. சிதம்பரனார்.

தமிழரின் தலாநானத்தை, தம் தாய் தாய் வீரா சிதம்பரனார்
கண்ட கனவுகளை இன்று நம்மிடையே இருந்து அனைத்
தலாநானைக் கொண்டிடுப்பவர் திரு. ம. பொ. சிவஞானம்
அவர்கள். வீரா சிதம்பரனாருக்கு ‘கப்பலோட்டிய தமிழன்’
என்னும் சிறப்புப் பெயரை வழங்கி அவரது புரட்சி
மிகக் செயல்களை எழுத்தினாலும் பேச்சினாலும் தமிழகத்தி
லும் வெளிஇடங்களிலும் பரவச்செய்தவர் திரு. ம. பொ. சி.
அவர் எங்கு சொற்பொழிவிறறினாலும் அதில் புரட்சி
வீரா சிதம்பரனாரின் புகழ் இடம் பெருமலிருக்காது.

ஒருவரின் வரலாற்றை நூலைப் படிப்பவர்களுக்கு
சலிப்புத் தட்டாவிண்ணம், ஆவத்துடன் படிக்கும்
வித்தில் அனிய நலையில் எழுந்த முடியும் என்பதை
இந்நூலின் மூலம் உறுதிப்படுத்தியுள்ளார் ம. பொ. சி.
தமிழில் இதுவரை எந்த வரலாற்றை நூலும் ஒப்பது
பதிப்புகள் வெளிவந்ததில்லை. அந்தப் பெருமையை
“கப்பலோட்டிய தமிழன்” என்னும் இந்தால் பெற்று
விடது. இதுவரை இருபத்தினூற்றாறுக்கு மேற்பட்ட
பிரதிகளை வாங்கி ஆதரவுகந்த தமிழ்ப் பெருமக்களுக்கு
எங்கள் இதய பூர்வமான நன்றி உரித்தாகுக.

ஏறக்குறைய மறந்துவிட்டதாக கருதப்பட்ட வ. உ. சி
யின் வரலாற்றைத் தற்கால மக்கள் மனதில் நினைவூட்டப்
படுபட்டு வெற்றியும் பெற்றுவிட்டார் ம. பொ. சி.

இந்த ஒப்பதாம் பதிப்பையும் வெளியிடுவாய்ப்பை
எங்களுக்கு அளித்த திரு. ம. பொ. சி. அவர்களுக்கு
நன்றியோடு கூடிய வணக்கம்.

செனலை }
15-3-'54 }

சோம. சுவாமிநாதன்
இன்ப நிலையம்.

வீர வணக்கம்

கூடதலும் வீரமும் தமிழினத்தின் இரு கண்கள் போன்றவை. பண்டைத் தமிழ் நூல்களை ஆராய்வோர் அகம்-புறம் என்ற இரு சொற்களில் இந்த உண்மை விளக்கப்பட்டிருப்பதைக் காணலாம். தமிழினத்தின் வீரத்திற்குச் சான்று கூறிய வள்ளுவர் பெரியாரும்,

மயிர் போனை வாழாக கவாழமா னனை
உயிர் போ பா மானம் வர்ன்

என்றார். ஆம்; மானம் இழந்தபின் உயிர் வாழ்வது தமிழர் மரபன்று.

வீர வழிபாடே இறை வழிபாடாகக் கொண்டவர் தமிழர். இறை வழிபாட்டின் உண்மையும் அதுவேயாம். 'கடவுள் வழிபாடு' என்பதன் மூலத்தை ஆராயப் புகுந்தால், அது வீர வழிபாட்டில் துவங்கியதாகவே இருக்கும் என்பதில் ஐயமில்லை.

'மானங் காத்தான்', 'காணாடு காத்தான்' என்பன போன்ற இன்றையத் தமிழகத்தின் ஊர்ப் பெயர்களும், பண்டைய வீரர்களின் விழுமிய செயல்களைப் பிற்கால மக்கள் மறவாமல் போற்றினரென்பதை நினைவுபடுத்திக் கின்றனவன்றோ?

சிலப்பதிகாரத்தில், அறக் கற்பினளான பாண்டிமா தேவி இருக்க, மறக் கற்பினளான கண்ணகி தேவிக்குச்

சிலை எடுப்பித்ததும், முடிதாங்கிய மன்னரெல்லாம் அச்சிலையின் அடிவணங்கிப் போற்றியதும், வீர வணக்கத்தைத் தரிழும் வழி வழி கடைபிடிக்க வேண்டுமென்பதை உணர்த்துகிறதன்றோ?

தமிழினத்தில் வாழையடி வாழையாக வீரப் பெருமக்கள் பலர் தோன்றி வந்தனர். ஆனால், இடைப்பட்ட காலத்தில் தமிழகம் அடிமைப் பிணியால் தாக்குண்ட காரணத்தால் வீரமக்களோர் பெறுவது தடைப்பட்டது. ஆங்கிலக் கொடுங்கோலைச் செங்கோலென்று கும்பிட்டு வாழும் அடிமைகளின் தொகையே மணிக்கணக்கில் பெருகி வந்தது. அந்த அடிமைகளின் மத்தியிலே மரபின் பெருமை மறைந்துவிடாது தோன்றினார் ஒரு மறத்தமிழர். அவர்தான் வ. உ. சிதம்பரம்.

ஏகாதிபத்தியத்தின் மீது நமது தாய்ச்சபையாம் காங்கிரஸ் மகாசபை முதன் முதல் நேரடித் தாக்குதலைத் துவக்கியபோது வடக்கே நிலகர் பெருமானும், தெற்கு வீரர் சிதம்பரனாரும் தளபதிகளாக இருந்து தளராது போர் புரிந்தனர். வடக்கு முனையைவிடத் தெற்கு முனைப் போர்தான் மிகக் கடுமையாக இருந்தது.

தளபதி சிதம்பரனார், சுதேசிக் கப்பல் கம்பெனியைத் துவக்கி, வெள்ளை வர்த்தகக் கூட்டத்தைத் தாக்கினார்.

தூத்துக்குடி ஹார்வியில் தொழிலாளருக்குத் தலைமை தாங்கி வெள்ளை முதலாளிகளின் மூலதனக் கோட்டையை வேலைநிறுத்தம் எனும் 'வெடி' வைத்துத் தகர்த்தார்.

தூத்துக்குடியில் வீதிக்கு வீதி கூட்டங்கள் போட்டு
ஏகாதிபத்தியத்தை எதிர்க்குமாறு மக்கள் உள்ளத்தே
வீரக் கனலை மூட்டினார்.

இவ்வளவும் 1907-1908 ஆகிய இரண்டே ஆண்டு
களில் நிகழ்ந்தன. இதன் விளைவென்ன? ஆங்கில
ஏகாதிபத்திய—முதலாளித்துவ—வாணிபக் கூட்டத்தார்
ஒன்று திரண்டு தளபதி சிதம்பரனாரைச் சிறைப்படுத்தி
'நீதி'யின் பெயரால் இரு ஜன்ம தண்டனை விதித்தனர்.
சிறையில் செக்கு வலிக்க வைத்தனர்; கல்லுடைக்கச்
செய்தனர்; அறுசுவையுண்டு அரசர்போல் வாழ்ந்த
செல்வச் சிதம்பரனாரை கேழ்வரகுக் கூழ் குடிக்க
வைத்துக் கொடுமைப்படுத்தினர். ஆம்; ஏகாதிபத்தியம்
சிதம்பரனாரைப் பழிக்குப் பழி வாங்கியது. நாமக்கல்
கவிஞர்,

வல்லாளன் சிதம்பரனா சிறையிற்பட்ட

வருததமெலாம் விரிததுரைக்கில வாய்விட்டே நடு

கல்லான மனததவரும் கண்ணீர் கொட்டக்

கனலபட்ட வெண்ணெயெனக் கரைவார இனறும்

என வருணித்திருப்பது மிகையன்று. சிதம்பரனார்
பிறவித் தலைவர். மதி படைத்த தலைவர் பலருண்டு இந்த
நாளில். ஆனால், அவரெல்லாம் மற்றவர் இன்னல்
கண்டு உருகும் மனம் படைத்தாரில்லை. சிதம்பரனாரோ
மதியும் மனமும் ஒருங்கே படைத்த மாபெருந் தலைவர்.
எனினும் சிதம்பரனார் செய்த புரட்சிச் செயல் நம் நாட்ட
வரால் நன்கு போற்றப்படவில்லை.

அகில இந்திய காங்கிரஸ் செயற்குழுவின் அனுமதி
புடன் டாக்டர் பட்டாபி வெளியிட்டுள்ள காங்கிரஸ்

வரலாற்றில், செளரிசாரா சத்தியாக்கிரகம், நாகபுரிக் கொடிப் போர், பர்டோலி வரி கொடா இயக்கம் ஆகிய சிறுசிறு இயக்கங்களைப் பற்றியெல்லாம் பக்கம் பக்கமாக வரையப்பட்டுள்ளன; ஆனால் சிதம்பரனாரின் ரீரிய புரட்சியைப்பற்றி ஒரு வரிகூட இல்லை;—ஏன்? ஒரு வார்த்தை கூட இல்லை.

சிதம்பரனாரின் புகழ் மிக்க வரலாறு முற்றும் மறைந்துவிடுமோ என்று யான் அஞ்சிய காலமும் ஒன்றுண்டு. அவர் இறந்த செய்தி கேட்டு, தாத்துக்குடி தவிர வேறு எங்கும் மக்கள் துக்கங் கொண்டாடவில்லை. சிதம்பரனார் மறைந்து நான்கு ஆண்டுகள்வரை நாட்டில் அவருக்கு எத்தகைய ஞாபகார்த்த விழாக்களும் நடைபெறவில்லை. சிதம்பரனாருக்கு சிலையெடுத்து வணங்குவது பற்றியும் தேசபக்தர்கள் சிந்திக்கவில்லை. காரணம், வஞ்சமல்ல; வ. உ. சி.யின் வரலாற்றை அறியாததே யாகும்.

சிதம்பரனார், 1936-ம் ஆண்டுவரை வாழ்ந்திருந்தார். என்றாலும், அவர் நடத்திய அரசியல் புரட்சி—ஏகாதிபத்தியக் கப்பலுக்கு எதிர்க் கப்பலோட்டிய செயல்—1906-ல் துவங்கி 1908-க்குள் முடிந்துவிட்டது. 1908-ல் சிறை புகுந்து 1912-ல் வ. உ. சிதம்பரனார் விடுதலையானார். பின்னர், அவர் தொழிலாளர் இயக்கங்களில் பங்கு கொள்ளலானார். அதற்குள் காந்திய சகாப்தம் தோன்றிவிட்டது. வ. உ. சி.க்கு காந்தியத்தில் நம்பிக்கை இல்லை. எனவே, 1920-ம் ஆண்டில் அவ்வீரர் காங்கிரசிலிருந்து விலகிக்கொண்டுவிட்டார். அது முதற்கொண்டு 1936-ல் இறக்கும் வரை அதாவது 17

ஆண்டுகள் அப்பெரியார் அரசியல் இயக்கங்களில் ஈடுபடாதிருந்தார். ஆகவே, 1920-க்குப் பிறகு அரசியலில் ஈடுபட்ட எவரும் வ. உ. சி.யின் வீரப் புரட்சியை, சுப்பலோட்டிய விழுவிய செயலை அறிந்துகொள்ள வழியில்லை.

வ. உ. சி. பல ஆண்டுகள் தொடர்ந்து மேடைகளில் தோன்றாதிருந்த காரணத்தால், அவரது வீரத் திருவுருவத்தைக்கூட மிகப் பெரும்பாலான அரசியல் வாதிகளும் பொதுமக்களும் பார்த்து மகிழ வாய்ப்பில்லை. இவைதான் மக்கள் வ. உ. சி.யை மறந்ததற்கான காரணங்கள்.

இந்நிலையில், சிதம்பரனாரின் வீரப் புரட்சியை நாட்டில் பரப்ப வேண்டுமென்று யான் எண்ணினேன். 1937-ம் ஆண்டு நான் சென்னை ஜில்லா காங்கிரஸ் கமிட்டிக்குச் செயலாளனாகத் தேர்ந்தெடுக்கப்பட்ட போது சிதம்பரனாரைப்பற்றி என் சிந்தையிலிருந்த திட்டத்தைச் செயலாற்றச் சந்தர்ப்பம் கிடைத்தது. சென்னை ஜில்லா காங்கிரஸ் கமிட்டியின் பெயரால் ராயப் பேட்டை காங்கிரஸ் நிலத்தில் 1939-ம் ஆண்டு டிசம்பர் மாதம் 21-ந் தேதி சிதம்பரனாருக்கு சிலை நாட்டு விழாவை நடத்தி வைத்தேன்.

சென்னையில் நடந்த சிலை எடுப்பு விழா தேசிய வட்டாரத்தைக் கண்விழிக்கச் செய்தது. விழாவை யொட்டி, தேசியப் பத்திரிகைகள் பலவும் வ. உ. சி.யின் சேவையைப் பாராட்டி எழுதின. ஆனால், சிதம்பரனாரை மறந்த மக்களுக்கு அவருடைய பெயரை நினைவூட்டு மளவுக்குத்தான் சிலையெடுப்பு விழா பயன்பட்டது.

மற்றபடி, அவரது வரலாற்றை அறியச் செய்ய வசதியில்லை. ஏனெனில், அந்நாள் வரை அவரது வரலாறு நூல் வடிவில் வெளிவரவில்லை. எனவே, சிதம்பரனுக்குச் சிலை யெடுத்ததோடு நில்லாமல், அவரது புரட்சி வரலாற்றை புத்தக வடிவில் வெளியிடுவதையும் எனது கடமையாகக் கொண்டேன். ஆனால், அப்போதைக்கு 30-ஆண்டுகளுக்கு முன்பு நடந்த தூத்துக்குடிப் புரட்சியைப்பற்றிய விவரங்கள் கிடைப்பது அரிதாக இருந்தது.

சிதம்பரனார் இயற்றிய, ‘தனிப்பாடற்றிரட்டு’, ‘எனது அரசியற் பெருஞ்சொல்’ முதலிய நூல்களில் பல சுவையான குறிப்புகள் கிடைத்தன. மற்றும், சிதம்பரனார் துவக்கிய கப்பல் கம்பெனியின் அமைப்பு, கப்பல்களின் பெயர், அவற்றை வாங்கிய விதம், வெள்ளைக் கம்பெனியுடன் சுதேசிக் கம்பெனியார் நடத்திய போராட்டம், வ. உ. சி. மீது நடைபெற்ற ராஜ நிந்தனை வழக்கு ஆகியவைபற்றிய விவரங்களை 1906-முதல் 1908-வரை வெளிவந்த தினப் பத்திரிகைகளிலிருந்து சேகரித்துக் கொண்டேன். அவையனைத்தையும் தொகுத்து 1944-ல் “கப்பலோட்டிய தமிழன்” என்ற பெயரில் இந்நூலின் முதற் பதிப்பை வெளியிட்டேன். இந்நூல் வெளிவருவதற்கு முன்னர் வ.உ.சி.யை “தேசபக்தர் சிதம்பரம் பிள்ளை” என்றே அழைப்பது வழக்கம். இன்றோ “கப்பலோட்டிய தமிழன்” என்பதே அவருக்குச் சிறப்புப் பெயராகிவிட்டது.

கடந்த நான்கு பதிப்புகளைவிட, ஐந்தாம் பதிப்பில் மேலும் பல விஷயங்கள் சேர்க்கப்பட்டுள்ளன என்பதை

மகிழ்ச்சியுடன் தெரிவித்துக் கொள்ளுகிறேன். பொதுவாக, வ. உ. சி.யின் வரலாற்றைக் கூறும் இந்நூலில் தக்க ஆதாரங்களோடு கிடைத்த செய்திகளே இடம் பெற்றுள்ளன. இந்நூல் ஆண்டுக்கொரு பதிப்பாக ஐந்து பதிப்புகள் வெளிவர முடிந்ததற்கு தமிழ்மக்கள் தந்த பேராதரவே காரணமாகும். அவர்களுக்கு எனது மனமார்த்த நன்றி.

வ. உ. சிதம்பரனாரைப் பின்பற்றி இந்திய விடுதலைப் போரில் பங்கு கொண்ட எல்லா தமிழ் வீரர்களுக்கும் இந்நூலைக் காணிக்கை யாக்குகின்றேன்.

வாழ்க தமிழர் வீரம் !

சென்னை }
1-5-50. }

ம. பொ. சிவஞானம்.

கம்பலோட்டிய தமிழன்

தூத்துக்குடியில் வழக்கறிஞர் அரங்கசாமி என்பவர் ஒருநாள் க்ஷவரஞ் செய்துகொள்ள க்ஷவரத் தொழிலாளி ஒருவரை அழைத்தார். க்ஷவரஞ்செய்து கொண்டிருந்தபோது அத்தொழிலாளி, “ ஏன் சாமி! கலெக்டர், பட்டாளத்தை அதிகப்படுத்த வேண்டும் என்றபோது நீங்கள் ஆதரவு காட்டியதாக ஊரார் சொல்லிக் கொள்ளுகிறார்களே, அது உண்மையா?” என்று கேட்டார்.

“ அடே! அதை நீ ஏன் கேட்கிறாய்? அது உன் வேலையல்ல” என்று அதட்டினார் வழக்கறிஞர்.

“ அப்படியானால், உமக்கு க்ஷவரஞ் செய்வதும் என் வேலையல்ல!” என்று சொல்லிக் கொண்டே கத்தியை மடக்கிப் பெட்டியில் வைத்துக்கொண்டு கடுகி நடந்தார் தொழிலாளி.

பாவம்! வழக்கறிஞர் அரை க்ஷவரத்தோடு அவா மானப்பட நேர்ந்தது. எவ்வளவோ கெஞ்சியும் தொழிலாளி திரும்பவில்லை. வேறு க்ஷவரத் தொழிலாளர்களை அழைத்தார். ஒருவரும் இணங்கவில்லை. உச்சி நேரமாகியும் உணவருந்தியபாடிலை. வீட்டிற்குள் சென்றால்

வைதீகத்திற்கு விரோதமென மனைவி மறுப்பாள் ; ஊருக்குள் சென்றால் தேசத்துரோகி என மக்கள் வெறுப்பார்கள். என் செய்வார் ! “ ஊருடன் படைக்கின் லோருடன் கெடும் ” என்னும் பழமொழி அந்த வழங்கறிஞர்பால் உண்மையாயிற்று.

இனி வேறுவழி இல்லையென உணர்ந்து கலெக்டரிடம் நேரில் சென்று, “ துரையவர்களே ! ஸ்ஷ்வரத் தொழிலாளர்களெல்லாம் என்னைக் கைவிட்டனர். தாங்கள்தான் தயவுசெய்ய வேண்டும். போலீசுக்கு உத்தரவு கொடுத்தால் போதும் ” என்று புலம்பினார். “ அந்த வழிக்கு நான் வரமாட்டேன் ; என்னை நம்பிப் பயனில்லை ” என்று கைவிரித்தார் கலெக்டர்.

இந்நிலையில், வழக்கறிஞர் திண்டாடித் தெருவில் அலைந்து பின்னர் ரயிலேறித் திருநெல்வேலிக்குச் சென்று மீதியுள்ள சிகையையும் சிரைத்துக் கொண்டு ஊர் திரும்பினார்.

இது கற்பனை அன்று ; உண்மை வரலாறு. இதற்குக் காரணமென்ன ?

தூத்துக்குடியில் கோரல் மில் (இப்பொழுது ஹார்வி மில்) தொழிலாளர்கள் தங்கள் கூலி விகிதத்தை உயர்த்த வேண்டுமென்று மில் நிர்வாகிகளிடம் விண்ணப்பித்துக் கொண்டார்கள். நிர்வாகிகள் தொழிலாளர்களின் குறையைத் தீர்க்கச் சம்மதிக்கவில்லை. ஆகவே, தொழிலாளர்கள் ஒன்று திரண்டு ஒருமனப்பட்டு வேலை நிறுத்தஞ் செய்தனர். மெய்வாநந்த உழைத்துக் கூலி

பெறும் நாட்களிலேயே அரை வயிற்றுக் கஞ்சிக்கும் வழியின்றி அவதிப்படும் ஏழைத் தொழிலாளர்கள் வேலை நிறுத்த நாட்களில் குடும்பத்தைக் காப்பதெங்ஙனம்? அந்தத் தொழிலாளர்கள் தங்கள் மனைவி மக்களுடன் பட்டினி கிடக்க நேர்ந்தது. இதை அறிந்த ஒரு வீரர் கருணையுடன் முன்வந்து தமக்குத் தெரிந்த வழக்கறிஞர்களின் துணையுடன் பொதுமக்களிடம் பணம் வசூலித்து வேலை நிறுத்தஞ் செய்துள்ள தொழிலாளர்களுக்கு உதவி, அவர்களுடைய மனைவி மக்களைக் காப்பாற்றினார். அந்த வீரரின் வேண்டுகோளுக்கிணங்கி, வேலை நிறுத்தஞ் செய்துள்ள 2000 தொழிலாளர்களில் 1000 பேருக்குத் தூத்துக்குடி நகர மக்கள் தற்காலிகமாக வேறு வேலைகளைக் கொடுத்து ஆதரித்தனர். வேலை நிறுத்த நாட்களில் மாலை நேரத்தில் பொதுக்கூட்டங்கள் நடைபெறும். அக்கூட்டங்களில் அவ்வீரர் பேசுவார். தொழிலாளர்களின் கோரிக்கைகளுக்கு மில் முதலாளிகள் இணங்கினாலொழிய பணியக்கூடாதெனப் பறைசாற்றுவார். அவரது உணர்ச்சி மிக்க வீர உரைகளைக் கேட்ட தொழிலாளர்கள் உறுதியும் ஊக்கமும் கொண்டு வேலை நிறுத்தத்தைத் தொடர்ந்து நடத்தி வந்தனர். இதனால் மில் முதலாளிகள் அவர்மீது சீற்றங் கொண்டனர். அவர் முதலாளிகளைக் கெடுக்க வேண்டுமென்ற கெட்ட எண்ணங்கொண்டு தொழிலாளர்களை வேலை நிறுத்தஞ் செய்யத் தூண்டினார் என்றும், அவரது சொற்பொழிவுகளால் ஊரில் கலகமேற்படுமென்றும் முதலாளிகள் மாஜிஸ்திரேட்டுக்கு மனுச் செய்தனர். மாஜிஸ்திரேட், அத்தொழிலாளர் தலைவரை நேரில் வரவழைத்து, அவரது சொற்பொழிவுகளால் ஊரில் அமைதி

குலையுமெனத் தாம் நினைப்பதால் இனி எந்தப் பொதுக் கூட்டத்திலும் பேசக்கூடாதென எச்சரிக்கை செய்தார். மாஜிஸ்திரேட்டின் எச்சரிக்கையை அவ்வீரர் சிறிதும் மதியாது, “ அஞ்சுவது யாதொன்றுமில்லை ; இனி அஞ்ச வருவதுமில்லை ” என்ற நெஞ்சுறுதியுடன் தொழிலாளர் கூட்டங்களில் தொடர்ந்து பேசி வந்தார்.

கோரல் மில் வேலை நிறுத்தச் செய்து மதுரையிலும் பரவியது. கோரல் மில் நிர்வாகத்திற்குட்பட்ட மதுரைப் பஞ்சாலைத் தொழிலாளர்களும் வேலைக்குச் செல்ல மறுத்துவிட்டனர். தூத்துக்குடி வேலை நிறுத்தம் ஒரு வாரம்வரை நீடித்தது. கடைசியாக மில் முதலாளிகள் பணிந்துவிட்டனர். தொழிலாளர்களின் கூலியை அரைப் பங்கு உயர்த்துவதாகவும், நோய்ப்பட்ட நாட்களில் விடுமுறை தருவதாகவும் முதலாளிகள் வாச்களித்து, தொழிலாளர் தலைவருடன் உடன்படிக்கை செய்துகொண்ட பிறகு தொழிலாளர்கள் வழக்கம்போல் வேலைக்குத் திரும்பினர். வேலை நிறுத்த நாட்களில் பொதுமக்களின் உணர்ச்சியைக் கண்டு பயந்த தூத்துக்குடி வெள்ளையர்கள் இராக் காலங்களில் நகரிலிருக்க அஞ்சி, பெண்டு பிள்ளைகளுடன் குறைமுகஞ்சென்று இராப்பொழுதைக் கப்பலிலேயே சுழித்து வந்தார்களாம். இந்தவிதமாகத் தொழிலாளர்களுக்குத் தலைமை வகித்து ஊரெல்லாமுமூரட்சிக் கனலைக் கிளப்பிய அவ்வீரர் யார் ? அவர்தான் தேசபக்தர் வ. உ. சிதம்பரம் பிள்ளை.

சிதம்பரம் பிள்ளையின் சொற்பொழிவுகளால் மக்களின் மனதில் நாட்டுப் பற்றுப் பொங்கி யெழுவதைக் கண்டு அதிகாரிகள் அச்சங் கொண்டனர். எனவே,

கலெக்டர் ஊரிலுள்ள பிரமுகர்களை ஒன்றுகூட்டி கலகம் நிகழாமல் தடுக்கவும், மக்கள் இராஜ விசுவாசிகளாக இருக்கவும் என்ன செய்யலாமென்று கலந்து பேசினார்; தூத்துக்குடியில் அதிகமான போலீஸ் படையை வைக்க விரும்புவதாகவும் கூறினார். கூட்டத்தில் பெரும் பாலோர் எதிர்த்தனர். ஆனால், வழக்கறிஞர் திரு. அரங்க சாமி என்ற இராஜ விசுவாசி மட்டும் மனப்பூர்வமாக ஆதரித்தார். விசேஷ போலீஸ் படையைத் தருவிக்கா விடில் சிதம்பரம் பிள்ளையின் வீர மிக்க சொற்பொழிவுகளால் ஊரே அழிந்துவிடுமென அலறினார். இவரது செய்கையை ஊரார் வெறுத்தனர். அன்றுமுதல் அவ் வழக்கறிஞர் தூத்துக்குடி மக்களின் பகைவரானார். அதனால்தான் அவருக்கு மேற்கூறிய கடிவர மறுப்பு நடந்தது!

இவ்விதம் நாட்டு மக்களின் உணர்ச்சியைத் தூண்டி விட்டு தமிழ்நாட்டில் தொழிலாளர் இயக்கங்கண்ட சிதம்பரனாரின் வாழ்க்கை வரலாறு தமிழனுக்கு ஒரு மங்காத காவியமாகும்.

பிள்ளைப் பருவம்

பாண்டி நாடு என்பது தமிழகத்தின் ஒரு பகுதி. அந்நாடு பண்டைநாளில் சீரெலாம் பெற்றுத் திகழ்ந்தது. அறநெறி தவறாத அரசர்களும், போரில் புறங்கொடாத வீரர்களும், பொய்யடிமையில்லாத புலவர்களும் வாய்மை தவறாத வணிகர்களும் அந்நாட்டில் நிறைந்திருந்தனர்.

வளைந்த செங்கோலைத் தன்னுயிர் கொடுத்து நிமிர்த்திய நெடுஞ்செழியன் ஆட்சிபுரிந்ததும், குற்றமற்ற கோவலனைக் கொன்றதற்காக கண்ணகி தேவியார் அரசியல் புரட்சி வீளைவித்ததும், உலகெலாமுணர்ந்த உத்தமப் புலவர்கள் ஒருங்கே அமர்ந்து தமிழ் வளர்த்த சங்கம் திகழ்ந்ததும் அந்தப் பாண்டி நாட்டில்தான். அத்தகைய பழம் பெருமை வாய்ந்த பாண்டி நாட்டில் திருநெல்வேலி ஜில்லாவில் ஓட்டப்பிடாரம் என்னும் சிற்றூர் ஒன்றுளது. இதற்குத் தென்னளகை என்றும் பெயர். இந்த ஓட்டப்பிடாரத்தில்தான் வெள்ளையருக்கு வரிசெலுத்து மறுத்து வீரப்போர் புரிந்த வீரபாண்டியக் கட்டபொம்மன் தோன்றினான். அவன் அரியாசனத்திலிருந்து ஆட்சிபுரிந்த பாஞ்சாலங் குறிச்சி, ஓட்டப்பிடாரத்திற்கு அடுத்துள்ள ஊராகும். மற்றும், ஓட்டப்பிடாரத்திற்கு வடக்கே சுமார் 8 மைல்களுக்கப்பாலுள்ள எட்டயாபுரத்தில்தான் ஏகாதிபத்தியப் பரணி பாடிய கவியரசர் பாரதியார் தோன்றினார். இவ்வாறு வாழையடி வாழையாக வீரர்களைப் பெற்றெடுக்கும் தென் பாண்டிப் பகுதியான ஓட்டப்பிடாரத்தில், உலகநாத பிள்ளைக்கும் பரமாயி அம்மையாருக்கும் குமாரராக,

திருவாளர் வ. உ. சிதம்பரனார் 1872-ம் ஆண்டு செப்
டம்பர் மாதம் 6-ம் தேதி வியாழக்கிழமை தோன்றினார்.
வ. உ. சிதம்பரனருக்குப் பின் தோன்றினார் அறுவர்.
அவர்களில் ஆண் மக்கள் நால்வர்; பெண் மக்கள்
இருவர்.

வ. உ. சிதம்பரம், முதன் முதலாகக் கல்வி
பயின்றது ஒரு திண்ணைப் பள்ளிக்கூடத்திலேயே.
'வினாயும் பயிர் முனையிலேயே தெரியும்' என்பதுபோல
இளமையிலேயே இவர் உள்ளத்தில் தமிழ் விர்தது
ஆழ்ந்து பதிந்து வளரலாயிற்று. ஒரு தமிழ் மகன்
கற்கவேண்டிய அத்தனை தமிழ் நூல்களையும் கவனமாகக்
நற்பித்தார், திண்ணைப் பள்ளிக்கூட ஆசிரியரான
வீரப்பெருமாள் அண்ணாவியார்.

அரிச்சுவடியில் துவங்கி, நன்னெறி முதலரை
பேன்ற ஒழுக்க நூல்கள் பலவற்றையும் பழுதறக்
கற்றார் வ. உ. சிதம்பரம். அன்னை மொழியைப் பயில்
விர்த்த பின்னர், ஆங்கில மொழியையும் கற்பிக்க
விரும்பினார் சிதம்பரத்தின் தந்தை. ஆனால், ஓட்டப்
பிடாரத்தில் அந்நாளில் ஆங்கிலப் பயிற்சிக்கான பள்ளி
அமைந்திருக்கவில்லை. செல்வச் சிறப்புடைய உலகநாத
பிள்ளை தமது செலவிலேயே ஓட்டப்பிடாரத்தில் புதிய
பள்ளி ஒன்றைக் கட்டுவிர்த்தார். எட்டையாறு துதிவிருந்து
அறம்வளர்த்தநாத பிள்ளை என்ற அன்பர் ஒருவரைத்
தருவித்து அப்பள்ளிக்கு ஆசிரியராக்கினார். சிதம்பரம்
ஒருவருக்காகக் கட்டப்பட்ட இந்தப் பள்ளி, ஊரிலுள்ள
வர்கள் பலரும் ஆங்கிலங் கற்கப் பயன்படுவதாயிற்று.
சிதம்பரம், புதிய பள்ளியில் சிலகாலம் பயின்ற பின்னர்,

துத்துக்குடி சென்று அங்குள்ள செயின்ட் பிரான்சிஸ் சேவியர் உயர்நிலைப் பள்ளியில் தொடர்ந்து படித்து வந்தார். உயர்நிலைப் பள்ளிப் படிப்பு முடிந்ததும், கால்டுவெல் கல்லூரியில் சேர்ந்து மெட்ரிகுலேஷன் தேர்விலும் வெற்றியடைந்தார். மாணவர் சிதம்பரம் நாட்டுக் கல்லியில் நாட்டமுடையவராதலால் இவருக்கு ஆங்கிலத்தினும் தமிழறிவே சிறந்து விளங்குவா தாயிற்று.

கட்டுக்கடங்காத காளை

துள்ளித் திரியும் பருவத்தில், பிள்ளை விளை யாட்டுகள் எத்தனையுண்டோ, அத்தனையிலும் பயிற்சி பெற்றார் சிதம்பரம். அவர் பயின்ற வீர விளையாட்டுகளை அவரே கூறக் கேளுங்கள் :—

சுவாமேல நடத்தல, தொனமரம் ஏறுதல
கவண கொடுங் கைகொடுங் கல்லெறி பழகுதல
கண்ணினைப் பொதிக காதில விடுதல
எண்ணினைச் சுவாசம் இழுககாதி யமபல
குதிவட டாடுதல, கோலி தெறித்தல
குதிரை மீ தூதல, கோலேறி நடத்தல
காற்றிமி வந்தல காணாறி யோடுதல
மேற்றிமி பதனை விளையாடுபவரபல
சங்கு கு, விளியாடுதல, பலவி
நெடுகடு மோட்டல, லோவினை யாட்ட ம
கம்பு சுறுறுதல, கததி வீசுதல
தமிழனை அடக்கித் தலைகீழ் நடத்தல
கசரத்து, பஸகி. கலப்புறு குஸதி
சிசத்துச் சண்டைல நிறைமு முறைகள்
வெடிகொடு சுடுதல, விலலொடு தெறித்தல
அடிபிடி சண்டை அளவில புரிந்தேன

பிற்காலத்தில் தமிழினத்தின் வீரத் தலைவராக விளங்குகிறாருக்கும் சிதம்பரம் தமிழகத்துக்கே உரிய வீர

வினையாட்டுகளை விரும்பிக் கற்றதில் வியப்பில்லை யன்றோ ! சிதம்பரம் தமது பள்ளிப் பருவத்தில் கட்டுக் கடங்காத காளையாத் திரிந்துவந்தார். அவரிடமிருந்த துடுக்குத்தனங்கள் சொல்லி முடியாதன. தந்தை உலக நாதப் பிள்ளை, சிதம்பரத்திடம் வைத்த பேரன்பு காரணமாக அவரது பிழைகள் அனைத்தையும் சகித்துக் கொள்ளுவார். ஆனால், தம்மால் சகித்துக்கொள்ள முடியாத சந்தர்ப்பங்களில் நையப் புடைத்துவிடுவார். தந்தையார் அடிக்கும்போதெல்லாம் காளை சிதம்பரம் யாரிடமும் சொல்லிக்கொள்ளாமலே வீட்டைவிட்டு ஓட்டம் பிடிப்பார்.

ஒரு நாள் ஏதோ தவறு செய்தமைக்காக சிதம்பரத்தை அவரது தந்தையார் கடுமையாக அடித்து விட்டார். சிதம்பரம் பலமுறை தந்தையிடம் அடிபட்டுப் பழகியவர். என்றாலும், அன்று அடித்த அடிகளை அவரால் பொறுத்துக்கொள்ள முடியாமல் மனம் புண்பட்டுவிட்டது. உடனே துறவுகொள்ளத் துணிந்து விட்டார். மறுகணமே மொட்டை அடித்துக் கொண்டு உடுத்தியிருந்த பட்டாடைகளைத்தையும் சுளைந்தெறிந்து பருத்தி உடைக் கோவணத்துடன் பட்டினத்தார் போல் வேடம் பூண்டார். “துறவி” சிதம்பரம் பலநாள் ஊண், உறக்கமின்றி ஊர் ஊராகச் சுற்றி அலைந்து இறுதியாக மதுரையைச் சேர்ந்தார். அதுவரை பட்ட அல்லல்களால் மனம் மாறி இல்லந் திரும்ப எண்ணினார். ஓட்டப்பிடாரத்தில் உள்ள நண்பர் ஒருவருக்கு தன் உள்ளக்கிடக்கையை கடித மூலம் தெரிவித்தார். இந்தச் செய்தி சிதம்பரத்தைத் தேடி அலைந்து கொண்டிருந்த தந்தைக்கும் எட்டியது.

கன்றைப் பிரிந்த பசுவைப்போல கலங்கிக் கொண்டிருந்த அவர் ஓடோடியும் மதுரைக்குச் சென்று மைந்தனைக் கண்டு மார்புறத் தழுவிக் கதறி அழுதார். பிறகு சிதம்பரத்திற்குப் புத்திமதிகள் கூறி ஊருக்கு அழைத்து வந்தார்.

வாய்மையுள்ள வழக்கறிஞர்

சிதம்பரத்தின் துடுக்குத்தனத்தை அடக்க எண்ணித் தந்தை உலகநாதப் பிள்ளை அவரை ஓட்டப் பந்தாடும் தாலுக்கா அலுவலகத்தில் குமாஸ்தா வேலையில் அமர்த்தினார். இந்த வேலையில் ஈடுபட்ட சிதம்பரத்திற்கு விருப்பமில்லை. என்றாலும், தந்தையின் கட்டளைக்குக் கீழ்ப்படிந்தார். ஆனால், ஒன்றிரண்டு மாதங்களுக்கு மேல் அந்த வேலையில் அவரால் நிலைத்திருக்க முடிய வில்லை. வக்கில் பரீட்சைக்குப் பாடிக்க எண்ணித் தந்தையின் அனுமதி வேண்டினார். மைந்தனின் கருத்தறிந்த தந்தை அவரைத் திருச்சிக்கு அனுப்பி கணபதி ஐயர், ஹரிஹர ஐயர் என்ற இரு சட்ட நிபுணர்களிடம் பாடிக்க வைத்தார். பின்னர், 1895-ம் ஆண்டில் மாணவர் சிதம்பரம் சட்டப் பரீட்சையில் தேர்ச்சி பெற்று வழக்கறிஞரானார். சிதம்பரனார், வழக்கறிஞர் தொழிலை முதன் முதலில் ஓட்டப் பந்தாரத்திலேயே நுவல்கினார். அக்காலத்தில் ஓட்டப் பந்தாரம், தாலுக்காவின் தலைநகராக இருந்ததால் அங்கு சப்-மஜிஸ்திரேட் கோர்ட்டு இருந்து வந்தது. சிதம்பரனாரின் பாட்டனார், பெரிய தந்தையார், தந்தையார் ஆகிய எல்லோரமே வழி வழி வழக்கறிஞர் தொழிலில் ஈடுபட்டு வந்தனர். இதன் காரணமாக,

சிதம்பரனாரின் இல்லத்திற்கு “ வக்கில் ஸ்யா வீடு ” என்ற சிறப்புப் பெயர் வழங்கலாயிற்று.

சிதம்பரனார், சிவில்-கிரிமினல் என்னும் இரு துறைகளிலும் ஈடுபட்டுத் தொழில் புரிந்தார். என்றாலும், கிரிமினல் துறையில்தான் அவருக்குத் திறமை அதிகம். அத்துறையில் அவர் தமது முன்னோரைவிட அதிகப் புகழ் பெற்று விளங்கினார். வயதில் இளைஞராக இருந்தும் பிற வழக்கறிஞர்கள் இவரைக் கண்டு பொறுமை கொள்ளும்வண்ணம் தொழிலைத் திறம்பட நடத்தி வந்தார். மிக் தேர்ச்சியும் திறமையும் வாய்ந்த வழக்கறிஞர்சனாவிட இவர் அதிக வருமானத்தை அடைந்து வந்தார். ஆனால், வ. உ. சி., தம் தொழிலில் வருமானம் ஒன்றே பெரிதென எண்ணாமல், ஒழுக்கம், வாய்மை, பிறர் நலம் பேணல் இவற்றையே குறிக்கோளாகக் கொண்டிருந்தார். இச் சிறிய நோக்கு சிதம்பரனாரிடம் வாழ்நாள் முழுவதும் காணப்பட்டது. சிதம்பரனார், தாம் எடுத்துக்கொண்ட வழக்குகளில் பெரும்பாலானவற்றில் வெற்றி பெறுவார். வெற்றி பெறுதென்று தெரிந்த வழக்குகளில் எதிர்க் கட்சியை அணுகி அறிவுரை கூறிச் சமரசம் செய்து வைப்பார். கட்சிக்காரருக்காக ஒருமுறை ஆஜராகிவிட்டால் மீண்டும் எக்காரணத்தை முன்விட்டும் அவரைக் கைவிட மாட்டார். கட்சிக்காரர்களின் சுக துக்கங்களைத் தமது சுக துக்கங்களாக எண்ணி வழக்கை நடத்துவார். கட்சிக் காரர்களிடம் ஏழை பணக்காரர் என்ற வேற்றுமை பாராட்டாமல் எல்லோரையும் ஒரேவிதமாக மதிக்கும் இயல்புடையவர். வழக்கறிஞர் தொழிலில் வ. உ. சி. யிடம் இருந்த கடமை உணர்ச்சியும், நேர்மை உள்ளமும்

கண்டு நீதிபதிகள் அவரைப் பெரிதும் மதித்து வந்தனர்.

வாணிபத் தொழிலில் கொள்வோருக்கும் கொடுப்போருக்குமிடையே கைக்கூலி வாங்குதல் தரகர்கள் உண்டு. வாணிபத்தில் பிறந்த இந்த முறை, வக்லில் தொழிலிலும் புகுந்து வளர்ந்து வந்தது. கட்சிக்காரர்களைக் கொண்டு வந்து விடுத்து வக்லிலிடம் 'கமிஷன்' பெறுவது இந்தத் தரகர்களின் வழக்கம். இதை எ. உ. சி. முற்றும் வெறுத்தார். இந்தச் செய்கை வக்லில் தொழிலின் சிறப்பைக் குறைப்பதாகவும் கருதினார். பெரும்பாலும் கட்சிக்காரர்களிடமிருந்து வக்லில்கள் அதிக அளவிற்குப் பணம் பறிக்கவே இந்தத் தரகர்கள் பயன்பட்டு வந்தனர். எ. உ. சி. தாம் எழுதிய பாடல் ஒன்றில், "வக்லெய் நின்று வழிப்பறியே செய்யும் திக்கிலார்" என்று ஒழுக்கங்கெட்ட வக்லில்களைப் பற்றிக் குறை கூறுகிறார்.

போலீசார் யார்மீதாவது தவறாக வழக்குத் தொடுத்திருப்பதாகத் தமக்குத் தோன்றினால் அந்த நிரபராதிக்குத் துணையாக நின்று கைம்மாறு கருதாது தம்மால் இயன்ற உதவியைச் செய்வார். இதனால் போலீஸ் அதிகாரிகளின் ஆத்திரத்திற்கும், அதிகாரக் கொடுமைக்கும் ஆளாக வேண்டி இருப்பினும் இவர் அஞ்சமாட்டார். சாட்சிக் கூண்டில் போலீசார் நிற்க நேர்ந்துவிட்டால் போதும்; வினாவென்னும் கோல்கொண்டு அவர்களை வீரட்டி வீரட்டி அடிப்பார்.

அவரது போக்கில் வெறுப்புக்கொண்ட அதிகாரிகள் ஹெட்கான்ஸ்டபிள் சுப்பிரமணியம் எஸ்.வரைக் கொலை

புரிந்ததாக வந்த வழக்கில் அவரையும் ஒரு குற்றவாளி ஆக்கினார். அந்த வழக்கில் குற்றவாளிகளுக்காக சிதம்பரனார் கோர்ட்டில் தோன்றாமல் செய்வதற்காகவே அதிகாரிகள் இந்த சதிச் செயலைப் புரிந்தனர். ஆனால், இந்தக் கொலை வழக்கில் சிதம்பரனார் எதிரிகளின் வக்லீலாக வருவதில்லை என்று வாக்குறுதி தந்தால் குற்றவாளிகள் பட்டியலிலிருந்து அவரது பெயரை நீக்கி விடுவதாகப் பேரம் பேசினார்! சிதம்பரனார் சூழ்ச்சியைச் சூழ்ச்சியால் வெல்லும் திறனுடையவர். எனவே, எதிரிகளுக்காக வழக்காடுவதில்லை என்று பொய் மொழியாக வாக்குறுதி தந்து அதிகாரிகள் சதியிலிருந்து விடுதலை பெற்றார். ஆனால், அந்த நிரபராதிகளுக்காகத் தாம் ஆற்ற வேண்டிய கடமையைக் கைவிடவில்லை. கொலை வழக்கு விசாரணைக்கு வந்தபோது, சிதம்பரனார் எதிரிகள் சார்பில் தோன்றி வழக்காடி, வெற்றியும் பெற்றார். சிதம்பரனார் வாக்குறுதியை மீறி, எதிரிகள் சார்பில் நின்று வழக்காடியது கண்டு ஆத்திரங்கொண்ட அதிகாரிகள், அந்தக் கொலை வழக்கில் சம்பந்தப்பட்ட பிராசிகூஷன் தரப்புச் சாட்சியை, எதிரிகள் தரப்புக்கு இழுக்க முயன்றதாக அவர்மீது வழக்குத் தொடர்ந்தனர். அந்த வழக்கை விசாரித்த ஜாயின்ட் மாஜிஸ்திரேட் லயோனல் வைபர்ட், அது பொய் வழக்கெனத் தள்ளுபடி செய்து குற்றமற்ற சிதம்பரனாருக்கு நஷ்ட நாடு தருமாறும் தீர்ப்புக் கூறினார். பொய் வழக்கை ஜோடித்து, உத்தமர் சிதம்பரனாருக்குத் தொல்லை கொடுத்த ஹெட்கான்ஸ்டபிளும் வேலையிழந்தான். இச் சம்பவத்திற்குப் பின் போலீசார் சிதம்பரனாரின் பெயரைக் கேட்டாலே, அவர் இருக்கும் திக்கு நோக்கித்

தெண்டலிடும் பக்தர் ஆயினர். நீதி இலாகாவிலும் லஞ்சம் வாங்கிப் பிழைக்கும் அநீதி நடமாடுவதைக் கண்டு சிதம்பரனார் ஆத்திரங் கொண்டார். ஏகாம்பரம் என்ற சப்-மாஜிஸ்திரேட், லஞ்சம் வாங்கியதாக வந்த வழக்கில் சிதம்பரனார் அந்த மாஜிஸ்திரேட்டுக்கு எதிராக வழக்காடி அவருக்குத் தக்க தண்டனை கிடைக்கும்படி செய்தார். மற்றும் வாசுதேவ ராவ், பஞ்சாபிகேச ராவ் பி.ஏ., பி.எல். என்ற இரு அதிகாரிகளின் மீது லஞ்சம் வாங்கியதாக வந்த வழக்கிலும் அவர்களுக்கு எதிர்க் கட்சியில் தோன்றி லஞ்சக் குற்றச்சாட்டை நிரூபித்து வெற்றி பெற்றார். கடமையிலிருந்து தவறி, கைக் கூலி வாங்கிய அந்த அதிகாரிகளுக்குக் கடுந்தண்டனை விதிக்கப் பட்டது. அதிகாரிகளுக்கு எதிராக நடந்து கொள்ளும் சிதம்பரனாரின் போக்கு அவரது தந்தையாருக்குப் பிடிக்கவில்லை. எனவே, அவர் சிதம்பரனாரைத் தூத்துக்குடிக்குச் சென்று தொழில் புரியத் துண்டினார். தந்தையின் கருத்துப் பிடிக்காவிடினும், அவர் கட்டளைப் படி தூத்துக்குடிக்குச் செல்வதால், தமது தொழில் வளர்ச்சியுறும் என்ற காரணத்தால், 1900-ம் ஆண்டில் தூத்துக்குடிக்குச் சென்று தொழில் நடத்தினார் வ. உ. சி.

இல்லற வாழ்க்கை

சிதம்பரனாரின் தந்தையார், அவருக்கு 23-வது வயதில் திருச்செந்தூர் சுப்பிரமணிய பிள்ளையவர்களின் குமாரத்தி வள்ளியம்மை என்ற மங்கை நல்லாளை மணஞ்செய்து வைத்தார். இவ்வம்மையார், இவ்வாழ்க் கையில் தம் கணவருக்கு உற்றுழியுதவும் ஊன்றுகோல்

போலவும், அறுசுவையுண்டி அளிப்பதில் அன்னை போலவும் விளங்கினார்.

சிதம்பரனாரிடம் ஒரு நாள் உறவினர் ஒருவர் ஒரு கட்சிக்காரரைச் கொண்டுவந்துவிட்டு அவர் சென்ற பிறகு ‘கமிஷன்’ கேட்ட, இவர் அவ்விஷயத்தைப் பற்றித் தம் மனைவியாகிய வள்ளியம்மையாரிடம் கலந்து ஆலோசித்தார். அவ்வம்மையார், “கமிஷன் கொடுத்து வழக்கைப் பெறுவது இழி தொழில். பெற்ற பொருளைக் கட்சிக்காரரிடமே திருப்பிக் கொடுத்து விடுங்கள்” என்று இயம்பினார். சிதம்பரனார் ஒடுக்கப்பட்ட வகுப்பைச் சேர்ந்த விருதுநகர் ராமைய தேசிகர் என்பவரைத் தம் இல்லத்தில் வைத்துக் காப்பாற்றிவந்தார். அவர் கண்கள் இரண்டும் இழந்த அந்தகர். எனினும், அகக்கண்களை இழவாத ஆத்மஞாரி. வள்ளியம்மையார், அவ்வந்தக ஞானிக்குத் தாமே அமுதாட்டுவார். இதை யறிந்த அயலார், இழிகுலத்தோனை வீட்டில் வைத்து உணவளித்து வருகிறாரெனப் பழிச்சொல் பகர்வாராயினர். சிதம்பரனார் தமது மனைவியாரிடம் அந்தப்பழிச் சொல்லைக்கூறி ஆலோசனை கேட்டார். வள்ளியம்மையார், “எல்லாம் உணர்ந்த நாத! தங்களுக்குத் தெரியாததா? துறவிக்குக் குலம் ஏது? உயிர்களனைத்தும் ஒன்று யிருக்கும்போது அதைப் பகுத்துப் பார்ப்பது பேதமையன்றோ? உயிர்கள் தோறும் இறைவன் விற்றிருக்கிறான் என்பது தாங்கள் அறிவித்ததுதானே! பழிப்பார் பழிக் கட்டும்; நாம் நமது மனவழி நடப்போம்” என்றார்.

மேற்சொன்ன இரு நிகழ்ச்சிகளையும் பின்வரும் அகவற்பாவில் சிதம்பரனாரே கூறுகிறார் :

உறருன ஒருவன ஒருநல க1 சியோ(டு)
 உறருன , நலகினுன , ஒளிதது வந்துபின்
 ' உரிய கரிஷுனை உதவுக ' எனருன.
 புரிவ தறியாது பொள்ளெனச செனறுயான
 மங்கையை வினவினேன , மதியொடு பணிந்து , ' நும்
 செங்கைப் பொருளைத் திருப்பிக் க1 சிபால
 கொடுக்க , அவனைக் கொள்ளறக ' எனருள்

* * * *
 சிவப்பொருள உணாநத தேசிகன ஒருவனென
 தவப்பய னுலதுலம் தங்கப் பெற்றேன
 ஊனக் கண்ணினை ஒழித்தவன நிறைதால
 தானக் குறைவினைத் தவிரகதி னாட்டினள் ,
 குலத்தில் அனனேன குறைந்தவன என்றென
 தலத்திலில் உள்ளோர் சாற்றினா குற்றம்
 கேட்டதும் அவவுரை கிழவோன தன்னை
 ஓடிடக் கருதியான உரமில் லாமையால
 அவளிடத் துரைத்திட அடுக்களை சென்றேன
 அவளெனைக் கண்டதும் அறைநதிடு முனயான
 ' எல்லாம் உணாநத என்னுயிர நாத !
 எல்லாம் கடவுளாய இருக்கக் கண்டும்,
 உருவம் முதலிய ஒன்றினும் பேதம்
 மருவுத் திலாமை மலைபோல கண்டும்
 கற்பனை யாகக் காணும் குலத்தின
 சொற்பிழை கொள்ளெனச சொல்லிய தூய !
 பழைமைபா ராட்டிப் பகுத்துப் பிரித்தல
 நன்றே ? நல்லோய ! நவிஷ்வார நவிஷ்க !
 என்றும் போறப்பணி இயற்றுவோம் ' என்றனள்
 வடுக்கண டொழிகரும் மந்திரி யனையான

வள்ளியம்மையார் தமிழ்க் கல்வியில் சிறந்து விளங்
 கினார். அவ்வம்மையார் திருக்குறளைப் பொருளுடன்
 ஒதியுணர்ந்திருந்தார் என்பதுதற்கு,

வள்ளுவர் குறளை வள்ளுறப் படித்துக்
 கொள்ளும் விதத்தில் கூறுவன உரையுடன்

எனச் சிதம்பரனார் கூறுவதே சான்றாகும்.

இவ்விதக் குண நலன்களைப் பெற்றிருந்த வள்ளியம்மையார் 1901-ம் ஆண்டில் அகால மரண மெய்தினார். அவ்வம்மையாரின் பிரிவால் பிள்ளையவர்கள் பெருங்கவலையடைந்தார். வள்ளியம்மையாரின் அரிய குணங்களைப் பற்றி அவர் பாடிய இரங்கற்பாக்கள் பல. அவற்றில் சில வருமாறு :

இலலமதில ஓன்றுமே மிலலையெனனாள் . எககாலும்
நலலுணவு தானசமைதது நலகுவாள — அலலலொழித(து)
இனபுறவே செயதிடுவாள எப்பணிபும உள்ளமுடன
அனபுரிசு நலலாள அமைநது

என்னுடைய நேயர்களும ஏழைபர தேசிகளும
என்னுடைய வீடுவந்தால எந்திழைதான — தன்னுடைய
பெற்றோவந தார்களெனப் பேணி உபசரிப்பாள
கற்றோரும் உள்ளுவககக கண்டு

நன்றியறிதலையே நல்லொழக்கமாகக் கொண்ட சிதம்பரனார், முதல் மனைவியாரின்பால் காட்டும் நன்றிக் கறிகுறியாக மீண்டும் அவ்வம்மையாரின் குடும்பத் திலேயே திருமதி. மீனாட்சியம்மை என்ற பெண்ணரசியை மணம் புரிந்துகொண்டார்.

மனிதனுக்கு மனிதன் உயர்வு தாழ்வு கற்பிப்பதை அவர் அடியோடு வெறுத்தார். சாதிக்கொரு நீதி கூறும் சமூகர்களையும், பிறப்புக் காரணமான ஆதித் தமிழர்களைத் தீண்டாதவனெனக் கூறும் தீயர்களையும் கண்டிக்கப் பிள்ளை சற்றும் தயங்கியதில்லை. “பிறப்பு பொக்கும் எல்லா உயிர்ச்சும்”, “நல்ல குலமென்றும் தீய குலமென்றும் சொல்லளவெல்லால் பொருளில்லை” என்று முன்னோர் மொழிந்த சொல்லின் பொருளை அவர் முற்றும் உணர்ந்திருந்தார். ‘இறைவன் படைப்பிலே அனைவரும் சமம்’ என்ற உயரிய கருத்தே அவரது

உள்ளத்தில் குடிகொண்டிருந்தது. ஆதித் தமிழ் பொருவரை, தமது இன்னுயிர்த் துணைவராகக் கொண்டு தமிழ் இலக்கியங்களைக் கற்பித்தார். அவர்தான் சாமி சகஜானந்தர். பிற்காலத்தில் சிதம்பரனார் சிறையிலிருந்து மீண்டதும் சிலகாலம் சென்னையில் வசிக்க நேர்ந்தது. அப்போது ஒருநாள் சென்னை ரிப்பன் அச்சு யந்திரசாலையில் சிதம்பரனாரும் சாமி சகஜானந்தரும் முதன் முதலாக ஒருவரை ஒருவர் சந்தித்து உரையாட நேர்ந்த காலையில், பிள்ளை அவரது சாதியை விசாரித்தாராம். “நான் நந்தனார் வகுப்புப் பிள்ளை” யென சகஜானந்தர் பதிலளிக்க, உடனே சிதம்பரனார் சகஜானந்தரின் இருகைகளையும் இறுகப் பிடித்து, “உண்மையைக் கூறியதால் நீர்தான் உண்மை அந்தனர்” எனக் கூறி, சகஜானந்தரைத் தமதில்லத்திற்குக் கூட்டிச் சென்றார். பின்னர் பல ஆண்டுகள் அவரைத் தமது வீட்டிலேயே வைத்திருந்து உணவளித்துத் தொல்காப்பியம், திருக்குறள் முதலிய சிறந்த நூல்களைப் பயிற்றுவித்துப் பண்டிதராக்கினார்.

சிதம்பரனார் சென்னையை விட்டு நீங்கி, மீண்டும் தமது சொந்த ஊராகிய ஓட்டப்பிடாரம் சென்றபோது சகஜானந்தரையும் தம்முடன் கூட்டிச் சென்றார். தமது உறவினர் இல்லங்களில் நடக்கும் விழாக்களுக்குச் சகஜானந்தரையும் தம்முடன் அழைத்துச் செல்வார். யாராவது சகஜானந்தரின் குலத்தைக் குறித்துக் கேட்டால், “இவரொரு துறவி; இவரை சாதி விசாரிக்கப்படாது” என்பாராம். “தமது பிள்ளையைப்போன்று என்னை வளர்த்தார், அப் பெருந்தகை வள்ளல்” எனச் சகஜா

எந்தரே கூறுகின்றாரெனில், பிள்ளையவர்களின் பெருங் குணத்திற்கு வேறென்ன சான்று வேண்டும்! திரு. சகஜானந்தர், சிதம்பரனுக்கு எழுதிய கடித மொன்றில்,

நாமின புறுவ துலகின புறககண்டு
காழறுவா கறறு ரெனக கழறும்—மாமறைகஞ்ச
சானருச சிதம்பரமென தந்தை நினைக்கணடேன
நானமா நெனசெயவேன நவில
கைமமாறு வேண்டாக கடப்பாட்டி நென்றனுகரு
மெய்மமாட்டி நின்றருளும் விததகனே—செமமறைபின
பாவனைதருஞ் சந்தை பதிவிததேன சிதம்பரமென
தேவநின் தினனநாளால் தோந்து
ராவா மருந்தெனவே தற்பரஞர் வளந்வாசெய
பாவால் அறிவெனகருப பாவிதத தேவா!
சிதம்பரமென சற்குருவே! சிந்தையிலினை நினனின்
பதம்பெற்றேன என்றும் பணிந்து

எனச் சிதம்பரனரைத் தந்தையாய், குருவாய், தெய்வ மாய்ச் சருதி அஞ்சலி செய்கிறார்.

சுதேசிக் கப்பல் கப்பெனினி

மரக்கலங்களின் துணையால் திரைகடலோடியும் திரவியத் தேடுவதில் திறமை பெற்றிருந்தனர் பண்டைத் தமிழர். முற்கால இந்தியாவில் கப்பலோட்டும் கலை தமிழருக்கே உரித்தாயிருந்தது என்றால், அது மிகையாகாது. ஐயாயிரம் ஆண்டுகளுக்கு முன்பே தமிழர் கப்பல்களைக் கட்டி கடலிலே செலுத்தியதை அரப்பா மொஹஞ்சதரோ நகரங்களைப் பற்றிய ஆராய்ச்சி முடிவுகள் அறிவிக்கின்றன. சிந்து நதிக்கரையில் புதைபடிவ அந்த நகரங்களில் பாளை ஓடுகளில்கூட மிகப் பெரிய கப்பல் போன்ற சித்திரங்கள் பல வருணங்களில் தீட்டப்பட்டிருக்கின்றனவாம். ரோம் நாட்டில்

கயிற்றைக்கொண்டு பலகைகளைப் பிணைத்து மரக் கலங்கள் கட்டிய காலத்திலேயே தமிழர் மரக்கலங்கள் கட்டுவதில் மேனாட்டினரைவிட முன்னேறியிருந்தனர். பலகைகள் ஒன்றோடொன்று பொருத்தப்பட்டிருப்பதைக் கண்டுபிடிக்க முடியாதவாறு கப்பல் கட்டுவதில் திறமை பெற்றிருந்தனர் தமிழ் நாட்டார். கப்பல்களின் முகப்பிலே புவி, சிங்கம் போன்ற உருவங்களும் அழகு பெற அமைக்கப்பட்டு வந்ததாகவும் தெரிகிறது.

சோழ மன்னர்கள் பலம் வாய்ந்த கப்பற் படையை உடையவராயிருந்தனர். இராஜ ராஜ சோழன் லட்சக் கணக்கான தமிழ் விரர்களைக் கப்பல்களில் கொண்டு சென்று இலங்கை, மலாய் முதலிய தீவுகளை வென்றதாக வரலாறு கூறுகிறது. இவ்வாறு வாணிபத்தில் பொருளையும் போரில் புகழையும் அடைவதற்குப் பண்டைத் தமிழர் கப்பல்களைப் பயன்படுத்தினர். பின்னாலில் தமிழகம் உள்பட இந்தியா முழுவதும் ஆங்கிலேயருக்கு அடிமைப்பட்டது. நமது நல்லாழ்வில் நாட்டமில்லாத அவ்வன்னியர் நம்பரிடமிருந்து அரசைப் பறித்ததோடு நில்லாமல், பொருள் தேடும் வழிகள் அனைத்தையும் பறித்தனர். அந்த வகையில் தமிழரின் கப்பல் வாணிபமும் ஆங்கிலேயரின் வசமாயிற்று. நில ஆதிக்கமும், கடல் ஆதிக்கமும் பெற்ற அவ்வாங்கிலேயர், நமது தமிழகத்தின் செல்வத்தை யொல்லாம் சுரண்டிச் செல்லாராயினர்.

தமிழ் இனத்துக்குற்ற இந்தக் கேகல நிலை கண்டு சிதம்பரனாரின் நெஞ்சு பொறுக்கவில்லை. ஆயினும், என் செய்யார்? ஆட்சித் திறனும், குழ்ச்சி அறிவுப்

கொண்டு அனைத்துலகும் ஆணைசெலுத்தும் ஆங்கிலேயர் முன்பு அவர் எம்மாத்திரம்! தமிழ் மக்கள் அவ்வளவு பேரும் ஒருங்கு சேர்ந்து போராடினாலுங் கூட ஆங்கிலேயர் நம்மிடமிருந்து பறித்த வாணிபத்தைப் பற்றுதல் எளிதோ? இல்லை, இல்லை. ஆகவே, தமிழரது உரிமையைப் பறித்து உடைமையையும் சுரண்டிச் செல்லும் வெள்ளை வணிகரை விரட்டியடிக்க எண்ணிய வராய்க் காலத்தை எதிர்பார்த்துக் காத்திருந்தார் சிதம்பரனார்.

இந்நிலையில்தான், இந்தியக் கண்டத்தில் வங்கப் பிரிவினைக் கிளர்ச்சி வலுப்பெறலாயிற்று. ஒன்றுபட்ட ஒரே தேசிய இனமாக இருந்த வங்காளியரை இந்து என்றும், முஸ்லிம் என்றும் பிரித்து அவர்களது தாயக மாகிய வங்க நாட்டையும், இந்து வங்காளம், முஸ்லிம் வங்காளம் என்று இரண்டாகத் துண்டாடினார் வைசிராய் லார்டு கர்சான். குடிமக்களிடையே ஒற்றுமையை உண்டாக்குவதே அரசாங்கத்தின் முதற் பொறுப்பு. ஆனால், இந்தியாவில் பிரிட்டிஷ் ஏகாதிபத்தியம் இதற்கு நேர்மாறாக மக்களின் ஒற்றுமையைக் குலைத்து வேற்றுமையை உண்டாக்குவதையே தனது வேலையாகக் கொண்டிருந்தது. ஒரு அன்னிய ஆட்சி இதைவிட வேறுவிதமாக நடந்து கொள்ளுமென்று எதிர்பார்க்க முடியாதல்லவா?

ஆனால், ஏகாதிபத்தியத்தின் பிரித்தாளும்கு சூழ்ச்சிக்கு வங்காளிகள் இரையாகவில்லை. அவர்கள் இந்துவென்றும் இஸ்லாமியரென்றும் பிரியாது, 'வங்காளிகள் அனைவரும் ஒரே இனம்' என்ற உணர்ச்சியுடன் ஒன்றுபட்டுப்

பிரிவினையை எதிர்த்துப் போராடினர். தூங்கும் பொழுதுகூடத் தாய் நாட்டின் தொண்டையே நினைந்து பவரன்றோ வங்காளிகள் ! வங்கப் பிரிவினை எதிர்ப்புப் போராட்டமானது வங்காளத்தோடு நிற்காமல், இந்தியா எங்கணும் பரவியது. இந்திய மக்கள் வங்கப் பிரிவினையை எதிர்க்கும் பொருட்டு அன்னிய ஆடை பகிஷ்கார இயக்கத்தை ஆரம்பித்தனர். அன்னிய ஆடைகள் மலைமலையாகக் குவிக்கப்பட்டு நெருப்புக்கு இரையாக்கப்பட்டன. பம்பாய் நகரில் அன்னியத் துணிகளை மூட்டையாகக் கட்டி நகருக்கு வெளியே கொண்டுபோய் தீ வைத்துக் கொளுத்தினர் தேசியவாதிகள். இந்த ஆடை கொளுத்தும் விழாவை ஆரம்பித்து வைக்கையில், அதர்வண மந்திரம் சொல்லி அன்னியத் துணியில் தீ வைத்தார் திலகர் பெருமான். பரதேச ஆடையில் பற்றி எரிந்த தீயானது எவ்வளவு தூரம் அடிமைப் பட்ட மக்களின் அகத்தே சினத் தீ கொழுந்து விட்டு எரிந்து கொண்டிருந்தது என்பதைக் காட்டிற்று.

ஏற்கனவே காலத்தை எதிர்பார்த்துக் கொண்டிருந்த விதம்பரனார் சேற்றங்கொண்ட சிங்கமென எழுந்தார். நீதிமன்றத்தில் வழக்கறிஞர் தொழில் நடத்தி வந்த அவர், தமது தொழிலைக் கைவிட்டு நாட்டுரிமைப் போரில் நாட்டைப் கொண்டார். தம்மிடமிருந்த அன்னிய ஆடைகள் அத்தனையும் தீ வைத்துக் கொளுத்தினார். “எரிவது ஆடையன்று ; ஏகாதிபத்தியமே” என்று எண்ணி மகிழ்ந்தார். இனி அன்னியப் பொருள்கள் எவையும் வாங்குவதில்லை என்றும் உறுதி பூண்டார். அன்னியத் துணி தரித்தவரைக் கண்டாலும் அவருக்குக்

கண் சிவந்து விடும். அன்னியக் கத்தி வைத்துள்ள தொழிலாளியிடமும் ஷாவரம் செய்து கொள்ளமாட்டார். பிரிட்டிஷ் ஏகாதிபத்தியத்தை எதிர்த்து வங்க மண்ணிலே போர் துவங்கி விட்டதைக் கண்டு பூரிப் படைந்தார்; தாம் கருதிய காரியங் கைகூடிவிட்டதாகக் களிப்பெய்தினார். இனி, தமிழர்களைத் தட்டி எழுப்பி ஏகாதிபத்திய எதிர்ப்புப் போரின் இரண்டாவது முனையைத் தமிழ் நாட்டில் துவக்க எண்ணினார். வங்காளியரைப் போன்று தமிழ் மக்களும் தங்கள் தாயகமாம் தமிழகத்தில் ஆங்கிலப் பேரரசுக்கு அழிவு தேடவேண்டியது அவசியமென உணர்ந்தார்.

ஆங்கிலேயர் இந்தியாவில் புருந்தது ஆளுவதற்காக மட்டுமன்று ; இந்நாட்டின் செல்வத்தைச் சுரண்டிச் செல்லவும் ஆகும். சிதம்பரனார் இதை நன்றாக அறிந்தவர். ஆதலால் அவர் ஆங்கிலேய வாணிகக் கூட்டத்தின்மீதே தமது முதல் தாக்குதலை ஆரம்பித்தார். தூத்துக்குடிக்கும் சிங்களத்திற்கும் இடையில் வாணிபப் பொருள்களைப் பிரிட்டிஷ் இந்தியா ஸ்டீம் நாவிகேஷன் கம்பெனியின் கப்பல்களே ஏற்றுமதி இறக்குமதி செய்து வந்தன. அக்கம்பெனி, பிரிட்டிஷ் ஏகாதிபத்தியத்தின் ஆணி வேரான வெள்ளை வணிக ரூடையது. நாட்டில் தோன்றிய தேசிய இயக்கத்தை அவ்வெள்ளையர் கம்பெனி வெறுத்தது. மேலும், அக் கம்பெனி இந்திய வாணிபம் வளரவொட்டாது தடை செய்கிறதென்ற எண்ணம் இந்திய வணிகர்களிடையே பரவியது.

பிரிட்டிஷ் கப்பல் கம்பெனியின் கொட்டத்தை அடக்க எண்ணித் தூத்துக்குடி இந்திய வணிகரின்

ஆதரவு கொண்டு 1906-ம் ஆண்டு சுதேசிக் கப்பல் கம்பெனி யொன்றைத் தோற்றுவிக்கத் துணிந்தார் சிதம்பரனார். ஆரம்பத்தில் வணிகர் சிலர் சிதம்பரனாரின் முயற்சி வெற்றிபெறப் பண உதவி புரிந்தனர். மற்றும் பலர், பின்னர் பணம் தருவதாக வாக்குறுதி தந்தனர். ஆனால், ஒரு சில கோழைகள் மட்டும் சிதம்பரனாரின் முயற்சியைக் கேல் செய்தனர். “ஆங்கிலக் கப்பலுக்கு எதிர்க் கப்பல் விடுவதா? அது ஆகாத காரியமப்பா!” என்று பயமுறுத்தினர். ஆனால் சிதம்பரம் பிள்ளை முன்வைத்த காலைப் பின்வாங்குவதில்லை யென்ற முடிவுடன் பணியாற்றினார்.

சுதேசிக் கப்பல் கம்பெனி 1882-ம் வருஷத்திய இந்தியக் கம்பெனிகள் சட்டப்படி 1906-ம் ஆண்டு அக்டோபர் மாதம் பதினாறாம் தேதி பதிவு செய்யப் பட்டது. பங்குதாரர்களிடம் பத்து லட்சம் ரூபாய் சேர்ப்பதெனத் திட்டமிடப்பட்டது. இந்தியர் மட்டுமின்றி இலங்கையர் உள்பட ஆசியாக் கண்டத்தார் எவரும் இக் கம்பெனியில் பங்குதாரர்களாகச் சேரலாமெனவும் விதி இயற்றப்பட்டது.

பாலவனத்தம் ஜமீன்தாரும் மதுரைத் தமிழ்ச் சங்கத் தலைவருமாகிய திரு. பாண்டித் துரைசாமித் தேவரை கம்பெனியின் தலைவராக்கி, செயலாளர் பொறுப்பைத் தாமே ஏற்றுக் கொண்டார் சிதம்பரம் பிள்ளை. பதின் மூன்று பாங்கர்கள் சுதேசிக் கப்பல் கம்பெனியின் ஆரம்பகால டைரக்டர்களாக இருக்க இசைந்தனர். சேலம் சி. விஜயராகவாச்சாரியார், எம். கிருஷ்ணன் நாயர் உள்பட நான்கு வழக்கறிஞர்கள்

கர்பெனியின் சட்ட ஆலோசகர்களாக நியமிக்கப் பட்டனர்.

கம்பெனி பறிவு செய்யப்பட்டதும் பங்குதாரர்கள் சேர்க்கும் வேலை ஆரம்பமாயிற்று. ஜனப் ஹாஜி முகம்மது பக்கீர் சேட் என்பவர் மட்டும் எட்டாயிரம் பங்குகளுக்குரிய ரூபாய் இரண்டு லட்சத்தை கம்பெனிக்குச் செலுத்தினார். இந்த இரண்டு லட்சம்தான் கம்பெனியின் ஆரம்ப மூலதனமாக அமைந்தது. சுதேசிக் கப்பல் கம்பெனியின் நிர்வாகிகள் முதன் முதலாகக் கூடி, கம்பெனியின் குறிக்கோளை வரையறுத்தனர். அவை பின்வருமாறு :—

தூத்துக்குடிகும கொழுமடிசும, கம்பெனியார் தோமானித்திருகுகும மறற இடங்களுகுகும டிததும் செளகரியமாகவும் கப்பல்கள போக வரச செயது பிரயாணத்தையும் வியாபாரத்தையும் செளகரியப்படுத்தல்.

இந்தியாக்கையும், இலங்கையாக்கையும், மற்றும ஆசியா கண்டத்து சாதியாக்கையும் கப்பல் நடாத்தும் தொழிலில் பழகுகுவித்து அதனால் வரும் நற்பலன்களை அடையுமபடி செய்தல்.

இந்தியர்களுக்கும், இலங்கையார்களுக்கும் மற்றும ஆசியா கண்டத்து சாதியார்களுக்கும் கப்பல் செலுத்துவதற்கும் கப்பல் கட்டுவதற்கும் பரிசியயளித்தல்.

இந்தியா, இலங்கை மாணவர்களுக்கும் மற்றும ஆசியா கண்டத்து மாணவர்களுக்கும் கப்பலேட்டும தொழிலையும் கப்பல் கட்டும தொழிலையும் தொழிலியல் முறைப்படி கற்பிக்க கலாசாலைகள் ஏற்படுத்தல்.

கப்பல் நடத்துவதிலும் வாணிபம் செய்வதிலும் இந்தியர்கள் இலங்கையர்கள் முதலிய ஆசியா கண்ட வாசிகளிடையே ஐக்கியத்தை உணர்பண்ணி முன்னேறச் செய்தல்.

பறபல வியாபார நிலையங்களில் உள்ள வாணிபங் களுக்கூரிய கொள்வன — கொடுப்பன தெரிந்து கொள்வதற்காக இந்தியா, இலங்கை முதலிய ஆசியா கண்டத்து நாட்டினரை ஏஜண்டுகளாக நியமித்தல்.

கப்பல்கள் இயந்திரப் படகுகள் முதலியன ரிமாணிப்பதற்கும் அவற்றைச் செப்பணிடுவதற்கும் துறைகள் ஏற்படுத்தல்.

சுதேசிக் கப்பல் கம்பெனியின் குறிக்கோள் தமிழர் அல்லது இந்தியர் நலன்களுக்காக மட்டும் பாடுபடுவ தன்று. ஆசியாக் கண்டத்தார் அனைவரும் ஒன்றுபட்டு முன்னேற உழைப்பதேயாகும். இந்தத் திட்டங்களை நிறைவேற்றத் தொழில் துறையில் முன்னேறிவரும் நாடான ஐப்பான் உதவியைப் பெறுவதெனவும் கம்பெனியார் எண்ணினர்.

துவக்கத்தில் சுதேசிக் கப்பல் கம்பெனியார் சொந்தத்தில் கப்பல்கள் வாங்கவில்லை. ஷாலைன் ஸ்டீர்மர்ஸ் கம்பெனியிடம் குத்தகைக்குக் கப்பல்களை வாங்கி ஓட்டினர்; சுதேசிக் கப்பல் கம்பெனி தோன்றி யதை பிரிட்டிஷ் கப்பல் கம்பெனியார் விரும்பவில்லை. அந்தக் கம்பெனியைக் கலைப்பதற்கான முயற்சியிலும் ஈடுபட்டனர். பம்பாய் ஷாலைன் ஸ்டீர்மர்ஸ் கம்பெனியின் சொந்தக்காரர் எஸ்ஸாஜி டாஜ்பாய் என்பவர். பிரிட்டிஷ் கப்பல் கம்பெனியாரும் தூத்துக்குடி கொள்ளை

அதிகாரிகளும் மிரட்டியதன் பேரில் சுதேசிக் கப்பல் கம்பெனியாரிடம் தாம் செய்துகொண்ட ஒப்பந்தத்தி லிருந்து தம்மை விடுவித்துக்கொண்டார். இவருடைய செயலால் சுதேசிக் கம்பெனியார் கப்பல் இன்றிக் கலங்கினார். இவர்களை நம்பி வெள்ளையர் கம்பெனியை விரோதித்துக்கொண்ட தமிழ் வணிகர்கள் செய்வதறியாது திகைத்தனர். இவ்வளவு சங்கடங்களுக்கிடையிலும் சிதம்பரனார் சிறிதும் கலங்கவில்லை. கொழும்புக்கு விரைந்தோடிச் சென்று பெரிய கப்பல் ஒன்றை குத்தகைக்குப் பேசித் தூத்துக்குடித் துறைமுகம் கொண்டு வந்தார். சிதம்பரனாரின் சீரிய செயலைக் கண்டு தூத்துக்குடி வணிகர்கள் சிந்தை குளிர்ந்தனர்.

சொந்தமாகக் கப்பல் வாங்கினாலொழிய, சுதேசிக் கம்பெனி நெடுநாட்களுக்கு நீடிக்க முடியாதென்பதை சிதம்பரனார் உணர்ந்தார். ஆகவே புதிய கப்பல்கள் வாங்கப் பணம் திரட்டும் பணியில் ஈடுபட்டார். தூத்துக் குடி வணிகர்கள் தங்களாலானவரை சுதேசிக் கப்பல் கம்பெனிக்குப் பொருளுதவி புரிந்தனர். எனினும் அது போதுமானதாயில்லை. ஏகாதிபத்தியத்தின் சக்தி முழுவதையுங் கொண்டு நடத்தபெறும் வெள்ளையர் கம்பெனிமுன் இந்த உதவி எம்மாத்திரம்! சிதம்பரனார் பம்பாய், கல்கத்தா முதலிய நகரங்களுக்கும் சென்று பொருள் திரட்டினார். “ஆங்கிலேயர் நம் அரசைப் பறித்தது பொருள் பறிக்கவேயாம். ஆகவே பொருள் பறிக்கும் வாணிபக் கப்பலுக்கு வேட்டு வைத்தாலொழிய, அவ்வாங்கிலேயர் இந்தியாவை விட்டு வெளி யேறார் ” என்று முழக்கஞ் செய்தார்.

சிதம்பரனாரின் வீர உரைகளைக் கேட்ட வடநாட்டு வணிக மக்களில் பலர் சுதேசிக் கப்பல் கம்பெனியில் பங்குதாரர்களாகச் சேர்ந்தனர். சிதம்பரனார் கப்பல் கம்பெனிக்குப் பொருள் தேடும் முயற்சியில் ஈடுபட்டு வட இந்தியா செல்லப் புறப்பட்டபோது, “மீண்டும் என் தமிழகம் திரும்புங்கால், கப்பலுடன் திரும்புவேன் ; இல்லையேல், அங்கேயே கடலில் வீழ்ந்து மாள்வேன் ” எனச் சபதஞ் செய்து சென்றார். என்னே அவரது மனவலிமை !

அவர் பம்பாய்க்குச் சென்றிருந்தபொழுது ஊரில் அவரது ஒரே புதல்வன் உலகநாதன் என்பான் நோய் வாய்ப்பட்டு மரண நிலையை எய்தினான். மனைவியாரும் பூர்ண கருப்பவதி. சிதம்பரனாரின் நண்பர்கள் அவருக்குச் செய்தி அறிவித்து ஒருமுறை ஊர் வந்து போகு மாறுவேண்டினர். இடுக்கண் வந்தபோதும் அஞ்சாத லறியா நெஞ்சரன் உடையவராதலால், “என்மகனையும், மனைவியையும் இறைவன் காப்பான் ; என்னைவிட அவன் சக்தி வாய்ந்தவன் ” என்று பதிலளித்தார். தமது குடும்பத்திற்குச் செய்யவேண்டிய கடமையைவிட தமிழ் நாட்டிற்கும் இந்திய சமுதாயத்திற்கும் செய்ய வேண்டிய சேவையே பெரிதென நினைத்தார் அப் பெரியார்.

பம்பாய் சென்ற சில மாதங்களுக்குப் பின்னர் பிள்ளை யவர்கள் கப்பலுடன் தூத்துக்குடித் துறைமுகம் வந்து சேர்ந்தார். கப்பலின் பெயர் ‘காலியா’ என்பதாகும். சிதம்பரனார் தாம் செய்த சபதம் மாறாது கப்பலுடன் வந்தமை கண்டு தமிழ் மக்கள் பரவசமெய்தினர். ‘வீரச்

சிதம்பரம் வாழ்க!'' என விண்ணதிர வாழ்த்தினர். அரசியல் வாதிகளோ, “எழுந்து போராட்டம்; வீழ்ந்தது ஏகாதிபத்தியம்” என்று இறுமாந்து முழங்கினர். இக்கப்பல், 42 முதல்வகுப்புப் பிரயாணிகளும், 24 இரண்டாம்வகுப்புப் பிரயாணிகளும், 1300 சாதாரண வகுப்புப் பிரயாணிகளும் இருப்பதற்கும், 4000 மூட்டை சரக்குகள் ஏற்றுவதற்கும் செதியுடையது. ‘லாவோ’ என்ற மற்றொரு கப்பலை திரு. எஸ். வேதமூர்த்தி, பிரான்சுக்கு நேரில் சென்று வாங்கி வந்தார். இந்த இரண்டு கப்பல்கள் வாங்கிய அதே காலத்தில், இரண்டு இயந்திரப் படகுகளும் வாங்கப்பட்டன.

ஏககாலத்தில் இரு பெரும் கப்பல்களை விலைக்கு வாங்கித் தமிழகம் கொண்டுவந்த வீரச் சிதம்பரனாரை இந்தியப் பத்திரிகைகள் பாராட்டின. வ. உ. சியை வாழ்த்தித் தலையங்கம் எழுதாத தேசியப் பத்திரிகையே இல்லையெனலாம். கவியரசர் பாரதியார், அப்போது தாம் நடத்திவந்த வாரப் பத்திரிகையான “இந்தியா”வில், “வந்தே மாதரம்” என்னும் மந்திரச் சொல் பொறித்த கொடியுடன் “காலியா” கப்பல் தூத்துக்குடி துறைமுகத்தை அணுகுவதைப் போலவும், ஆண்களும், பெண்களும், குழந்தைகளும் திரளாகக் கூடி “வீரச் சிதம்பரம் வாழ்க!” எனக் கோஷித்து, கப்பலை வரவேற்பது போலவும் ‘கார்ட்டூன்’ பிரிசுரித்தார். அதே பத்திரிகையில் கப்பல்களை வரவேற்று எழுதிய பாரதியார், “வெகு காலமாய்ப் புத்திரப் பேறின்றி அருந்தவம் செய்துவந்த பெண்ணொருத்தி ஏக காலத்தில் இரண்டு புத்திரர்களைப் பெற்றால் எத்தனை

அளவற்ற ஆனந்த மடைவாளோ அத்தனை அளவற்ற ஆனந்தத்தை நமது பொது மாதாவாகிய பாரததேவியும் இவ்விரண்டு கப்பல்களையும் பெற்றமைக்காக அடைவாளென்பது திண்ணமே ” எனக் குறிப்பிட்டார்.

சுதேசிக் கப்பல் கம்பெனி நாளுக்கு நாள் வலுப் பெற்று வளர்ந்து வந்தது. சுதேசிக் கப்பலிலேயே பொருள்களை ஏற்றுவதென மக்கள் விரதங்கொண்டு அதை நடைமுறையிலும் நிறைவேற்ற லாயினர். முதலில் ஒரு சில வணிகர்கள் வெள்ளையர்களின் ஆசை மொழியில் சிக்கி, கட்டுப்பாட்டை மீறி அன்னியர் கம்பெனியை ஆதரித்தனர். எனினும், சிதம்பரனாரின் வேண்டுகோளுக்கிணங்கி அவர்களும் நல்வழிப் பட்டனர். வணிகர்கள் மட்டுமின்றி, பிரயாணிகளும் பரதேசிக் கப்பல் கம்பெனியைப் பகிஷ்கரித்து சுதேசிக் கப்பலில் பிரயாணஞ் செய்தனர்.

சுதேசிக் கப்பல் கம்பெனியின் செல்வாக்குப் பெருக வதைக் கண்ட வெள்ளையர்கள் தங்கள் கம்பெனியின் கப்பல் கட்டணங்களை வெகுவாகக் குறைத்தனர். இந்திய வணிகர்களிடம் தரக்கூடிய அனுப்பிக் கெஞ்சினர். ரயில்வே நிலையத்தில் கையாட்களை அமர்த்தித் தங்கள் கப்பல்களில்தான் சுதேசிக் சாமான்கள் போவதாகப் பொய்ப் பிரசாரமும் செய்தனர். அதனால், சுதேசிக் கம்பெனியாரும் ரயில்வே நிலையத்தில் தொண்டர்களை நிறுத்தி இந்திய வணிகர்களுக்கும் பிரயாணிகளுக்கும் உண்மையைக் கூறித் தங்கள் கம்பெனிக்கு ஆதரவு தேடினர்.

போட்டியிட்டுக் கட்டணத்தைக் குறைத்தும், பொய் மொழிகள் புகன்றும் எண்ணம் கைகூடாமற் போகவே வெள்ளைக் கம்பெனியார் தங்கள் கப்பலில் பிரயாணிகள் கட்டணம் ஏதுமின்றி இலவசமாகச் செல்லலாமென்றும் அறிக்கை விடுத்தனர். அதுவும் பயன்தரவில்லை. இந்த மாய வித்தைகளினால் மக்களின் மன உறுதியைக் குலைக்க முடியவில்லை. அவர்கள் மனதில் நாட்டுப் பற்றாகிய தீ சுடர்விட்டு எரியத் தொடங்கியது. மக்கள் மன உறுதியை அறிந்த பிரிட்டிஷ் கப்பல் கம்பெனி முதலாளிகள் சிதம்பரனாரை அணுகி, சுதேசிக் கப்பல் கம்பெனியை விட்டு விலகுவதாயின் லட்சம் ரூபாய் தருவதாக மன்றடினர்.

வீர சுதந்திரம் வேண்டி நின்றா பின்னா
வேறென்று கொளவாரோ ?

என்று பாரதியார் பகர்ந்ததுபோல் நாட்டின் விடுதலைப் போரில் தமது உயிரையே அர்ப்பணிக்கத் துணிந்த வீரர், பொருளுக்காக நாட்டைக் காட்டிக் கொடுக்கத் துணிவாரோ? வெள்ளையரின் வஞ்சக வலையில் சிக்க மறுத்து அவர்களை விரட்டி விட்டார்.

நன்றா பசிகாணபா னுயினுஞ் செயயறக
சான்றோ பழிகும் வினை

என்ற எள்ளுவரின் குறள் மொழியை ஒரு மொழியாகக் கொண்டவரன்றோ சிதம்பரனார்.

சிதம்பரனார், கப்பல் வாணிபத்தோடு நில்லாமல் கைத்தொழில் - விவசாய வளர்ச்சியிலும் கவனம் செலுத்தினார். 1921-ம் ஆண்டு அக்டோபர் 11-ந் தேதியன்று சென்னை விவசாய கைத்தொழில் சங்கம் லிமிடெட்

ஒன்றை சென்னை நகரில் துவக்கி வைத்தார். தொழில் துறையில் அனுபவமுள்ள பலர் அவருக்குத் துணை புரிந்தனர். பங்கு ஒன்றுக்குப் பத்து ரூபாய் வீதம் பத்தாயிரம் ரூபாய் மூலதனம் சேர்க்கத் திட்டமிட்டார். பங்குத் தொகையான பத்து ரூபாயையும் பத்து மாதத்திற்குள் பல துணைகளில் செலுத்தலாமென சங்கம் அறிவித்தது. ஏழைத் தொழிலாளர்களும் உழவர்களும் சங்கத்தின் பங்காளிகளாகச் சேரவேண்டுமென்பதற்காகவே இந்தச் சலுகை ஏற்படுத்தப்பட்டது. சங்கத்தின் குறிக்கோள்களாவன :

உழவா, தொழிலாளர்களின் வாழ்க்கைத் தரத்தை உயர்த்தித் தரல்.

உழவும், கைத்தொழிலும் நவீன கால முறைப்படி வளர்ச்சி பெறச் செய்தல்.

சோப்பு, மெழுகுவர்த்தி, பித்தான் ஆகிய பொருள்களை உற்பத்தி செய்வதற்கான தொழிற்சாலைகளை ஏற்படுத்தல்.

சுதேசிக் கைத்தொழில்களில் மாணவர்களுக்குப் பயிற்சியளிக்க தொழிற் கல்லூரி யொன்றை ஏற்படுத்தல்.

சென்னை மாகாணத்தின் பல ஜில்லாக்களிலும் தரிசாகக் கிடக்கும் விளை நிலங்களை வாங்கி, விஞ்ஞான முறைப்படி விவசாயம் செய்ய உழவர்களுக்குப் பயிற்சி அளித்தல்.

மற்றும், தரும சங்க நெசவு சாலை, தேசியப் பண்டக சாலை என்ற இரண்டு துணை ஸ்தாபனங்களையும் தூத்துக்குடியில் தோற்றுவித்தார். இந்த

ஸ்தாபனங்களுக்கு மக்களிடையே ஆதரவு தேட சுதேசிப் பிரசார சபை யொன்றையும் தமிழகத்தின் தலைநகராகிய சென்னையில் நிறுவினார். திரு. வி. சர்க்கரைச் செட்டியா ரவர்கள் இச் சபையின் தலைவராக இருந்து சுதேசிய வளர்ச்சிக்குப் பணிபுரிந்தார்.

வடக்கே வங்கப் பிரிவினை எதிர்ப்பு இயக்கத்தால் ஆங்கில சாம்ராஜ்யம் ஆட்டங்கண்டிருந்தது. அதே சமயத்தில், தெற்கே தமிழகப் போர்முனையில் ஆங்கி லேயரின் கப்பல் வாணிபச் சுரண்டலுக்கு முடிவு கட்ட முனைந்தார் சிதம்பரனார். ஆகவே, சாம்ராஜ்யமென்னும் நச்சு மரமானது இந்திய மண்ணில் வேருடன் விழுந்து விடுமோ என்று அதிகார வர்க்கம் அச்சங்கொண்டது.

ஆகவே பிரிட்டிஷ் கம்பெனி முதலாளிகளுக்குத் துணையாக சுதேசிக் கப்பல் கம்பெனியை அழிக்கும் கொடுஞ் செயலில் ஈடுபடலாயினர் அரசாங்க அதி காரிகள். இந்திய அதிகாரிகள் எவரும் சுதேசிக் கப்பலில் பிரயாணஞ் செய்யக்கூடாதென தூத்துக்குடி சப் மாஜிஸ்ட்ரேட் வாலர் என்பவர் இரகசியச் சுற்றறிக்கை விடுத்தார். வெள்ளை அதிகாரிகள் தங்கள் செல்வாக்குக்கு உள்பட்ட இந்திய வணிகர்களை அணுகி சுதேசிக் கப்பலில் பொருள்களை ஏற்றக்கூடாதென மிரட்டினர். இந்திய உயர்தர அதிகாரிகள் ஒவ்வொருவரும் சுதேசிக் கம்பெனியை அழிக்கும் வேலையில் ஈடுபடுமாறு வெள்ளை அதிகாரிகளால் வற்புறுத்தப்பட்டனர். இந்த இழி செயலில் இறங்க மனமற்ற அதிகாரிகளில் சிலர் போலிக் காரணங்கள் காட்டி ஓய்வு பெற்றுக் கொண்டனர்.

மற்றும் . பலர் வெளி ஜில்லாக்களுக்கு மாற்றிக் கொண்டனர்.

ஒரு சமயம் சுதேசிக் கம்பெனி கப்பலானது பிரிட்டிஷ் கம்பெனிக் கப்பலொன்றின்மீது மோத முயன்றதாக அதிகாரிகளிடம் புகார் செய்தனர் பிரிட்டிஷ் கம்பெனி நிர்வாகிகள். அதுமுதல் பிரிட்டிஷ் கம்பெனிக் கப்பல் புறப்பட்டுச் சென்ற பிறகே சுதேசிக் கம்பெனி யின் கப்பல் புறப்படவேண்டுமென சப் மாஜிஸ்ட்ரேட் உத்தரவிட்டார். முதலில் செல்லும் கப்பல் என்ற காரணத்தால் பிரிட்டிஷ் கம்பெனிக் கப்பலில் ஏறுமாறு மக்களைத் தூண்டுவதற்கே இந்தச் சூழ்ச்சி. இந்த அநீதியான உத்தரவை எதிர்த்து ஜில்லா மாஜிஸ்ட்ரேட்டிடம் அப்பீல் செய்தனர் சுதேசிக் கம்பெனியார். தங்கள் கப்பல், பிரிட்டிஷ் கம்பெனிக் கப்பலுடன் மோதியதோ அல்லது மோத முயற்சித்ததோ கிடையா தென்று நிரூபித்தனர். சப் மாஜிஸ்ட்ரேட்டின் உத்தரவு நியாயமற்றதென உணர்ந்த ஜில்லா மாஜிஸ்ட்ரேட், சுதேசிக் கப்பல் எந்த நேரத்திலும் புறப்பட உரிமை உண்டெனத் தீர்ப்பளித்தார்.

தூத்துக்குடியில் எங்காவது ஒரு மூலையில் ஒன்றிரண்டு பேருக்கு வயிற்றுப்போக்கு ஏற்பட்டுவிட்டால் போதும். ஊரில் காலரா இருந்துவருவதால் யாரும் கப்பல் பிரயாணம் செய்யக்கூடாதென்று மிகைப்படுத்தி பிரசாரம் செய்வர் சுகாதார அதிகாரிகள். கலோனியல் டாக்டர், கடற் சங்க அதிகாரி, துறைமுக அதிகாரி ஆகிய வெள்ளை அதிகாரிகள் அத்தனை பேரும் சுதேசிக் கப்பலில் செல்வோருக்குத் தங்களால் எவ்வளவு

தொந்தரவு கொடுக்க முடியுமோ அவ்வளவும் கொடுத்து வந்தனர்.

அரசியல் பிரவேசம்

சிதம்பரம் பிள்ளை சுதேசியத்தின் மறுமலர்ச்சிக்குச் சேவை செய்வதோடு நின்றாறில்லை; அரசியலிலும் கலந்து பணியாற்றினார். நீண்டகால அடிமைத்தனத்தின் பயனாக, இந்திய நாட்டின் செம்மையெலாம் பாழாகிக் கொடுமையே அறமாகித் தீர்ந்துவிட்டதைக் கண்டு பிள்ளையின் மனம் பதைத்தது. இந் நிலையிலிருந்து நாட்டை மீட்டு, குடிமக்கள் சொன்னபடி நடக்கும் குடியரசை அமைப்பதே இனித் தமது வேலையென எண்ணினார். அவ் வெண்ணத்தை நிறைவேற்ற இந்திய மக்களின் தாய்ச் சபையாம் காங்கிரஸ் மகாசபையில் சேரலானார்.

சிதம்பரம் பிள்ளை, ஆண்டுதோறும் கூடும் காங்கிரஸ் மகாசபைக்குப் பிரதிநிதியாகச் சென்று வந்தார். அந்நாளில் காங்கிரசில் பாமரர்களின் ஆதிக்கம் வலுக்கலில்லை. பணக்காரர்களும், வக்கீல்களும் அம் மகாசபையை நடத்தி வந்தனர். அவர்களிலும் இரண்டு பிரிவுகள் இருந்தன. ஒன்று மிதவாதம்; மற்றொன்று தீவிர வாதம். பிள்ளை, தீவிரவாதிகள் கூட்டத்தைச் சேர்ந்தவர். காங்கிரசில் மிதவாதிகளே எண்ணிக்கையிலும், செல்வாக்கிலும் மிகுந்திருந்தனர். இவர்கள் ஆண்டுதோறும் காங்கிரஸ் சபையைக் கூட்டி, அரசு வாழ்த்துக்குப் பின் அழகான தீர்மானங்கள் நிறைவேற்றுவதும் சரமாரியாகப் பேசுவதும் தவிர, செயலில்

எதுவும் செய்து காட்டத் துணிவு கொண்டார்களில்லை. சுயராஜ்யம் என்றால், 'வெள்ளையருக்குப் பதில் கருப்பர் ஆள்வது' என்பதே, அவர்களது வியாக்யானம்.

1907-ம் ஆண்டு சூரத் நகரில் கூடிய காங்கிரஸ், மிதவாதிகளுக்கும் தீவிரவாதிகளுக்கும் ஏற்பட்ட கருத்து வேறுபாட்டால் குழப்பத்தில் கலைந்தது. அதன் பின்னர் லோகமான்ய திலகர் தலைமையில் தீவிரவாதிகள் ஒன்றுகூடித் தங்கள் முற்போக்குக் கொள்கைகளை நாடெங்கும் பரப்பித் தேச மக்களை சுதந்திரப் போருக்கு தயார் செய்வதெனத் தீர்மானித்தனர். திலகர் தமிழ் நாட்டில் தமது கொள்கைக்கு ஆதரவு தேடும் பொறுப்பு அனைத்தையும் சிதம்பரனூரிடமே ஒப்புவித்தார். “தென்னாட்டிலேயே சிதம்பரம் பிள்ளை ஒருவர்தான் சிறந்த வீரர் என்பது திலகரின் கருத்து” என ராஜாஜி சென்னை யில் ஒரு பொதுக் கூட்டத்தில் கூறினார். அத்தகைய நம்பிக்கை வாய்ந்த சீடரிடம் திலகர் தமிழ் நாட்டை ஒப்படைத்ததில் வியப்பில்லை அல்லவா?

அன்னிய ஆட்சியினால் விளையும் தீமைகளைப் பொதுமக்களிடம் விளக்கிக் கூறி, அவர்களைத் தேசாபிமானிகளாகச் செய்யும் நோக்கத்துடன் சிதம்பரம் பிள்ளையவர்களின் முயற்சியால் 1908-ம் ஆண்டில் திருநெல்வேலியில் தேசாபிமான சங்கம் ஒன்று நிறுவப் பெற்றது. இச் சங்கத்தார் அடிக்கடி பொதுக் கூட்டங்கள் கூட்டி சுதேசிப்பற்று, அன்னிய சாமான் விலக்கு, தேசீயக் கல்வி ஆகியவற்றின் அவசியத்தை விளக்கிப் பிரசாரம் செய்து வந்தனர். சங்கம் வளர்பிறை போல் நாளுக்குநாள் வளர்வதாயிற்று.

துறவி சுப்பிரமணிய சிவா

சுப்பிரமணிய சிவா என்பவர் மதுரை ஜில்லா வத்த லக்குண்டு என்னும் ஊரில் கிராம முனிசிப் ஒருவரின் மகனாகப் பிறந்தவர். ஆங்கில ஞானமும், தமிழறிவும் ஒருங்கே படைத்தவர். இளமையிலேயே மனைவியைப் பிரிந்து, குடும்ப வாழ்க்கையை வெறுத்து துறவு பூண்டவர். வீட்டை வெறுத்து வெளியேறிய நிலையிலும் நாட்டை வெறுக்க அவரால் முடியவில்லை. இளமைப் பருவம் காரணமாக இயற்கையாகவே புரட்சியுள்ளம் படைத்திருந்த சிவா, நாட்டில் வளர்ந்துவந்த விடுதலை இயக்கத்தினால் புத்துணர்ச்சி பெற்றார். அஞ்சா நெஞ்சமும், நினைத்த மாத்திரத்திலேயே எதையும் செய்து முடிக்கும் ஆற்றலும் அவரிடம் நிரம்பியிருந்தது. தன்னத் தனியே, கிராமம் கிராமமாகச் சென்று சுதேசிப்பிரசாரம் செய்துவந்த சிவா, 1907-ம் ஆண்டு திருநெல்வேலிக்கு வந்து சேர்ந்தார். அவரது வருகையை அறிந்த தேசாபிமான சங்கத்தார் அவரைத் தங்கள் பிரசாரத்திற்குப் பயன்படுத்திக் கொண்டனர். சிவா, பொதுக்கூட்டங்களில் தொடர்ந்து பேசி வந்தார். சிவாவின் சொற பொழிவைக் கேட்க வெகு தூரத்திலிருந்தும் மக்கள் திரள் திரளாக வந்தனர். சிவா தூத்துக்குடிக்கும் வந்து பல பொதுக் கூட்டங்களில் பேசினார். இக்காலத்தில் சிதம்பரனார் சுதேசிச் கப்பல் கம்பெனியின் செயலாளராக விருந்ததால், கம்பெனி வேலை முடிந்ததும் மாலை நேரங்களில் தூத்துக்குடி கடற்கரையில் நடைபெறும் பொதுக் கூட்டங்களுக்கு வந்து சிவாவின் பேச்சைக் கேட்டு அக மகிழ்வார். இருபத்தி மூன்று வயதுகூட நிரம்பப்பெறாத இளைஞரான சிவாவின் துறவிக்

கோலமும் துடிதுடிப்பான பேச்சும் சிதம்பரனாரின் சிந்தையைக் கவர்ந்தன. ‘கற்றாரைக் கற்றாரே காழுறுவர்’ என்னும் ஆன்றோர் மொழிப்படி சிதம்பரனாரும், சிவாவும் பிரியா நட்புக் கொண்டனர்.

வ. உ. சி. பேசுகிறார் !

நாளடைவில், பொது மக்கள் வற்புறுத்தலின்பேரில் சிதம்பரனாரும் பொதுக் கூட்டங்களிற் பேசலானார். சிவாவின் பேச்சில் நெருப்புப் பொறி பறக்கும் ; சிதம்பரனார் பேச்சு சூறைக்காற்றுப்போல் சுழற்றி யடிக்கும். ஏற்கனவே எரிந்துகொண்டிருக்கும் தீயுடன் காற்றும் சேர்ந்தால் கேட்கவேண்டுமோ ? மக்களின் மனத்தில் நாட்டுப்பற்று நன்கு சுடர்விட்டெரியலாயிற்று. வெள்ளை முதலாளிகளின் கொடுமைகளுக்கு ஆளாகி யிருந்த ஹார்வி மில் தொழிலாளர்களுக்கு இவர்களின் ஆவேசப் பேச்சுக்கள் புத்துணர்ச்சியை உண்டாக்கின. சுதேசிப் பொருள்களை ஆதரிக்க வேண்டியதன் அவசியத்தை வாதத் திறமையுடன் வற்புறுத்திக் கூறுவார் வ. உ. சி. “ அன்னியப் பொருள்களைவிட சுதேசிப் பொருள்களின் விலை அதிகமாக இருக்கிறதே ” எனப் போருக்கு, “ அதிக விலையா ? யாருக்குக் கொடுக்கிறீர்கள் ? உங்கள் நாட்டு மக்கள்—உங்கள் சகோதரர்களுக்குத்தானே ! ” எனப் பளிச்சென்று பதிலளிப்பார்.

“ இந்தியர்களுக்கு ஆளத்தெரியாது ; அவர்களிடம் அரசாங்கத்தை ஒப்படைத்தால் அமைதி குலையும் ; அபாயம் நேரும் ” என்பது அக்காலத்தில் ஆங்கிலேயர் அடிக்கடி பாடிவந்த பல்லவி. அதற்கு ‘ ஆமாம் ’

போட்டனர் மிதவாதக் கூட்டத்தார். அவர்களின் கூற்றை ஆலோசனாகக் கண்டிப்பார் வ. உ. சி.

“நாம் ஆளத் தெரிந்துகொண்டு வந்தால், நம்மிடம் அரசாங்கத்தை ஒப்படைப்பார்களாம் ! இது அறியாமைப் பேச்சு. நீந்தத் தெரிந்துகொள்ள விரும்புவனை, நீ முதலில் நீந்தக் கற்றுக்கொண்டு வா ; பிறகு நீரில் இறங்கலாம் என்று சொல்வது போலாகும் இது. ஒரு குழந்தையை ஓடப் பழக்க வேண்டுமானால், அது எத்தனையோ தரம் விழும் ; அடிபட்டுக் கொள்ளும் ; இவ்வளவும் ஆனால் தான் ஓடி-ஆடக் கற்றுக்கொள்ளும். அதுபோலவே, நாமும் சுயராஜ்யத்தில் இப்போதே பிரவேசித்து பல தவறுகளும் செய்து அதினின்றும் தோச்சி பெற்றுத் தானாக வேண்டும். அன்னியருக்கு அடிமைகளாக வாழ்வதைவிட ஆளத் தெரியாததால் அழிந்து விடுவதே மேல.”

எனக்கூறி, வம்பளக்கும் மிதவாதக் கூட்டத்தை வாயடைக்கச் செய்வார்.

தூத்துக்குடியில் சுதேசிக் கிளர்ச்சி அரசியல் புரட்சியாக உருவெடுப்பதை அறிந்த அதிகாரிகள், “மக்களில் எவரும் ஆயுதங்களோ, அல்லது தடிக்கம்புகளோ எடுத்துக்கொண்டு வெளியே செல்லக் கூடாது” என்று ஆணை பிறப்பித்தனர். இதை அறிந்து சிதம்பரனார் ஆத்திரப்பட்டார். வேல் பிடித்த வீரத் தமிழரின் கைகள் வெறுங் கோல் பிடிக்கவும் உரிமையற்றுப் போனதைப்பற்றி அவர் கூறியதாவது :—

“ஆங்கிலேயர்கள் நாம் தடிக்கம்புகள் வைத்துக் கொள்வதைக்கூட தடைசெய்யத் துணிந்து விட்டனர்.

சுதேசிகள் 5½ அடி நீளத் துகு மேலுள்ள கம்புகளைக் கையிலேடுத்துக்கொண்டு வெளியே செலலக்கூடா தாம்! உண்மையில், நாம் இப்போதுதான் பலம் அடைந்து விட்டோம். படை பலம் படைத்த அரசாங்கம் நாம் தடிக்கம்பு தாங்குவதைக் கண்டும் அஞ்சுகிறது. இந்தியர்களே! நீங்கள் இந்தத் தடிக்கம்பையும் விட்டுவிடவேண்டாம். இதையும் விட்டு விடுவீர்களானால், உங்களுடைய சந்ததிகள், பரங்கிகளின் உள்ளங் கால்களை நக்க வேண்டிய நிலைமைக்கு வந்து விடுவார்கள்.”

எனப் பேசி அரசாங்கத்தாரின் ஆணைகளை மீறு மாறு எதிர் ஆணை பிறப்பிப்பார். சிதம்பரனார் அடிமைத் தனத்தால் மக்கள் படும் அவதியை வருணிக்கும்போது அவர் கண்களில் தாரை தாரையாக நீர் பெருகும். சில சமயங்களில் நெஞ்சு விம்மி நிலை குலைந்து புலம்புவார். ஆனால், மறு கணத்திலேயே அந்த அழகை ஆசைமாத் மாறும். “ஆளப்பிறந்த மக்கள் அடிமைகளாக வாழ்வதா? பண்டம் விற்க வந்த வணிகக் கூட்டம் பாரத நாட்டை ஆள்வதென்றால், அதை நாம் பார்த்திருப்பதா? முப்பது கோடி மக்களை ஆரூயிரம் மைல்களுக்கப்பா விருந்து வந்த ஐந்து லட்சம் வெள்ளையர்கள் ஆள்வதென்றால், இதைவிட அவமானம் வேறு என்ன இருக்க முடியும்?” என்று அவர் கூறும்போது கேட்கின்ற மக்களின் மனதிலே கிளர்ச்சி பொங்கி எழும். அந்தக் கிளர்ச்சி திருநெல்வேலிப் புரட்சிக்கு அடிப்படையாக அமைந்தது. சிதம்பரனார் மேடைப் பேச்சோடு நின்று விடாமல் வீரத்திற்கு விளை நிலமான பாண்டி நாட்டில் பிரிட்டிஷ் ஏகாதிபத்தியத்திற்கு எதிராகப் படை

திரட்டினார் ! ஷாவரத் தொழிலாளர், சலவைத் தொழிலாளர், வண்டி ஓட்டுனோர் முதலிய பாட்டாளி மக்கள் அனைவரும் அவரது படையில் சேர்ந்தனர். கிராமத் திற்குக் கிராமம், வீதிக்கு வீதி கூட்டங்கள் போட்டு சுதேசிக கிளர்ச்சியில்—சுதந்திரப் புரட்சியில் ஈடுபடுமாறு மக்களைத் தூண்டினார்.

பாலர் விடுதலை விழா

அறிஞர் விபின சந்திர பாலர், இந்திய தேசிய காங்கிரஸ் முன்னணித் தலைவர்களில் ஒருவர். வங்க மாகாணத்தின் முடிசூடா மன்னரெனப் புகழப் பெற்றவர். நாவன்மையில் இந்தியா முழுவதிலும் அந்தக் காலத்தில் அவருக்கு இணையாக இன்னொரு வரைச் சொல்ல முடியாது. கேட்டார் பிணிக்கும் தகையராய் கேளாறும் வேட்ப மொழியும் வித்தகராய்த் திகழ்ந்தார் விபின சந்திரர். அக்காலத்தில், காங்கிரஸ் தீவிரக் கட்சித் தலைவர்களில் ஒருவராக விளங்கிய **அரவிந்த கோஷ்** மீது ஒரு சதி வழக்கு நடைபெற்றது. அந்த வழக்கில் அரசாங்கத் தரப்பு சாட்சியாக விபின சந்திர பாலர் அழைக்கப்பட்டிருந்தார். அரவிந்தருக்கு விரோதமாக சாட்சி கூறப் பாலர் சம்மதிக்கவில்லை. ஆகவே, கோர்ட்டை அவமதித்த குற்றத்திற்காக ஆறு மாத சிறைத்தண்டனை அடைந்தார். தமது தண்டனைக் காலம் முடிந்ததும் 1908-ம் ஆண்டு மார்ச்சு மாதம் 9-ந் தேதி பாலர் விடுதலை பெற்றார். அவர் விடுதலை பெறும் நாளைத் திருநெல்வேலி ஜில்லா பொங்கும் திருநாளாகக் கொண்டாடுவதெனத் தேசாபிமான சங்கத்தார் தீர்மானித்தனர். இவையறிந்த சர்க்கார் அதிகாரிகள் சஞ்சலங்

கொண்டனர். மார்ச்சு 9-ந் தேதியன்று தூத்துக்குடியில் ஊர்வலமோ, பொதுக்கூட்டமோ நடத்தக்கூடாதென்று மாஜிஸ்திரேட் தடையுத்தரவு பிறப்பித்தார். மக்கள் தங்கள் நலத்தைக் கோரிப் பாடுபட்ட தலைவர் சிறைக் கஷ்டத்திலிருந்து விடுபட்டதற்கு மகிழ்ச்சியைத் தெரிவிக்கும் கொண்டாட்டங்களை நடத்துவதைக்கூட அனுமதிக்க அதிகார வர்க்கம் மனங் கொள்ளவில்லை. விபின சந்திர பாலர் ஏகாதிபத்திய எதிரியல்லவா ?

மாஜிஸ்திரேட், சிதம்பரம் பிள்ளையை நேரில் வர வழைத்து பாலர் விடுதலைக் கொண்டாட்ட சம்பந்தமாக நடைபெற விருக்கும் ஊர்வலங்களிலோ, பொதுக் கூட்டங்களிலோ கலந்து கொள்ளக் கூடாதென எச்சரிக்கை செய்தார். அம்மாதிரி எழுத்துமூலம் உத்தரவு தரும்படி கேட்ட தற்கு மாஜிஸ்திரேட் மறுத்து விட்டார்.

பிள்ளையின் தீவிரப் போக்கையும் அதிகாரிகளின் அடக்குமுறையையும் கண்ட சுதேசிக் கப்பல் கம்பெனி நிர்வாகிகள் இதனால் யாது விளைவுமோ என அச்சங் கொண்டு நிர்வாகக் குழுவின் அவசரக் கூட்டத்தைக் கூட்டினர். அதில், கம்பெனியின் நன்மையைக் கருதி சிதம்பரனார் அரசியல் நடவடிக்கைகளில் ஈடுபடலாகா தெனத் தீர்மானித்தனர். 'வளர்த்த கடா மார்பில் பாய்வது' போன்ற இந்த நடவடிக்கையைக் கண்டு பிள்ளை மனம் வருந்தினார்.

சுதேசிக் கம்பெனி பங்குதாரர்களில் மிகப் பெரும் பாலோர் லாபத்தைக் கருதியே சேர்ந்தவர்கள். அவர்கள் நாட்டில் கொழுந்து விட்டெரிந்த சுதேசி இயக்கத் தீயில்

சுயநலக் குளிர்காய நினைத்தார்கள். ஆனால், கம்பெனியைத் தோற்றுவித்த சிதம்பரனாரின் எண்ணமோ வேறு விதமாக இருந்தது. அவர் கம்பெனியைத் துவக்கியது தமக்குப் பொருள் சேர்ப்பதற்கோ புகழ் சேர்ப்பதற்கோ அல்ல. இந்தியாவின் செல்வத்தைச் சுரண்டிக் கொண்டிருக்கும் வெள்ளை வணிகக் கூட்டத்தை இந்தியக் கண்டத்தை விட்டு விரட்டுவதற்கேயாகும். ஆகவே, சிதம்பரனார் கம்பெனி நிர்வாகிகளின் தீர்மானப்படி நடக்க மறுத்து விட்டார்.

கப்பல் கம்பெனி நிர்வாகிகள் மட்டுமன்றி, சிதம்பரனாரின் நெருங்கிய நண்பர்கள் பலரும் அவரை அரசியலில் ஈடுபட வேண்டாமெனக் கேட்டுக் கொண்டனர். “சுதேசியத்தை வளர்ப்பதோடு நாம் நின்று விடுவோம். பரதேசப் பொருள்களைப் பகிஷ்கரிக்கும் கிளர்ச்சியை மற்றவர்கள் நடத்தட்டும்” என்பது அந்த நண்பர்களின் கட்சி. இது சிதம்பரனாருக்குப் பிடிக்கவில்லை. தம்மை வேண்டிக்கொண்ட நண்பர்களுக்கு சிதம்பரனார் விடுத்த பதில் இது :—

“சிலர், சுதேசியத்தை வற்புறுத்துங்கள் ; அன்னியப் பொருள்களை விலக்குமாறு பேசாதீர்கள்” என்கின்றனர்; இது சுத்தப் பிதறறல். அன்னியப் பொருள்களை விலக்காமல் சொந்தப் பொருள்களை எவ்வாறு விருத்தி செய்வது? மெய் பேசவேண்டுமென்றால், பொய்யை விலக்க வேண்டும்; நல்லொழுக்கத்தைக் கைப்பற்றவேண்டுமென்றால், தீயொழுக்கத்தைக் கைவிட வேண்டும். அதுபோலவே, சுதேசியப் பொருள்களை வளர்க்கவேண்டுமாயின் பரதேசப் பொருள்களைப் பகிஷ்கரிக்கத்தான் வேண்டும். இது

சொல்லாமலே தெரியவில்லையா? குட்டிச்சுவரில் முட்டிக்கொள்ள வெள்ளெழுத்தா?

சுதேசியமென்பது வெறும் பொருள்களோடு நிற்பதன்று. வாணிபத்தில் சுதேசியம்; கல்வியில் சுதேசியம்; ஆட்சியில் சுதேசியம்; இப்படி நமது வாழ்க்கையின் எல்லாத் துறைகளிலும் சுதேசிமனம் கமழ வேண்டுமென்பதே எனது உள்ளக்கிடக்கை.

நமக்குள் நேரும் வழக்குகளைக்கூட நாமே தீர்த்துகொள்ள வேண்டும். அன்னிய ஆட்சி அமைத்துள்ள கோர்ட்டுகளுக்குப் போக்ககூடாது. ஊருக்கு ஒரு நீதிமன்றம்; தெருவுக்கு ஒரு பஞ்சாயத்து சபை ஏற்படவேண்டும்.”

பிள்ளையவர்கள் சுதேசிக் கப்பல் கம்பெனியைத் துவக்கியது சுதந்தரப் போருக்குத் துணைபுரியவே என்பதை உணர்ந்த ஏகாதிபத்தியம் அவர்மீது வலுவில் போர் தொடுத்தது. எனினும், சிதம்பரனார் கொஞ்சமும் அஞ்சவில்லை. கலெக்டரின் அதிகார ஆணையையோ காசாசை கொண்ட கம்பெனி நிர்வாகிகளின் கட்டளையையோ அவர் சிறிதும் மதிக்கவில்லை.

முன் ஏற்பாட்டின்படியே மார்ச்சு 9-ந் தேதியன்று விபின சந்திரபாலரின் விடுதலைத் திருநாள் திருநெல்வேலியில் சிறப்பாக நடைபெற்றது. கலகம் ஏதும் நிகழா திருக்கப் போலீஸ் அதிகாரிகள் முன்னெச்சரிக்கையான ஏற்பாடுகளைச் செய்திருந்தனர். சிதம்பரனாரும் சிராவும் கலெக்டரின் தடையுத்தரவை மீறிப் பதினாயிரக்கணக்கான மக்களடங்கிய ஊர்வலத்தில் கலந்துகொண்டதுடன் பொதுக்கூட்டத்திலும் பேசினர்.

இவ்விதமாகத் திருநெல்வேலி ஜில்லா வங்காளத் தையும் மிஞ்சி நின்றது. எங்கும் சுதந்திரப் பேச்சு; வந்தேமாதர முழக்கம்; வெள்ளையரைக் கண்டால் வெறுப்பு; அதிகாரிகளைக் கண்டால் ஆத்திரம்; அன்னிய ஆடை தரித்தவரைக் கண்டால் கோபம். அன்னியக் கப்பல் கம்பெனியை ஆதரிப்பவர்களுக்கும், அன்னிய ஆடையை அணிந்தவர்களுக்கும் சுதேசிக் கிளர்ச்சியை அடக்குவதில் அதிகாரிகளுடன் ஒத்துழைக்கும் தேசத் துரோகிகளுக்கும் சலவைத் தொழிலாளி துணி வெளுக்க மாட்டார்; ஷவரத் தொழிலாளி ஷவரம் செய்ய மாட்டார்; பலகாரக் கடைக்காரர் பலகாரம் தரமாட்டார்; வண்டிக்காரர் வண்டி ஓட்டமாட்டார். இவ்வாறு திருநெல்வேலி ஜில்லாவெங்கும் சிதம்பரனார் இட்டது சட்டமாயிற்று. அவர் வார்த்தைக்கு மறுவார்த்தை கூறுவாரில்லை. அவரது ஆணை பிறந்தால் அனலையும் விழுங்க மக்கள் தயாராயிருந்தனர்.

சிதம்பரனாரின் தீவிரப் போக்கையும் பொது மக்களிடையே அவருக்குள்ள செல்வாக்கையும் கண்டு அதிகாரிகள் அச்சங் கொண்டனர். பிரிட்டிஷ் சாம்ராஜ்யம் நிலைத்திருக்கச் சிதம்பரனரைச் சிறை செய்தே தீரவேண்டுமென்று முடிவு செய்தனர். தூத்துக்குடியிலேயே கைது செய்வதென்றால் ஜனங்கள் ஆத்திரங் கொண்டு கலகம் விளைவிப்பரென்று அஞ்சிய கலெக்டர் வீஞ்ச், திருநெல்வேலிக்கு வந்து தம்மைச் சந்திக்க வேண்டுமென சிதம்பரனருக்கும் சிவாவுக்கும் ஆணை அனுப்பினார்.

சிதம்பரனார் சிறைப்பட்டார்

கலெக்டர் விஞ்சின் அழைப்பை ஏற்று திருநெல்வேலி செல்லத் தீர்மானித்தார் வ. உ. சி. சிவாவைத் தவிர மற்ற நண்பர்கள் எல்லோரும் அவர் திருநெல்வேலி செல்லக்கூடாது என்று தடுத்தனர். கலெக்டர் விஞ்சு, சிதம்பரனாரை திருநெல்வேலியில் சிறைப்படுத்தி விடுவார் என்று எல்லோரும் நம்பினர். சிதம்பரனாரும் இதை அறிவார். என்றாலும், கலெக்டரின் அழைப்பை அவமதிப்பதால் நேரவிருக்கும் தொல்லை அதிகப்படுமே யொழிய, குறையாதென்பதை அவர் அறிந்திருந்தார். ஆகவே, ஆட்சேபித்த நண்பர்களுக்கெல்லாம் ஆறுதல் கூறி துணைவர் சிவாவுடன் திருநெல்வேலி சென்று மார்ச்சு மாதம் 12-ந் தேதி கலெக்டரைப் பேட்டி கண்டார்.

அப்பேட்டியில் சிதம்பரனார்மீது சீறி விழுந்து மனம் போனவாறெல்லாம் வன்சொல் வழங்கினார் கலெக்டர் விஞ்சு. விஞ்சின் சீற்றம் கண்டு அஞ்சவில்லை ஆண் சிங்கம்! அச்சத்தைத் துச்சமெனத் தள்ளி, கலெக்டருக்கு சுடச்சுடப் பதில் கொடுத்தார். கவியரசர் பாரதி கவிதை வடிவில் தந்துள்ளபடி, கலெக்டர் விஞ்சுக்கும் கப்பலோட்டிய தமிழருக்கும் நடைபெற்ற வாக்குவாதத்தின் கருத்து வருமாறு :

“ அனுமதியின்றிக் கூட்டம் கூட்டி, அரசு நிந்தனையாகப் பேசியது ஒரு குற்றம் !”

“ ஒன்றுமறியாத பாமர மக்களை ‘வந்தேமாதரம்’ என்று கோஷிக்குமாறு தூண்டியது பிறிதொரு குற்றம் !”

“ஆளும சாதியாரான ஆங்கிலேயரைத் தூஷித்தேதோடு, அவர்கள் இந் நாட்டைவிட்டு ஓடும் வகையில் கப்பலோட்டியது இன்னொரு குற்றம் !”

“இனியும் இப்படிச் செய்தால் உன்னைச் சுட்டுக் கொன்று, உன நாட்டு மக்களுக்குப் புத்தி புகட்டு வேன்; தட்டிக கேட்க ஆள் ஏது? கேட்பாருண் டேல், அவர்களையும் சிறையில் தள்ளிப் பழி தீர்த்துக் கொள்வேன் ”

என்றார் விஞ்ச். கலெக்டரின் குற்றச் சாட்டுகளை மறுத்து சிதம்பரனார் தந்த பதில் :

“எங்கள் நாட்டில், நாங்கள் கூடிப்பேச அன்னிய ரான உங்கள் அனுமதி வேண்டுமோ? இந்த அநீதி எந்த நாட்டிலேனும் உண்டோ? தெய்வம்தான் ஏற்குமோ?”

“வந்தேமாதரம் என்று கோஷிப்பதுமா குற்றம்? ‘வந்தேமாதரம்’ என்பதன் பொருள்தா னென்ன? எமது தாய்நாட்டை வாழ்த்துகிறோம்— தலையார வணங்குகிறோம் என்பதன்றோ? ‘தாய் நாடு வாழ்க!’ எனக் கோஷிப்பது குற்றமானால், அந்தக் குற்றத்தை எங்கள் இறுதி மூச்சு இருக்கும் வரை செய்துகொண்டே இருப்போம். தாயகத்தை வாழ்த்துவது நான் செயலன்று.”

“எங்கள் நாட்டு வாணிபம் வளர, வளம் பல பெருகக் கப்பல் ஓட்டுகிறோம். அச்செயல் குற்றமா? எங்கள் நாட்டுச் செல்வத்தைப் பிற நாட்டார் சுரண்டிச் செல்வதைப் பார்த்து அழுதுகொண்டுதா னிருக்க வேண்டுமா? பட்டினியால் செத்து மவடி தற்குத்தானா நாங்கள் பிறவி எடுத்தோம்? கொடு

மையை எதிர்க்கும் ஆண்மை எங்களுக்கும் உண்டு. உலக வாழ்வு கசந்துவிட்டால் உயிராமட்டும இனிககுமோ?"

“நாங்கள் முப்பதுகோடி மக்களும் ஒன்று பட்டு உங்களை எதிர்ப்பதென்றே முடிவுக்கு வந்து விட்டோம். இனியும், அடக்குமுறைகளால் ஆள்வது ஆகாத காரியம். சுட்டுக்கொல்வதல்ல ; சதையைத் துண்டம் துண்டமாக வெட்டி எடுத்து வேதனைப படுத்தினாலும் எங்கள் முடிவு மாறுது. இதயத்தே வளரும் சுதந்திரப்பற்றும மாயாது. இது திண்ணம்.”

சிதம்பரனார் பதிலுரைத்த பான்மை கண்டு கலெக்டர் விஞ்சின் ஆத்திரம் அதிகரித்தது. திரு நெல்வேலி ஜில்லாவை விட்டு உடனே வெளியேறச் சம்மதிக்க வேண்டுமென்றும் அரசியல் கிளர்ச்சியில் ஈடுபடுவதில்லையென நன்னடத்தை ஜாமீன் தரவேண்டு மென்றும் சிதம்பரனாரிடம் கலெக்டர் கூறினார். சிதம்பரனார், ஜாமீன் தரவோ ஜில்லாவை விட்டு வெளியேறவோ தம்மால் இயலாதென்றும், வேண்டுமானால் தம்மைக் கைது செய்யலாமென்றும் கூறினார். உடனே சிதம்பரனாரும் சிவாவும் கலெக்டர் முன்னிலையிலேயே கைது செய்யப்பட்டார்கள். சிதம்பரனாரின் இல்லத் தையும் போலீஸார் சோதனை செய்து சில கடிதங்களைக் கைப்பற்றினர்.

திருநெல்வேலிக் குழப்பம்

சிதம்பரனார் கைது செய்யப்பட்ட செய்தி திரு நெல்வேலி முழுவதும் காட்டுத் தீபோல் சில விநாடிகளுக்குள் பரவியது. மறுநாள் (மார்ச்சு மாதம் 13-ம்

தேதி) வர்த்தகர்கள் கடையடைத்தனர் ; மாணவர்கள் பள்ளிக்கூடங்களுக்குச் செல்லாது பவனி வந்தனர். இவ்விதமாக ஊர் முழுவதும் கடையடைப்பும் கொந்தளிப்புமாயிருந்தன. தேச பக்தர்களும், தேசிய ஸ்தாபனத்தினரும் சிதம்பரனூரைக் கைது செய்ததைக் கண்டித்துப் பொதுக்கூட்டங்களும் ஊர்வலங்களும் நடத்தினர். நகரில் அமைதியைக் காக்கப் போலீஸ் படை தருவிக்கப்பட்டது. தொழிலாளர்கள் சிறு சிறு கூட்டங்களாகச் சேர்ந்து நகரின் பல பாகங்களிலும் ஊர்வலஞ் சென்றனர். வீதியிலுள்ள முனிசிபல் விளக்குகளெல்லாம் பிடுங்கி எறியப்பட்டன. முனிசிபல் மண்ணெண்ணெய்க் கிடங்கு தீக்கிரையாயிற்று. சிலர் முனிசிபல் காரியாலயத்திற்குள் புகுந்து அங்கிருந்த பொருள்களையெல்லாம் வெளியில் கொண்டு வந்து நெருப்பிட்டுக் கொளுத்தினர். சர்ச்சமிஷன் கல்லூரிக்குள் புகுந்து ரெவரெண்டு ஷாப்டர் என்னும் தலைமையாசிரியரை 'வந்தே மாதரம்' என்று சொல்லும்படி வற்புறுத்தினர். அவர் மூன்றுமுறை 'வந்தே மாதரம்' என்று உரத்து உச்சரித்து உயிர் தப்பி ஓடினார். அக் கல்லூரியிலுள்ள சாமான்களையெல்லாம் உடைத்து வீதியில் விட்டுெறிந்தனர். பின்னர் போலீஸ் ஸ்டேஷனுக்குள் புகுந்து துப்பாக்கி முதலிய ஆயுதங்களைச் சேதப் படுத்தியதுடன் கட்டிடத்தையும் தீ வைத்துக் கொளுத்தினர். இவ்விஷயமறிந்து கலெக்டரும் போலீஸ் சூப்பரின்டென்டும் ஸ்தலத்திற்கு விரைந்து வந்து கலகத்தை அடக்க முயன்றனர். டிப்டி கலெக்டர் ஆஷ் தம் கைத்துப்பாக்கியால் கலகக்காரர்களை நோக்கிச் சூட்டார். இதனால் நாவல் மாண்டதுடன் மூவர் படு

காயம் அடைந்தனர். வலம்புரியம்மன் கோயிலில் பணி செய்த 17 வயதுச் சிறுவன் வீதியில் வந்துகொண்டிருக்கையில், கையிலிருந்த தேங்காய் கீழே விழவும் அதை எடுக்கக் குறிந்தான். அவ்வளவுதான்! விஞ்சின் கைத் தூப்பாக்கியிலிருந்து புறப்பட்ட குண்டு சிறுவன் மண்டையில் பாய்ந்து அங்கேயே மாண்டான். ரொட்டிக் கடையில் வேலை செய்த 18 வயதுப் பையன் கடையைப் பூட்டிக்கொண்டு கையில் சாவியுடன் வீடு செல்கையில் சுடப்பட்டு மாண்டான்.

கலெக்டரின் கைத் தூப்பாக்கிக்கு இரையான நால்வரில் இருவர் இந்துக்கள்; ஒருவர் முஸ்லிம்; மற்றொருவர் ஆதித் தமிழர். இறந்தவர்களின் பிரேதங்களை அப்புறப்படுத்தவோ, காயமடைந்தவர் களுக்குச் சிகிச்சை செய்விக்கவோ அதிகாரிகள் அக்கரை கொள்ளாது வீதியிலேயே விட்டுச் சென்றனர்; மாலை வரை பிரேதங்கள் வீதியிலேயே கிடந்த பின்னர் அவற்றின் உறவினர்கள் வந்து எடுத்துச் சென்றனர்.

கலகக்காரர்கள் கற்களால் அடித்ததால் இன்ஸ் பெக்டருக்கு மண்டை உடைந்தது; கலெக்டருக்கும் சொற்பக் காயம். குழப்பம் மூன்று நாட்கள் வரை தொடர்ச்சியாக நடைபெற்றது. இதே சமயத்தில் தூத்துக்குடியிலும் தச்சநல்லூரிலும் கடையடைப்பும் குழப்பமும் நிகழ்ந்தன. தச்சநல்லூரில் யூனியன் ஆபீஸ் கொளுத்தப்பட்டது. சாதாரண போலீசாரால் அமைதி நிலவச் செய்வது அசாத்தியம் என்று உணர்ந்து, சென்னை சர்க்கார் தண்டப் போலீஸ் படையைத் திருநெல்வேலி, தூத்துக்குடி, தச்சநல்லூர் ஆகிய

இடங்களுக்கு அனுப்பிவைத்து அப் படையினருக்காகுஞ் செலவைப் பொதுமக்களிடமே வசூல் செய்யப்படுமென அறிவித்தனர். திருநெல்வேலி ஜில்லாவிலுள்ள வெள்ளை யர்கள் வீடுகளிலெல்லாம் ராணுவத்தினர் காவல் புரிந்தனர். கனம் குருசாமி ஐயரும், மற்றும் இரு பிரமுகர்களும் சென்னைக்கு வந்து தண்டப் போலீசை அகற்றவேண்டுமென கவர்னரை வேண்டினர். ஊரிலுள்ள பெரிய மனிதர்கள் குழப்பத்தை அடக்கப் போலீசாருக்குத் தக்க சமயத்தில் உதவி புரியாததால், தண்டப் போலீசை அனுப்ப நேரிட்டதென்றும், மீண்டும் அமைதி நிலவும்வரை திருப்பி அழைக்க முடியாதென்றும் கவர்னர் கூறினார். பிரமுகர்கள் ஏமாற்றத் துடன் ஊர் திரும்பினர்.

இந்தக் குழப்பத்தில் சம்பந்தப்பட்டதாகக் கூறி தச்சநல்லூர், திருநெல்வேலி, தூத்துக்குடி முதலிய விடங்களில் 80 பேர்களைப் போலீசார் கைது செய்து வழக்குத் தொடுத்ததில், ஒருவர் விடுதலையானார்; மற்றவர்கள் பலவிதத் தண்டனைகள் அடைந்தனர்.

கொடுந் தண்டனை !

1908-ம் ஆண்டு பிப்ரவரி மாதம் 23, 26-ந் தேதிகளிலும் மார்ச்சு 1, 3-ந் தேதிகளிலும் அரசு நிந்தனையாகப் பேசியதாக 123-ஏ பிரிவுப்படியும், சுப்பிரமணிய சிவாவுக்கு இடமும் உணவும் அளித்து உதவியதாக 153-ஏ பிரிவுப்படியும், சிதம்பரம் பிள்ளைமீது போலீசார் வழக்குத் தொடுத்தனர். இவ்வழக்கு திருநெல்வேலி ஜில்லா அடிஷனல் மாஜிஸ்திரேட் ஈ. எச். வாலேஸ் முன்பு மார்ச்சு மாதம் 26-ந் தேதி விசாரணைக்கு எடுத்துக்

கொள்ளப்பட்டது. சிதம்பரனாரின் சொற்பொழிவுகளில் ஆட்சேபகரமானவையென சர்க்கார் தரப்பில் கூறப்பட்ட பகுதிகள் பின்வருமாறு :—

“மக்கள் ஒன்று சேர்ந்தால் வெள்ளையரை விரட்டி விடலாம். நாம் எல்லோரும் ஒன்று சேர்ந்து விட்டோம் எனத் தெரிந்தால் போதும், அவர்களே போயவிடுவார்கள்.”

“இந்தியாவில் 50 ஆயிரம் வெள்ளையர்கள் உள்ளனர். கட்டாயத்தின பேரில் அவர்களை வெளியேற்றுவது எளிதேயாகும். ஆனால், இந்தியர்கள் பலாத்காரஞ் செய்கக்கூடாது. என்றாலும் வெள்ளையருக்கு நாம் அஞ்சவேண்டியதில்லை.”

“இந்தியர்கள் தாங்கள் தீர்மானித்தபடி அனணிய நாட்டுத் துணி, சாகுகரை, எலும்புப் பாத் திரம் முதலிய பொருள்களை வாங்காமல் இருந்தால் ஆங்கிலேயர் தாங்களாகவே இந்தியாவை விட்டுப் போயவிடுவார்கள்.”

“இன்னும் பிரிட்டிஷ் கப்பல் கம்பெனிகளுக்கு சிலா உதவி செய்கிறார்கள். இனி நான் அவர்களைக் கேட்கப் போவதில்லை. சிலா என்னிடம் வந்து அப்படிப்பட்டவர்களுக்குக் கெடுதல் செய்வதாகக் கூறினார்கள். நான் அவர்களைத் தடுத்தேன். தங்களுக்கு என்ன நேரந்தாலும் நேரட்டுமென்று அவர்கள் சொன்னார்கள்.”

“கூவரத் தொழிலாளர், அனணிய ஆடை தரித்தவர்களுக்குத் தாங்கள் இனி வேலை செய்வதில்லையெனச் சத்தியஞ் செய்து கொடுத்திருக்கிறார்கள். அப்படிப்பட்ட ஒருவர் வந்தால், கத்தியால் அவர் தலையைத் தொட்டு அனுப்பி விடுவார்கள்.”

“சுய ஆட்சியைத் தவிர அன்னிய ஆட்சியை விருமபுகிறவர்களுண்டா? வருவதெல்லாம வரடும்; நாம எதற்கும் அஞ்சவேண்டியதில்லை.”

சிதம்பரம் பிள்ளைக்காகத் தஞ்சை வக்கீல் திரு. என். கே. இராமசாமி கோர்ட்டில் தோன்றி வாதாடினார். வழக்கு நடந்து கொண்டிருக்கையில், மாஜிஸ்திரேட் தமது வக்கீலிடம் நேர்மையாக நடந்து கொள்ளவில்லையெனக் கூறி, சிதம்பரனார் எதிர் வழக்காட மறுத்துவிட்டார். பூர்வாங்க விசாரணைக்குப் பிறகு மாஜிஸ்திரேட், வழக்கை ஜில்லா செஷன்ஸ் கோர்ட்டிற்கு மாற்றினார். செஷன்ஸ் கோர்ட்டில் நீதிபதி பின்ஹே முன்பு வழக்கு விசாரணை சுமார் இரண்டு மாத காலம் நடைபெற்றது. சிதம்பரனுக்காக திருவாளர்கள் சடகோபாச்சாரியார், நரசிம்மாச்சாரியார், வெங்கடாச்சாரியார் ஆகியோரும் சர்க்கார் தரப்பில் பாரிஸ்டர் பவல், ரிச்மண்ட் ஆகியோரும் தோன்றி வாதித்தனர்.

சிதம்பரம் பிள்ளை தரப்பில், கனியரசர் சி. சுப்ரமணிய பாரதியார் உள்பட சான்றோர் பலர் சாட்சி கூறினர். பிள்ளைக்கு விரோதமாக சர்க்கார் தரப்பில் சாட்சி கூறியவர்களில் பெரும்பாலோர் போலீஸ்காரர்களும் பிரிட்டிஷ் ஸ்டீம் நாவிகேஷன் கம்பெனியைச் சேர்ந்த வெள்ளையர்களுமாவர். இந்த வழக்கு விசாரணை விவரங்களை தமிழ் நாட்டுப் பத்திரிகைகளேயன்றி, இந்தியாவிலுள்ள எல்லாப் பத்திரிகைகளும் விரிவாகப் பிரசுரித்தன. கல்கத்தாவிலிருந்து வெளிவந்த “யுகாந்தரம்” என்ற வங்காளிப் பத்திரிகை விசேஷப் பக்கங்களில் கோர்ட்டு நடவடிக்கைகளைப் பிரசுரித்து வந்தது.

ஜூலை மாதம் 7-ந் தேதி நீதிபதி பின்னே தீர்ப்புக் கூறினார். சிதம்பரனார் குற்றவாளியெனத் தீர்மானித்து அரசு நிந்தனைக் குற்றத்திற்காக இருபது வருடத் தீவாந்தரத் தண்டனையும், சிவாவுக்கு உடந்தையாக இருந்த குற்றத்திற்காக இருபது வருடத் தீவாந்தரத் தண்டனையும் விதித்து இரண்டு தண்டனைகளையும் ஒன்றன்பின் ஒன்றாக (நாற்பது வருடம்) அனுபவிக்க வேண்டுமெனக் கூறினார். அரசு நிந்தனைக் குற்றத்திற்காக சிவாவுக்குப் பத்தாண்டுகள் தீவாந்தரத் தண்டனை விதிக்கப் பட்டது.

செஷன்ஸ் நீதிபதி பின்னே அளித்த தீர்ப்பின் முக்கியப் பகுதிகள் பின்வருமாறு :—

“சிதம்பரம் பிள்ளை தொழில் அபிவிருத்திக்குப் பாடுபடுவதாக நடித்துக்கொண்டு ஆங்கிலேயர்களுக்கும் இந்தியர்களுக்கும் இடையே சாதிப் பகைமையை மூட்டி வந்தாரென்ற குற்றச்சாட்டை மறுப்பதற்கில்லை. பிள்ளை பெரிய ராஜத் துரோகி; அவரது எலும்புக்கூடு கூட ராஜ விசுவாசத்திற்கு விரோதமானது. சிவா, அவர் கையில் அகப்பட்ட ஒரு கோல். திருநெல்வேலிக் குழப்பத்திற்கு இவர்கள்தான் காரணம்.”

“பிள்ளை, கைத்தொழில் வளர்ச்சிக்குப் பாடுபடுவதாகக் கூறிகொண்டு சுதந்தரம் பெறுவதற்கான மார்க்கங்களை மக்களுக்குப் போதித்திருக்கிறார். கோரல் மில வேலை நிறுத்தத்தை உண்டாக்கியவா இவரே.”

“இந்தியாவில் அரசியல் விஷயமாகப் பேச்சு சட்ட ரீதியான சமயமே யில்லை. ஏனெனில், பிரிட்டிஷாருக்கு இருப்பதுபோல் இந்தியருக்கு வாகுரிமையில்லை. சர்க்காரா ஒரு சட்டத்தை இயற்றினால் அதை மாற்றவோ, திருத்தவோ நேரடியான நடவடிக்கைகளில் இறங்கச் சட்டம் அனுமதிக்கவில்லை. இந்தியர்கள் தனியாகக் கூடி யோசித்து சர்க்காருக்கு வேண்டுகோள் அனுப்பலாம். அப்போதும் அதிகாரிகள் அதைக் கவனிக்க வேண்டுமென்ற கட்டாயம் இல்லை.”

“இங்கிலாந்தில் அரசியல் விஷயமாகப் பேசுகிறவன் தன்னுடைய வாகுகாளர்களைப் பார்த்துப் பேசுகிறான். அவர்களுக்கு வாகுகளிக்கும் உரிமை இருக்கிறது. அந்த வாகுகை அடுத்த தேர்தல் சமயம் வரும்போது தன பக்கமாய்க் கொடுக்கத் தூண்டுமோ நோக்கத்துடன் பேசுகிறான். இந்நாட்டிலோ அமமாதிரி செய்யச் சந்தர்ப்பம் இருப்பதாகக் கூற முடியாது. திருநெல்வேலியிலும், தூத்துக்குடியிலும் உள்ள சாதாரண மக்களுக்கு வாகுரிமை இல்லை. ஆகையால், ஒருவன் மக்களைக்கூட்டி வைத்துப் பேசக் கனவிலும் நினைக்க மாட்டான். ஏனெனில், தங்களுடைய விருப்பத்தை நிறைவேற்ற அவர்களுக்குச் சக்தியில்லை. இந்நாட்டில் அரசியல் விஷயத்தைப்பற்றிப் பேசும் ஒருவன் யாரைப் பார்த்துப் பேசுகிறானோ அவர்களுக்குச் சட்டப்படி அமைந்திருக்கும் சக்தி எதையும் உபயோகிப்பதற்கில்லை. பின் வந்த எண்ணத்தோடு பேசுகிறான்? ஜனகூட்டத்திற்கு உள்ள ஒரே சக்தியைப் பிரயோகிப்பதே தூண்டுவதற்குத்தான் பேச வேண்டும். அதாவது. ஒவ்வொரு மனிதனுக்கும் உள்ள உடற்பலத்தை உபயோகித்

குமபடி தூண்டித்தான் பேசுகிறான். இது மகா அபாயமானதாகும்.”

“ அன்னியப் பெருள்களை விலக்குமாறு பேசலாம். ஆனால், சாதாரண மக்களைப் பார்த்து இப்படிப் பேசினால், கேட்பவர்கள் அதோடு நிற்பார்களா? அரசாங்கத்துடன் ஒத்துழைக்கக் கூடாதெனப் பேசப்பட்டது. இது 124-ஏ பிரிவின மே அபாயகரமான எல்லைக்குப் போவதாகும்.”

சட்ட ஞானம் பெற்ற வழக்கறிஞரை, அரசியல் தலைவரை, கப்பலோட்டிய கர்ம வீரரை, ஏழைகள்பால் இரக்கங்கொண்ட ஏந்தலை, செந்தமிழ் வல்ல சிதம்பர னுரைக் கொலையும், கொள்ளையும் புரிந்த கொடியவர்களான சமூக விரோதிகளோடு நாற்பதாண்டுகள் பூலோக நுகமான அந்தமான் தீவில் வாழுமாறு நீதிபதி பின்னே தீர்ப்பளித்தார். முப்பத்தைந்தே வயதுடைய வாலிபப் பருவத்தினரான பிள்ளையார்கள், தாய் தந்தையரையும், இளம் மனைவியையும், இரு பச்சிளம் பாலர்களையும் பிரிய நேரிட்டது.

சிதம்பரனுக்கு விதிக்கப்பட்ட கொடுந் தண்டனை கேட்டு அவர் தம் உடன் பிறந்தாரில் ஒருவரான மீனாட்சிந்தரம் என்பார் சித்தந் திரிந்து பித்தரானார்! அவர், வாழ்நாள் முழுவதும் பித்தராகவே இருந்து 1943-ல் காலமானார்.

விரைத் தமிழரான சிதம்பரனார் தமக்கு விதிக்கப்பட்ட கொடுந் தண்டனையால் மனங்கலங்கவில்லை. அவரைக் கோர்ட்டிலிருந்து சிறைக்குக் கொண்டு செல்லுகையில் தம் எதிரில் முகவாட்டத்துடன் நின்றிருந்த தூத்துக்குடி

மாசிலாமணிப் பிள்ளையை நோக்கி, “ தம்பி, பயப் படாதே! கிடக்கிறான் இந்தப் பயல்; இருக்கிறது ஹைகோர்ட், அடித்துத் தள்ளி வந்து விடுகிறேன் ” எனக் கூறி, சிறைச்சாலையாம் தவச்சாலையை நண்ணினார் அஞ்சா நெஞ்சுடைய அண்ணல் சிதம்பரனார்.

தென்னிந்தியாவில் சிதம்பரனார் தண்டனை அடைந்த அதே வாரத்தில் வட இந்தியாவில் லோகமான்ய திலகர், தமது “ கேசரி ” என்னும் பத்திரிகையில் அரசாங்க விரோதமான கட்டுரை யொன்று எழுதியதற்காக ஆறு வருடத் தீவாந்தரமும், பத்தாயிரம் ரூபாய் அபராதமும் விதிக்கப்பட்டார். குருவும், சீடரும் ஒரே சமயத்தில் சிறை புகுந்தனர். என்றாலும், குருவைவிடச் சீடரையே அதிகமாகப் பழிதீர்த்துக் கொண்டது ஏகாதிபத்தியம்!

தமிழ் நாட்டின் தனிப்பெருந் தலைவரான சிதம்பரம் பிள்ளைக்கு விதிக்கப்பட்ட கொடுந் தண்டனையால் தமிழ் நாட்டில் மட்டுமன்றி, இந்தியா வெங்கணும் அதிர்ச்சி உண்டாயிற்று. பத்திரிகைகள் நீதிபதி பின்னேயின் தீர்ப்பைக் கடுமையாகத் தாக்கித் தலையங்கங்கள் எழுதின. அவற்றில் சில பின் வருமாறு :—

‘ வங்காளி ’ :—நீதிபதி பின்னேயின் சித்தாந்தங்கள் இந்நாட்டில் அமுலுக்கு வரும் நாள், துரைத்தனத் தாருக்கும், மக்களுக்கும் கெட்ட நாளாகும். சுதேசிக் கைத்தொழில் வளர்ச்சிக்குப் பிள்ளை பாடுபட்டது குற்றமானால், இந்தியர் அனைவரும் குற்றவாளிகளே.”

‘ அமிர்த பஜார் ’:—“ பிள்ளையவர்களுக்கு விதிக்கப் பட்ட கொடுந் தண்டனையால் பிரிட்டிஷ் நீதி அதிகாரத் திற்கே அபகிர்த்தி உண்டாகி விட்டது. விடுதலை வேட்கையை வெளியிட்டதற்காக இரண்டு ஜென்ம தண்டனை ! இந்த அநீதி பிள்ளையைத் தவிர உலகில் வேறு எந்த மனிதருக்கும் நேர்ந்திராது. அந்த விரப் பெருமகனுக்குத் தலை வணங்குகிறோம். நீதிபதி பின் றேயின் கருத்துப்படி, பிரிட்டிஷ் ஆட்சிக்குப் பதிலாக சுதேச ஆட்சியை விரும்புவதே அரசநிந்தனை ! பிள்ளையைப் போன்று துன்பம் அனுபவிக்கும் ஒவ்வொரு வரும் எதேச்சாதிகாரத்தின் பிரேதப் பெட்டியின் மேல் ஒவ்வொரு ஆணியை அறைகின்றனர்.”

‘ சுதேசமித்திரன் ’ : — “ இவ்வளவு கொடிய தண்டனை விதிக்கப்படுமென்று நாம் கனவிலும் கருத வில்லை. இந்தக் குற்றத்திற்கே இதற்குமேல் தண்டனை யில்லை ! நீதிபதி, சட்டப்படியுள்ள அதிகாரம் முழு வதையும் பயன்படுத்திவிட்டார். நூத்துக்குடி- சிதம்பரம் பிள்ளைக்கு நேர்ந்துள்ள துன்பத்தைக் கேட்டு இந்தியா முழுவதும் துக்கத்தில் ஆழ்ந்துவிட்டது. நினைக்கையி லேயே மயிர்க் கூச்செரிகிறது ; கை கூசுகிறது. இந்தத் துக்கத்தைத் தென்னிந்தியமக்கள் எப்படிச் சகிப்பார்கள்? பிள்ளை கப்பல் கம்பெனியை நிறுவாமலும், சுதேசிக் கைத்தொழில்களின் அபிவிருத்திக்குப் பாடுபடாமலும், கோரல் மில் வேலை நிறுத்தத்தில் ஏழைத் தொழிலாளர் களுக்கு உதவாமலும் இருந்திருந்தால் நீதிபதி பின்றே குறைந்த தண்டனை விதித்திருப்பார் போலும் ! பிள்ளை தேசாபிமானன்கொண்டு பொதுஜன நன்மைக்காக உழைத்தது அவருக்குக் கேடாய் முடிந்தது.”

பிள்ளையவர்களுக்கு விதிக்கப்பட்ட கொடுத்தண்டனையை, வெள்ளைப் பத்திரிகைகளும் வெறுத்து எழுதின.

‘ஸ்டேட்ஸ்மன்’ என்ற கல்கத்தா வெள்ளைப் பத்திரிகை “தேசபக்தர் சிதம்பரனுக்கு விதிக்கப்பட்ட தண்டனை நியாயத்திற்கும், சட்டத்திற்கும் விரோதமானது. பிள்ளையவர்களின் தியாகம் மகத்தானது. பிரிட்டிஷ் சாம்ராஜ்யத்தின் பால் நல்லெண்ணம் உள்ளவர்கள் கூட, இந்தக் கொடுத்தண்டனையை வரவேற்ற மாட்டார்கள்” என்று எழுதிற்று.

சென்னையிலிருந்து வெளிவந்த மற்றொரு வெள்ளைப் பத்திரிகையான ‘ஸ்டாண்டர்ட்’ எழுதியதாவது:—
“சிதம்பரம் பிள்ளை தண்டனை பெறக் காரணமாக இருந்தவை இரண்டு சொற்பொழிவுகளே! இந்தியாவில் ஒருவன் பொதுக்கூட்டத்தில் அரசியலைப்பற்றிப் பேச சட்ட ரீதியான உரிமை இல்லையென்றார் நீதிபதி பின்னே. அப்படியாயின், பேச்சுரிமையைப் பற்றி மார்லி, ஹ்யூம், டிக்பி முதலியவர்கள் சொல்லி யிருப்பன வெல்லாம் பிசகு போலும்!”

‘இங்கிலீஷ்மான்’ என்ற இன்னொரு வெள்ளைப் பத்திரிகை மட்டும் பின்னேயைப் பாராட்டியது. “தண்டனைகள் நியாயமானவை! பின்னே போன்ற நேர்மைக்குணம் படைத்த நீதிபதி சென்னை அரசாங்கத்தாருக்குக் கிடைத்தது அவர்கள் அதிர்ஷ்டம்தான்! நீதிபதி பின்னேயின் தீர்ப்பை ஏற்றுக்கொள்ளும் இந்தியர்கள் தான் அரசு விசுவாசிகள். அதை ஆட்சேபிப்பவர்கள் அரசு விரோதிகளே.”

சிதம்பரனாருக்கு விதிக்கப்பட்ட நீதியற்ற தண்டனையைக் கேட்டு ஆந்திர தேசபக்தர்களும் அதிர்ச்சியுற்றனர். ஆந்திர நாட்டில் கண்டனக் கூட்டங்களும், ஊர்வலங்களும் கணக்கின்றி நடைபெற்றன. பெஜவாடாவிலிருந்து வெளிவந்து கொண்டிருந்த ‘சுயராஜ்யா’ என்ற தெலுங்கு வாரப் பத்திரிகை சிதம்பரனாரைத் தண்டித்த ஏகாதிபத்தியத்தின் கொடுங்கோலைக் கண்டித்துத் தலையங்கம் எழுதியது. அந்தத் தலையங்கம் நிறத் துவேஷம் பொருந்தியதாகவும், பலாத்காரத்திற்குத் தூண்டுவதாகவும் இருந்ததாகக் காரணங்காட்டி ஆசிரியரைக் கைது செய்து, பத்திரிகை அலுவலகத்தையும் பூட்டிவிட்டனர் போலீஸ் அதிகாரிகள். பின்னர், அந்த அசிரியருக்குக் கடுத்தண்டனை விதிக்கப்பட்டது.

கவியரசர் பாரதியாரை ஆசிரியராகக் கொண்ட ‘இந்தியா’ என்ற தமிழ் வாரப் பத்திரிகைக்கும் இதே கதி ஏற்பட்டது. பின்னேயின் தீர்ப்பைக் கண்டித்தும், சிதம்பரனாரைப் பின்பற்றி மக்கள் ஏகாதிபத்திய எதிர்ப்பில் ஈடுபட வேண்டுமென்று தூண்டியும் தலையங்கம் எழுதியதற்காக அப்பத்திரிகையின் பிரசுரகர்த்தரான திரு. சீனிவாசய்யங்கார் தண்டிக்கப்பட்டார். இதன் விளைவாக, ‘இந்தியா’ பத்திரிகையின் அலுவலகம் பிரஞ்சு ஆட்சியின் கீழுள்ள புதுவைக்கு மாற்றப்பட்டது.

சிதம்பரம் பிள்ளைக்கு ஆயுள் அளவும் தீவரத் தண்டனை விதிக்கப்பட்ட செய்தியைக் கேட்டு, அப்போது இந்தியா மந்திரியாக இருந்த லார்டு மார்லி

என்பவர் மனம் பதைத்தார். அவர், ராஜப் பிரதிநிதி லார்டு மின்டோவுக்குப் பின்வருமாறு எழுதினார் :—

“ திருநெல்வேலி, தூத்துக்குடி மனிதர் (சுப்பிரமணிய சிவா, சிதம்பரம் பிள்ளை) இருவருக்கும் விதித்துள்ள தண்டனையைச் சிறிதும் ஆதரிகக இயலாது. அடுத்த மெயிலில் அத்தீர்ப்பு என் பார்வைக்கு வரும. அத்தண்டனைகள் நிலைக்கா. கொடுமையான இயக்காரியங்களை எககாரணம் கொண்டும நான் ஆதரிகக முடியாது. இந்தப் பிழைகளையும், முட்டாள்தனங்களையும் நீங்கள் உடனே கவனிக்க வேண்டும். ஒழுங்கை நாம் நிலைநாட்ட வேண்டியதுதான். ஆனால் கொடுமை மிதமிஞ்சிவிடின், ஒழுங்கென்பது நிலைக்குமோ? மறறும், வெடிகுண்டுக்கு அதுவே மார்க்கமாகும் ”

லார்டு மார்லியின் கண்டனத்திற் குள்ளான நீதிபதி பின்னே, வேறு மாகாணத்திற்கு மாற்றப்பட்டார். ஆத்திரங் கொண்ட மக்கள் மனதில் ஆறுதல் ஏற்படுத்தவே இந்த மாறுதல் செய்ததாக அரசாங்க வட்டாரத்தில் கூறப்பட்டது.

சிதம்பரம் பிள்ளை, தமக்கு செஷன்ஸ் நீதிபதி விதித்த தண்டனையை ரத்து செய்யவேண்டுமெனக் கோரி சென்னை ஹைக்கோர்ட்டுக்கு மனுச் செய்தார். 1908-ம் ஆண்டு அக்டோபர் மாதம் 13-ந் தேதி பிரதம நீதிபதி ஆர்னல் ரைட், நீதிபதி மன்றோ ஆகியவர்கள் முன்பு அப்பீல் விசாரணைக்கு எடுத்துக்கொள்ளப்பட்டது. அரசாங்கத் தரப்பில், பாரிஸ்டர் ரிச்மண்ட் ஆஜராகி, பிள்ளையவர்களுக்கு செஷன்ஸ் கோர்ட்டார் விதித்த தண்டனையை மாற்றக் கூடாதென்று

வாதாடினார். நவம்பர் மாதம் 4-ந் தேதி நீதிபதிகள் தீர்ப்புக் கூறினர். அது வருமாறு:—“ ஆங்கிலேயர்கள் ஆளும் வகுப்பாராயிருப்பதை ஒழித்துவிட வேண்டுமென்பதே பிள்ளையின் நோக்கம். அவர் அன்னியச் சரக்குப் பகிஷ்காரத்தை வற்புறுத்திப் பேசியது சுதேசிக் கைத்தொழில்களின் அபிவிருத்திக்காக அல்லாமல் ஆங்கிலேயரை வெளியேற்ற வேண்டுமென்பதற்காகவே யாகும். ஆகவே, சிதம்பரனார் குற்றவாளியென செஷன்ஸ் நீதிபதி பின்னே தீர்மானித்ததை நாங்களும் ஒப்புக்கொள்ளுகிறோம். எனினும், உடந்தைக் குற்றத்திற்கு விதிக்கப்பட்ட 20 வருடத் தீவார்தர தண்டனையை 6 வருடமாகவும், அரசு நிந்தனைக் குற்றத்திற்கு விதிக்கப்பட்ட 20 வருடத் தண்டனையை 4 வருடமாகவும் குறைக்கிறோம். இவ்விரண்டு தண்டனைகளையும் ஒன்றின்பின் ஒன்றாக அனுபவிப்பதற்குப் பதிலாக ஏககாலத்தில் அனுபவித்தாற்போதும்.”

எப்படியேனும், சிதம்பரனாரை விடுவிக்க வேண்டுமென்று அவாக்கொண்ட அவரது நண்பர்கள் ஹைக்கோர்ட் தீர்ப்பில் திருப்தி கொள்ளாமல் பெருமுயற்சி செய்து பிரிவினாவுன்சிலுக்கு அப்பீல் செய்தனர். அதன் பேரில், அந்தமான் சிறைவாசத் தண்டனை ஆறுவருடக் கடுங்காவல் தண்டனையாகக் குறைக்கப்பட்டது.

செக்கடியில் சிதம்பரனார் !

சிதம்பரனார், தமது தண்டனைக் காலத்தை கோயமுத்தூர், கண்ணனூர் சிறைகளிற் கழித்தார். அந்நாளில் சிறைகள் தேசபக்தர்களால் நிரப்பப் படவில்லை. ஆகவே,

பிள்ளையவர்கள் தன்னந் தனியராய்த் தவங்கிடந்தார். இன்றுள்ளதுபோல் வகுப்புப் பிரிவுகளும், பிற வசதிகளும் அன்றில்லை. அரசியல் கைதிகளுக்கெனத் தனி உரிமைகள் எதுவும் வழங்கப்படவுமில்லை. சிதம்பரனார் சிறையிற்பட்ட துன்பம் கொஞ்சமன்று. கல்நெஞ்சம் படைத்த சிறையதிகாரிகள் கொலை, களவு முதலிய பாதகச் செயல்களைப் புரிந்து தண்டனை பெற்ற கொடிய வர்களைவிட அவரைக் கேவலமாக நடத்தினர். அறுசுவை யுண்டு அரசர்போல் வாழ்ந்த சிதம்பரச் சீமான் சிறையில் கேழ்வரகுக் கூழுண்டார். சிறையிலிருந்து அவர் தம் மனைவியாருக்கு எழுதிய கடிதமொன்றில்,

முககனியின சாறெடுதது முநதிரி, ஏலம், வாநம்,
அககாரம், தேன, பாலோ (டு) அடநூட்டக—கககுமெனன
கேழவரகின கூழுண்ணல கேடறியாய நினைமலாததாள
வாழவதொகுகும கறகாட்டில வநது

வாழைப் பழமகடிக்க மாட்டாத எனபறகள்
ஏழைச் சிறாகடிகக ஏலாத—காமுடையாய
சேடைதினல இநநாள சிறுகுடிவுள் நிறபதொகுகும
மேடையையும் ஏறகாரின மெய

எனச் சிறையில் தமக்களிக்கும் உணவின் தன்மையைப்பற்றிக் கூறுகின்றார். பொதுஜனக் கிளர்ச்சி—பத்திரிகைகளின் கண்டனங்கள்—கணக்கற்ற உண்ணு விரதங்கள், உயிர்த்தியாகங்கள்—காங்கிரஸ் ஆட்சியில் சீர்திருத்தங்கள் இத்தனைக்கும் பிறகு இன்றுங்கூட, ‘சி’ வகுப்பு அரசியல் கைதிகளுக்கு அளிக்கப்படும் உணவில் புழுப் பூச்சிகளும், கல்லும் மண்ணும் கலந்திருக்கின்றன வென்றால், இன்றைக்கு அரை நூற்றாண்டுக்கு முன்னர், அதிலும் அரசியற் கைதிகள் என்போர் சிதம்பரனாரைத்

தவிர வேறெவரும் சிறையிலில்லாத அந்நாளில், சிறை உணவின் கேவலத் தன்மையைக் கூறவும் வேண்டுமோ ?

சிறைக் கொடுமைகளால் சிதம்பரனாரின் உடற்பலம் குறையலாயிற்று. சிறை புகும்போது அவரது உடல் நிறை 130 பவுண்டுகள். சிறை புகுந்த ஆறு மாதத்தில் 27 பவுண்டுகள் குறைந்து விட்டன. உயிருக்கே கேடு நேரிடலாம் என்று சிறை டாக்டர் எச்சரித்த பின்னரே அதிகாரிகள் அவருக்குக் கேழ்வரகு உணவை நிறுத்தி அரிசி உணவு தந்தனர். சிதம்பரனார், தமது சிறை வாழ்வைக் குறித்துக் குடும்பத்தாருக்குக் கவி வடிவில் எழுதியுள்ள கடிதங்கள் கல்நெஞ்சையுங் கரைக்கும் தன்மை வாய்ந்தனவாகும்.

தந்தைக்கு எழுதிய கடிதம் வருமாறு :—

சுவாமியே ! தந்தையே ! தூயநற பெரியோய !
 .அவாவியே வந்தெனை ஆண்டருள ாசா !
 மூன்றிரு திங்கள் முரண்சிறை இருந்தேன
 இநத வாரம் எடுத்த நிறுவையில
 ஐந்தி லொன்றாக அருகிய தென்னுடல் ,
 அரிசி உணவுக்கு அளித்தனை அனுமதி
 பெரியவன , மறவன பேசான எனனொடு
 சேரிய நின்னடி சிரமேற கொண்டுயான
 பாரிய எனனுளப பாரதத தாயககும்
 உரிமையொடு பெற்றெனை உவப்பொடு வளாதத
 பெருமைசோ அனனைககும் பிறாககும் எனது
 மெய்மன வாககால விருமபிஇன றளித்தேன
 தெய்வ வணக்கமும் சோதரும் வாழ்த்துமே.

மற்றும், மனைவியாருக்கு அவர் எழுதிய அகவற் பா ஒன்றில் சிறையில் வாழும் தமது தோற்றம் எப்படியிருந்தது என்பதை விளக்குகிறார் :—

திருவும் புகழும் சிறந்தன பிறவும்
 மருவுற நிற்குமென மாசிலா மனைவியே !
 என்னரும் உயிரினும் எனனுயா உளத்தினும்
 மன்னுறப் பாதியை மகிழ்நதுனக் களித்தேன
 பின்னுளப் பாதியை பெரியநம் தேயத்தின
 தன்னடிக் களித்தேன , சத்தியம் இஃதே
 சிறியனிரு சட்டைகள் தேகத்தில் புனைநதுளேன
 சிறியவோரா குலலாச சிரத்தினில் தரித்துளேன
 வெற்றியே தவத்தினும் வேறுள எஃதினும்
 பெற்றிடச் செய்திடும் பெருமையொடு மற்றுள
 நலமெலாம் எளிதினில் நல்கிடுங் கழலொன்று
 வலதுதாள மேலே மாணுற யாததுளேன
 சிவனடித் தொண்டாகள சிறப்புற அணிநதிடும்
 நவமறு மணிநாண நற்களம் பூண்டுளேன
 தவத்தினில் சிறிது சரீரம் இளைத்துளேன
 உவப்பொடு கண்டெனை உயாவெலாம் பெறுவையே

வெற்றித் தண்டையணியும் கால்களில் கழட்டாப்
 பெருவிலங்கு ; பட்டுடுத்த பொன்மேனியில் பருத்திச்
 சட்டை ; வீரத் திருமார்பில் விடுதலை நாளைக்குறிக்கும்
 கட்டைத் தாலி ; மயிரிழந்த மொட்டைத் தலை. இது
 தான் சிறையிலடைபட்ட சிதம்பரனாரின் தோற்றம்.

சிதம்பரனார் கேவலமான உணவருந்தி, உடல்வலி
 குன்றி, உயிருக்கு ஊசலாடும் நிலைமையிலிருந்த போதும்
 கடுமையான வேலைகளைச் செய்யும்படி கட்டளை
 யிட்டனர் சிறையதிகாரிகள். “ செக்கு மாடுகள்போல்
 உழைத்து ஏங்குகின்றார் அந்தக் கரும்புத் தோட்டத்
 திலே” என்றுதோட்டத் தொழிலாளர் துயர் குறித்துப்
 பாரதியார் பாடினார். மாடுபோல் அல்ல ; மாடாகவே
 செக்கு வலித்தார் சீரியர் சிதம்பரனார். ஒரு நாள் கடும்
 வெய்யிலிற் செக்கிழுக்கையில் மூர்ச்சித்து விழுந்தாராம்.
 கல்வி, கேள்வி, அறிவு, ஆற்றல்களில் மேம்பட்ட சிதம்

பரனார் செக்கிழுக்க, அவர் செய்த குற்றந்தான் என்ன ? ஆம் ; தொண்டு செய்யும் அடிமை சுதந்திர நினைவு கொண்டதே குற்றமல்லவா ? செக்கிழுக்க நேர்ந்ததைப் பற்றி வீரச் சிதம்பரனார் விம்மி அழவில்லை. பின் எப்படி அத் துன்பத்தைச் சகித்திருப்பார் ? எண்ணெயாடும் செக்கைச் சுற்றுவதாக அவர் எண்ணியிருக்க மாட்டார். எண்ணியிருப்பின், அவரது கருணை உள்ளம் கசிந்திருக்கும் ; தமிழ்த் திருமேனி நொந்திருக்கும். அவர் செக்கைச் சுற்றும்போதெல்லாம் சுதந்திர அன்னையின் கோயிலைச் சுற்றுவதாகவே கற்பனை செய்து கொண்டிருப்பார். கற்பனா சக்தி படைத்த கவிவாணரல்லவா ?

வளர்த்த கடா.....

சிறைக்குள்ளே அதிகாரிகள் இழைக்கும் இன்னல்கள் ஒருபுறமிருக்க, சிறைக்கு வெளியேயிருந்து சுதேசிக் கப்பல் கம்பெனி பங்குதாரர்களும் சிதம்பரனாருக்குத் தொல்லை விளைவித்தனர். வ.உ.சி. சிறை புகுந்ததும் அவரால் நடத்தப்பட்டு வந்த கப்பல் கம்பெனி முறிந்து விட்டது. சிதம்பரனாரைப் பிரிந்த பிறகு சுதேசிக் கம்பெனி நிர்வாகிகள் பிரிட்டிஷ் கம்பெனியின் போட்டியைச் சமாளிக்கச் சக்தியற்று விட்டனர். மற்றும், ஆற்றல் மிக்க சிதம்பரனாருக்கே இரண்டு ஜன்ம தண்டனை தந்த அரசாங்கம், தங்களையும் சிறைக்குள் தள்ளுமோ என்ற அச்சத்தால், கம்பெனியைக் கலைத்ததோடு சிதம்பரனார் தமது இரு கண்களெனக் கருதி வந்த கப்பல்கள் இரண்டையும் விற்று விட்டனர். மற்றோர் வேதனை தரும் செய்தி என்னவென்றால், எந்தக் கப்பலை வாங்க வ. உ. சி. வடநாடு சென்று அரும் பாடு

பட்டுப் பணந்திரட்டினாரோ அந்த 'காலியா' கப்பலை பிரிட்டிஷ் கம்பெனிக்கே விற்று விட்டதாகும்.

சிறையில் வாடும் சிதம்பரனார் இந்தச் செய்தியைக் கேட்டுப் பல நாட்கள் ஊண், உரக்கமின்றி உள்ளம் வருந்தினார். கம்பெனியைக் கலைத்து விட்டதைக்கூட அவரால் சகித்துக்கொள்ள முடிந்தது. ஆனால், எந்தப் பிரிட்டிஷ் கம்பெனியை ஒழித்துக்கட்டப் பாடுபட்டு இரு ஜன்ம தண்டனை ஏற்றாரோ, அதே கம்பெனியாரிடம் 'காலியா' கப்பலை விற்ற மானங்கெட்ட செயலைத்தான் அவரால் பொறுத்துக்கொள்ள முடியவில்லை. சோதனைக் காலம் வரும்போது, நமது நாட்டு மக்கள் எப்படிக்கோழைகளாகி விடுகிறார்கள் என்பதை எண்ணி எண்ணி ஏங்கினார் வ. உ. சி.

சுதேசிக் கப்பல் கம்பெனி நிர்வாகக் குழுவின் கம்பெனியைக் கலைத்து, கப்பல்களை விற்றதோடு நிற்கவில்லை. கம்பெனியின் முறிவுக்குச் சிதம்பரனாரின் அரசியல் நடவடிக்கைகளே காரணம் என்று அவர்மீது பழிசாற்றித் தாங்கள் இழந்துவிட்ட பொருளை ஈடு செய்ய வேண்டுமென்றும் சிதம்பரனாரின்மீது சட்டப்படி நடவடிக்கை மேற்கொள்ளவும் முயன்றனர். இதைக் கண்டு சிதம்பரனார் சிந்தை நொந்தார். சுதேசிக் கம்பெனியின் சட்ட ஆலோசகரான திரு. சி. விஜய ராகவாச்சாரியாருக்கு சிறையிலிருந்த வண்ணம் வ.உ.சி. எழுதிய கடிதம் பின்வருமாறு :—

“என்னால் துவக்கப்பட்ட சுதேசிக் கப்பல் கம்பெனிக் குப் பொருள் உதவிய எல்லோருக்கும் எனது வணக்கத்தைத் தெரிவியுங்கள். கம்பெனி

முறிந்ததனால் ஏற்பட்ட நஷ்டத்தைப் பங்குதாரர்களா ஏறபதே நியாயம். அவர்கள் மறுத்தால் அக்கடன்களை நானே கொடுத்து விடுகிறேன். ஆனால், தயவுசெய்து நான் சிறை மீளும்வரை அவர்களைப் பொறுத்திருக்கச் சொல்லுங்கள்.”

மற்றும், சதேசிக் கம்பெனித் ‘தோழர்’கள் பற்றி எழுதிய கவிகள் வருமாறு :—

எண்ணரிய துன்பங்கள் எய்தியுள் வெஞ்சிறையை
நண்ணிடினும் நானஞ்சேன , நாவாயின—எண்ணறியா (து)
எனனோரென தாளநிதியை யாயாதெனைக் கொடுக்கச்
சொன்னாலும் யானஞ்சேன சோர்ந்து

எனமனமும் எனனுடலும் எனசுகமும் எனஅறமும்
எனமனையும் எனமகவும் எனபொருளும்—எனமனமுய
குன்றிடினும் யானகுன்றேன கூறுவனே வந்தாலும்
வென்றிடுவேன காலால் மிதித்து

இந்தக் கவிகள், சிறைத் துன்பமும் கடன்காரர் தொல்லையும் சேர்ந்து வருத்தியபோதும் சிதம்பரனார் சோர்ந்து விடவில்லை என்பதையே காட்டுகின்றன.

“ வ. உ. சி.யை வணங்காதே !”

சிதம்பரனார், கோயமுத்தூர் சிறையில் தண்டனை அனுபவித்து வந்தபோது, தினந்தினமும் சிறை அதிகாரிகளுடன் போராட வேண்டியிருந்தது. ஒரு நாள், தோட்டிவேலை செய்யுமாறு வ. உ. சி.யைக் கட்டாயப் படுத்தினர் சிறையதிகாரிகள். தமதுயிர் போயினும் சரி, தோட்டிவேலை செய்ய முடியாதென கண்டிப்பாகக் கூறிவிட்டார் வ.உ.சி. அவரது மன உறுதியை அறிந்த அதிகாரிகள் மேலும் வற்புறுத்தாமல் விட்டுவிட்டனர்.

மற்றொருநாள் ஜெயிலர் சிறையைப் பார்வையிட்டுக் கொண்டே, சிதம்பரனார் இருக்குமிடம் வந்தார். அப்போது என்னகாரணத்தாலோ, சிதம்பரனார் ஜெயிலரைப் பார்த்துச் சிரித்தார். ‘ஏன் சிரிக்கிறாய்?’ என்று ஜெயிலர் கேட்க, “ சிரிக்காமல் அழவா சொல்லுகிறாய் ?” என்று அலட்சியமாகப் பதிலளித்தார் வ. உ. சி. இதனால், சீற்றங் கொண்ட ஜெயிலர், சிதம்பரனார் தம்மை அவமதித்ததாக குப்ரெண்டென்டிடம் புகார் செய்தார். குப்ரெண்டென்ட் ஏற்கெனவே இரண்டு ஜன்ம தண்டனை பெற்ற சிதம்பரனாருக்கு, ஜெயிலரைப் பார்த்துச் சிரித்த குற்றத்திற்காக மேலும் இரண்டு வார தண்டனை விதித்தார் !

இன்னொருநாள் ராமன் என்னும் கான்விக்ட் வார்டர், வ.உ.சி.யைக் காண நேர்ந்தபோது, தனது இரு கரங்களையும் சிரமேற் கூப்பி அவருக்கு வணக்கம் செலுத்தினான். இதைக் கவனித்துக் கொண்டிருந்த ஜெயிலர் கோபத்துடன், “ இறியும் இப்படி அவனை வணங்கினால் செருப்பாலடிப்பேன் ” என்று ஆத்திரத்தோடு கூறினார். ராமன் கோபத்தால் முணுமுணுத்துக் கொண்டே போய்விட்டான்.

திருநெல்வேலிக் குழப்பத்தில் தண்டனையடைந்த கலகக் கைதிகள் பலரும் அப்போது கோயமுத்தூர் சிறையில் இருந்தனர். சிரித்ததற்காக வ.உ.சி. தண்டனை பெற்றதும், அவரை வணங்கியதற்காக ராமனை ஜெயிலர் திட்டியதும் வேறொரு வார்டிலிருந்த அந்தக் கைதிகளுக்குத் தெரிந்தது. தங்கள் வீரத் தலைவரைத் தினந்தினம் சிறையதிகாரிகள் கொடுமைப்படுத்தி வருவ

தைக் கண்டு ஏற்கெனவே குமுறிக் கொண்டிருந்த அவர் களுக்கு இந்தச் சம்பவங்கள் எரிகிற தீயில் எண்ணெய் வார்த்தது போலாயிற்று. ஏனைய கிரிமினல் கைதிகளும் வ. உ. சி.க்குற்ற துன்பங்களைக் கேட்டுச் சீற்றம் கொண்டனர். எல்லோருமாகச் சேர்ந்து ஜெயிலரைக் கொன்று விடத் தீர்மானித்தனர். ஒரு நாள் பிற்பகல் திடீரென்று ஜெயிலரின் அலுவலகம் தாக்கப்பட்டது. அன்று ஞாயிற்றுக்கிழமை யாதலால், சிறைக் காவலர்களில் பெரும்பாலோர் விடுமுறையிலிருந்தனர். இந்தச் சந்தர்ப்பத்தைப் பயன் படுத்திக் கொண்டு ஜெயிலர்மீது ஆத்திரம் கொண்ட கைதிகள் முன்னேற்பாட்டின்படி கலகம் செய்தனர். சுமார் இரண்டு மணி நேரம் சிறை அமார்க்களமாயிற்று. அபாய அறிவிப்பு மணி இடை விடாது அலறியது. கைதிகள் சிறையின் தலை வாயிற் கதவுக்குப் போடப்பட்டிருந்த பூட்டை உடைத்துக் கொண்டு வெளியேறும் தருணத்தில், ரிசர்வ் போலீசார் எண்ணற்றோர் வந்து சிறைச் சாலையை முற்றுகையிட்டு, கைதிகள் வெளியேறாதவாறு தடுத்தனர். அப்போது கைதிகளுக்கும், போலீசாருக்கும் கடும் போர் நடந்தது. போலீசார் சுட்டதில் ஒரு கைதி மாண்டார். பிறகு நிலைமை சுட்டுக்கூடங்கி விட்டது. ஆனால், அரசியல் கைதிகள் போட்டிருந்த திட்டப்படி ஜெயிலர் தாக்கப் பட்டுப் படுகாயமடைந்தார். அவர் உடல் மீண்டும் நல்ல நிலை எய்தப் பல மாதங்கள் ஆயின.

இந்தக் கலகத்திற்குக் காரணமாயிருந்ததாகப் பல கைதிகள்மீது வழக்குத் தொடுத்தனர் சிறையதிகாரிகள். இந்த வழக்கில் எதிரிகள் எல்லோரும், ஒன்று முதல்

இரண்டு லுடும் வரை கடுங்காவல் தண்டனை பெற்றனர். பின்னர் அப்பீல் செய்து கொண்டதில் தண்டனை குறைக்கப்பட்டது. சிதம்பரனார் எதிரிகள் தரப்பில் சாட்சி கூறினர். ஜெயிலரின் கொடுமைகளைச் சகித்துக்கொள்ள முடியாததாலேயே கைதிகள் கலகம் செய்தனரென்றும், இந்தக் கலகத்துக்கு அரசியல் காரணம் கற்பிப்பது சிறை அதிகாரிகளின் சூழ்ச்சியென்றும் கூறினர். இந்தச் சம்பவத்திற்குப் பிறகு சிதம்பரனார் கண்ணனூர்ச் சிறைக்கு மாற்றப்பட்டார்.

கவிஞன் சிந்திய கண்ணீர் !

சிதம்பரனாரும், கவியரசர் பாரதியும் நெருங்கிய நண்பர்கள் , திலகரைப் பின்பற்றுவவர்கள் ; இன்பத்திலும் துன்பத்திலும் இணைபிரியாதவர்கள். ஆகவே, சிதம்பரனார் சிறையில் படுந் துன்பத்தை அறிந்து, பாரதியார் நெஞ்சங் குமுறினர். அந்த மேலோன் வெஞ்சிறையில் வீழ்ந்து கிடப்பதைக் கேட்டு அவர் நெஞ்சு பொறுக்கவில்லை. ‘ மெய்யறம் ’ போன்ற நீதி நூல்கள் எழுதிய சிதம்பரனாரின் கைகள் சிறையில் செக்கு வலிப்பதைக் கேட்டுக் கண்ணீர் விட்டார் பாரதியார்.

தமது அருமைத் தோழர் சிதம்பரனாருக்குற்ற துன்பம், மனித சக்தியால் நீக்க முடியாததென்று எண்ணினார் போலும் ! ஆகவே, அவர் சர்வ வல்லமை வாய்ந்த இறைவனிடம் முறையிடலானார்.

மேலோராக லெஞ்சிறையில் வீழ்ந்து கிடப்பதுவும்
நூலோராக செக்கடியில் நோவதுவுங் காண்கிலையோ !

மாதரையும், மக்களையும் வனகண்மை யாறபிரிந்து
காதல இளைஞர் கருதழிதல காணையோ !

என்ற பாரதியார் பாடலிலுள்ள வரிகள், நமக்கு எதை நினைவுட்டுகின்றன? முப்பது வயதில்—காதற் பருவத்தில் மனைவியைத் துறந்து, மக்களைப் பிரிந்து சிறையில் வாடிய சிதம்பரனாரின் துன்பத்தையே அல்லவா?

சிதம்பரனாரை, ‘மேலோன்’, ‘நாலோன்’, ‘காதல் இளைஞன்’ என்றெல்லாம் கூறிக் கடவுளுக்கு அறிமுகப் படுத்துகிறார் பாரதியார். அந்த வீரன், “சிறையில் வீழ்ந்து கிடப்பதை, செக்கடியில் நோவதை, மனையாளைத் துறந்ததை, மக்களைப் பிரிந்ததை, கண்ணனூர்ச் சிறையில் கருத்தழிந்து வாடுவதை இறைவா, நீ காணாயோ!” என்று கதறுகின்றார்.

‘மேலோர்கள்’, ‘நாலோர்கள்’ என்று பாரதியார் பன்மையில் குறிப்பிட்டாலும், அவர் சிதம்பரனாரை நினைவில் கொண்டே கூறியிருப்பார் என்பதில் ஐயமில்லை. ஏனெனில் ‘மேலோர்’, ‘நாலோர்’ என்ற உயர்ந்த நிலையில் வைத்துப் பேசத் தக்கவர்கள் அந்நாளில் சிதம்பரனாரைத் தவிர வேறொருவரும் சிறை புகுந்ததில்லை; செக்கு வலித்ததில்லை யல்லவா?

“தண்ணீர் விட்டோ வளர்த்தோம் சர்வேசா!” என்ற முதலடி கொண்டு அவர் பாடியுள்ள அப்பாடல் நமது கண்ணிரைக் காணிக்கையாகக் கொள்ளும் தன்மை வாய்ந்தது. அப்பாடலில், “கண்ணிரால் காத்த பயிர் கருகத் திருவுளமோ?” என்றாரே, அந்தப் பயிர்தான் வ. உ. சி. “ஓராயிர வருடம் ஓய்ந்து கிடந்த பின்னர், வாராறு போல வந்த மாமணியைத் தோற்றோடோ?” என்றாரே, அந்த மாமணிதான் வ. உ. சி.

“ எண்ணமெலாம் நெய்யாக எழுமியின உளவளாதத
வண்ண விளக்கித்து மடியத திருவுளமோ ? ”

என்றாரே, அந்த வண்ண விளக்குதான் வ. உ. சி.

பலாத்காரப் புரட்சி !

தமிழ் நாட்டில் தேசியப் புரட்சியின் வித்தை
விதைத்த சிதம்பரனாரை அரசாங்கம் சிறைக்குள்
தள்ளியது. எனினும், புரட்சி அடங்கிவிடவில்லை.
வெளிப்படையாக அறவழியில் நடைபெற்ற சுதேசிக்
கிளர்ச்சியை சர்க்கார் அடக்குமுறையால் நசுக்கவே,
அறப் புரட்சி ஆயுதப் புரட்சியாக மாறியது.

சிதம்பரம் பிள்ளைக்கு விதிக்கப்பட்ட கொடுங்
தண்டனை, திருநெல்வேலிக் குழப்பத்தில் சப் கலெக்டர்
நடத்திய துப்பாக்கித் “திருவிளையாடல்” ஆகியவற்றால்
ஆத்திரம்கொண்ட இளைஞர்கள் இனி அறப் புரட்சி
பயன்தராது என எண்ணி, ஆயுதப் புரட்சியில் ஈடுபடத்
தீர்மானித்தனர். அதன் மூலம் நாடு விடுதலை அடைவு
மெனத் தவறான நம்பிக்கை கொள்ளலாயினர். இந்த
இளைஞர்களின் கொள்கை பிள்ளையவர்களுக்கு உடன்
பாடன்று.

சிதம்பரனார், அகிம்சையை மதமாகக் கொண்டவ
ரல்லர். எனினும், ஆயுத பலங்கொண்டு ஆட்சி முறை
யைக் கவிழ்க்க வேண்டுமென்று அவர் கூறியதில்லை.
அம்முறை இந்தியாவின் அப்போதைய நிலைமைக்குப்
பொருந்தாதது என்பதும் அவரது கருத்து. பலாத்கார
இயக்கத்தைப் பற்றி பிள்ளையவர்கள் ‘எனது அரசியல்
பெருஞ் சொல்’ என்ற தமது நூலில் பின்வருமாறு
கூறுகிறார் :—

“ ஒரு பேரரசின் குணையைப் பெற்றுப் போர் புரிதல், அல்லது தேசம் முழுவதும் ஒரே காலத்தில் புரட்சி செய்தல், சுய அரசாட்சிக்குச் செல்லும் வழி என்று சிலர் கூறுகின்றனர். அவ்வழிகள் தேச மகாபட்கும், பொருளுக்கும், அழிவும், கேடும் விளைவிப்பவை, நம் காங்கிரஸ் கோட்பாட்டுக்கு மாறுபட்டவை; நாம் கைக்கொள்ள முடியாதவை. ஆதலால், அவ்வழிகள் நாம் விருமபும சுய அரசாட்சியை அடைவதற்கும், நமது தேசத்தின் நிலைமைக்கும் பொருத்த மறறவை என நாம் தள்ளி விடுவோமாக !”

திருநெல்வேலியில் நிகழ்ந்த குழப்பத்திற்கோ, இனி நாம் கூறப்போகும் பயங்கரக் கொலைக்கோ, பிள்ளை அவர்கள் எவ்விதத்திலும் காரணமல்லர் என்பதற்கு மேலே குறிப்பிட்டுள்ள அவரது கருத்தே சான்றாகும்.

தமிழகத்தில் சிதம்பரனார் தலைமையின் கீழ் சுதேசிக் கிளர்ச்சியும், அறவழிப்பட்ட அரசியல் புரட்சியும் நடைபெற்றுக் கொண்டிருக்கும் போதே வேறு சிலர் ஆயுதப் புரட்சிக்குத் தயாராகி வந்தனர். சுதேசிக் கிளர்ச்சியின் மீது அரசாங்கத்தார் செலுத்தும் ஒவ்வொரு அடக்கு முறையும், ஆயுதப் புரட்சி யாளர்களின் ஆவேசத்தை அதிகப்படுத்தி வந்தது.

வடக்கே மராட்டிய மாகாணத்திலும், வங்க மாகாணத்திலும் ஆயுதப் புரட்சியாளர் 1906-ம் ஆண்டிலேயே செயலாற்றத் துவங்கி விட்டனர். 1908-ம் ஆண்டு ஏப்ரல் மாதம் 30-ந் தேதி பீகார் மாகாணத் தைச் சேர்ந்த முஜபர்பூரில் கெல்னடி என்ற ஆங்கில மாதையும், அவரது மகளையும் வெடிகுண்டு வீசிக் கொன்றனர். கிங்ஸ் போர்டு என்ற ஜில்லா ஜட்ஜைக்

கொல்லச் செய்த முயற்சியே தவறுதலாக அந்த மாதர்களைக் கொன்றுவிட்டது. இந்தக் கொலைகளுக்குக் காரணஸ்தரெனக் கருதப்பட்ட குதிராம் போஸ் என்ற பதினெட்டு வயது இளைஞன் தூக்கி விடப்பட்டான். இதுபோன்ற அரசியல் கொலைகள் — கொள்ளைகள் அப்போது வட இந்தியாவில் அடிக்கடி நிகழ்ந்து வந்தன. தென்னிந்தியப் புரட்சி யாளர்களுக்கும் இந்தச் சம்பவங்கள் உற்சாகம் அளித்திருக்க வேண்டும். ரௌலட் குழுவினர் வெளியிட்டுள்ள அறிக்கை 1908 முதல் 1912 வரை, அதாவது சிதம்பரனார் சிறைப்பட்டகாலத்திலிருந்து அவர் விடுதலை பெறும்வரை தமிழகத்தில் நடைபெற்ற பலாத்காரப் புரட்சிகளைப் பற்றி விவரிக்கிறது. ஆனால், ரௌலட் குழுவின் அறிக்கையில் காணப்படுபவை அனைத்தும் உண்மையெனக்கொண்டு விடுவதற்கில்லை. ஏனெனில், பிரிட்டிஷ் ஆட்சியின் அடக்கு முறைப் பேயாட்டங்களுக்கு ஆதரவாகக் காரணங்கள் கற்பிப்பதே அந்த அறிக்கை தயாரித்தவர்களின் கருத்து. என்றாலும், சிதம்பரனாரை அரசாங்கம் சிறையில் தள்ளியதன் விளைவாக, தமிழ் இளைஞர்கள் கொண்ட ஆத்திரத்தை அந்த அறிக்கையால் உணரலாம்.

அபிநவ பாரத சங்கம்

தென்பாண்டிய நாட்டில், அரசியல் ஆலோசம் கொண்ட இளைஞர்கள் ஒன்றுகூடி, அபிநவ பாரத சங்கம் என்ற பெயரில் ஒரு இரகசிய ஸ்தாபனத்தை அமைத்துக்கொண்டனர். இந்தியாவின் விடுதலைக்காகத் தங்கள் உடல், பொருள், உயிர் அனைத்தையும் தத்தம்

செய்வதாக சத்தியமும் மேற்கொண்டனர். அந்த சத்தியப் பத்திரத்தில் தங்கள் உடலிலிருந்து எடுத்த செந்நீரைக்கொண்டே கையொப்பமிட்டனர். இந்தப் புரட்சிக்காரர்கள் வசம் ஒரு அச்சகமும் இருந்தது. அதன் பெயர் 'பாங்கி ஒழிப்பு அச்சகம்' என்பதாகும். அந்த அச்சகத்திலிருந்துதான் புரட்சியாளர்களின் இரகசியப் பிரசுரங்கள் வெளியிடப்பட்டு வந்தன. இந்தப் பிரசுரங்களின் விளைவாக சென்னை அரசாங்கம் தேசபக்த இளைஞர்களை வேட்டையாடத் துவங்கிற்று. கருர் கிருஷ்ணசாமி என்ற பிரபல தேசபக்தர் உள்பட நூற்றுக் கணக்கான இளைஞர்கள் மீது பலாத்காரக் குற்றங்கள் சாட்டி கடுத்தண்டனை விதித்தனர் அதிகாரிகள். சில புரட்சிக்காரர்கள், ரகசியப் போலீசாரின் கண்களுக்குத் தப்பிப் பிரஞ்சத் தமிழகமான புதுச்சேரியில் அடைக்கலம் புகுந்தனர். இவர்களில் நீலகண்ட பிரமச்சாரி, சங்கர கிருஷ்ணையர், எம்.பி. திருமலாச்சாரி ஆகியவர்கள் முக்கியஸ்தர்களென ரௌலட் அறிக்கை கூறுகிறது. புதுச்சேரியிலிருந்த தமிழகத்துப் புரட்சிக்காரர்கள் லண்டன், பாரிஸ்போன்ற வெளி நாடுகளிலிருந்த இந்தியப் புரட்சிக்காரர்களோடு தொடர்பு வைத்துக்கொண்டனர். இந்தக் காலத்தில், லண்டனிலுள்ள 'இந்தியா மாளிகை' இந்தியப் புரட்சிக்காரர்களின் பாசறையாக இருந்தது. விநாயக தாமோதர சவர்க்கார் இந்தப் புரட்சிக் காரர்களின் தலைவராக இருந்தவர். தமிழ்நாட்டுப் புரட்சிவீரரான வ. வே. சு. ஐயர் சவர்க்காரின் வலது கரமாகத் திகழ்ந்தார்.

தூத்துக்குடிப் புரட்சிக்குப் புத்துயிர் அளிப்பதில் லண்டன் 'இந்தியா மாளிகை' கவனம் செலுத்தியது.

புதுவையில் அடைக்கலம் புகுந்த புரட்சியாளர்களில் சிலர் பாரிஸ் வழியாக லண்டன் 'இந்தியா மாளிகை' சேர்ந்தனர். 1910-ம் ஆண்டு இறுதிக்குள் தென்விர்தியப் புரட்சிக்கு 'இந்தியா மாளிகை'யில் திட்டம் உருவாகி விட்டது. லண்டனில் தங்கியிருந்த வ. வே. சு. ஐயர், சியாம்ஜி கிருஷ்ண வர்மா ஆகியோர் அங்கிருந்து பாரிஸ் வழியாக புதுச்சேரி வந்து சேர்ந்தனர். அது முதல் புரட்சிப் புயல் தென்பாண்டி நாட்டிலும் வீசத் தொடங்கிற்று.

கலெக்டர் ஆஷ் கொலை

ஆஷ் என்பவர், அப்போது திருநெல்வேலிக் கலெக்டராக இருந்தார். அவர் சப் கலெக்டராக இருந்தபோது செய்த கொடுமைகளுக்காகப் பழி வாங்குவதென்று புதுவையிலிருந்த புரட்சிக்காரர்கள் தீர்மானித்தனர். 1911-ம் ஆண்டு ஜூன் 17-ம் தேதி ஆஷ், ரயிலில் கோடைக்காலனுக்குச் சென்று கொண்டிருந்தார். ரயில் மணியாச்சி ஸ்டேஷனை அடைந்ததும் அதே வண்டியில் கலெக்டருடனேயே பிரயாணம் செய்து கொண்டிருந்த ஒரு இளைஞர், தமது கைத் துப்பாக்கியால் கலெக்டரைச் சுட்டுக் கொன்றார். மறு கணமே அவர், மலங்கழிக்கும் அறைக்குள் றுழைந்து தம் வாய் வழியாகச் சுட்டுக் கொண்டதால் தலை சுக்கல் சுக்கலாக நொறுங்கி மாண்டார். தம்மை அடையாளம் கண்டு பிடிப்பதன் மூலம் தமது புரட்சித் தோழர்களை அரசாங்கம் கைது செய்து விடாமல் தடுப்பதற்காகவே இந்தப் புதுமுறையான தற்கொலை உபாயத்தை அவர் கையாண்டார். ஆனால், அவரது எண்ணம் ஈடேறவில்லை. அவர்

காட்டிலாகா அதிகாரியான செங்கோட்டை ரகுபதி ஐயரின் குமாரர் வாஞ்சிநாத ஐயர் என வழிப்போக்கர் ஒருவரால் அடையாளம் கண்டு பிடிக்கப்பட்டார். சட்டைப் பையிலிருந்து பல கடிதங்கள் எடுக்கப் பட்டன. அதில் சிதம்பரனார் கடுத்தண்டனை பெறக் காரணமாக இருந்தார் என்பதற்காகவே, தாம் கலெக்டரைச் சுட்டுக் கொன்றதாக அவர் குறிப்பிட்டிருந்தார். மற்றும், தொடர்ந்து பலாத்காரப் புரட்சியில் ஈடுபட வேண்டுமென்ற வேண்டுகோளும், செயலாற்றும் திட்டங்களும் அக்கடிதத்தில் காணப்பட்டன.

கலெக்டர் ஆஷ் கொலையுண்ட செய்தி சிறையிலிருந்த சிதம்பரனுக்கு எட்டியது. சுதந்திர ஆவேசத் தால் வீர இளைஞர்கள் பழி வாங்கும் பாதையில் சென்று தங்களைத் தாங்களே பலியிட்டுக் கொள்வதை அவர் விரும்பவில்லை. நாடாள வேண்டிய இளங் காணையர் நாசமாகின்றனரே என்று வருந்தினார். சிறையிலிருந்து அவர் திரு. சி. விஜயராகவாச்சாரியாருக்கு ஒரு கடிதம் எழுதினார். அதில், வெளியில் நடைபெறும் பலாத்காரச் சம்பவங்களைப் பற்றிக் குறிப்பிட்டிருந்த பகுதி பின் வருமாறு :—

“நான் சிறைப்பட்ட பின்னும் என்னைப் பின பற்றிர் சுதேசிக் கிளர்ச்சியை அறவழியில் நடத்தி வரும் அன்பர்களுக்கு எனது வணக்கத்தைத் தெரி வித்துக் கொள்கிறேன். ஆனால், எனது கோட்பாட்டுக்கு மாறாக, கொலைச் செயல்கள் நடைபெறுவ தற்கு வருந்துகிறேன். நாம் போராடுவது பிரிட்டிஷ் ஆட்சி முறையை எதிர்த்தேயாகும். ஆங்கில அதிகாரிகளைக் கொலை செய்வதால் அன்னிய ஆட்சி

அழிந்துவிடாது. கொடியவர்களாயினும், அவர்களது உயிருக்கும் தீங்கு செய்யக் கூடாதென்பதே எனது கோட்பாடு. இதைப் புரட்சியில் விருப்பமுடையாருக்கு அறிவியுங்கள்.”

இந்தக் கொலைக்குப் பிறகு போலீசார் தீவிரமாகப் புலன் விசாரித்து கல்கத்தாவில் வசித்து வந்த தஞ்சை ஜில்லா எருக்கூர் நீலகண்ட பிரம்மச்சாரி, தென்காசி டி. எஸ். சிதம்பரம்பிள்ளை உள்பட மொத்தம் பதினான்கு பேர்களைக் கைது செய்தனர். திருநெல்வேலி, தூத்துக்குடி, தென்காசி, செங்கோட்டை ஆகிய இடங்களில் இரகசிய சங்கங்களை நிறுவியதாகவும், ஒரே சமயத்தில் தமிழ் நாட்டின் பலவிடங்களில் பலாத்காரப் புரட்சியை உண்டு பண்ணச் சதி செய்ததாகவும் இவர்கள்மீது குற்றங்கள் சாட்டப்பட்டன. இவ் வழக்கு செஷன்ஸ் கோர்ட்டாரால் விசாரிக்கப்பட்டு ஒன்பது பேர்களுக்குப் பலவித தண்டனைகள் விதிக்கப்பட்டன. ஐவர் விடுதலை பெற்றனர்.

விடுதலை

சிதம்பரம் பிள்ளையார்கள் தமது தண்டனைக் காலத்தைக் கோயமுத்தூர், கண்ணனூர்ச் சிறைகளில் கழித்துவிட்டு 1912-ம் ஆண்டு டிசம்பர் மாதம் விடுதலையடைந்தார். பின்னர் சென்னையில் மயிலாப்பூர், சிந்தா திரிப்பேட்டை, பெரம்பூர் ஆகிய பகுதிகளில் பல ஆண்டுகள் வசித்துவந்தார். சிதம்பரனார் சிறை மீண்டதும் சுப்பிரமணிய சிவாவைத் தவிர, இவரை வாவென்றழைப்பார் எவருமில்ர். பலஆண்டுகள் சிறைக்கொடுமைகளை அனுபவித்து விட்டு வெளிவந்த சிதம்பரனரைக்

கண்டதும் “அப்பா சிதம்பரம் வந்தாயா!” என்று அன்புடன் அணைத்துக்கொண்டார் சிவா. இதுவன்றோ நப்பு!

இராஜத் துவேஷக் குற்றத்திற்குத் தண்டனை பெற்றதன் காரணமாக, வி. உ. சி. யின் வக்கீல் ‘சன்னத்து’ பறிமுதலாயிற்று. வருவாய்க்கு வேறு வழி யின்றித் திண்டாடினார். அந்நாளில் தமக்குற்ற கஷ்டத் தைக் குறித்துத் தம் நண்பர் ஒருவருக்கு எழுதிய கடித மொன்றில்,

வந்தகவி ஞாக்கெல்லாம் மாரியெனப் பலபொருளும்
தந்த சிதம்பரமன தாழநதினறு—சந்தமில்வெண்
பாசசொல்லிப் பிசைசுகுப பாறெல்லாம் ஓடுகிருன
நாசசொல்லும் தோலும் நனிநது

எனக் கூறுகின்றார். சிறைக்கஞ்சாத அவர் நெஞ்சம் வறுமையை நினைந்து வாடியது. அவ்வறுமையிலும் கூட பிள்ளையவர்கள் பொதுநலப் பணியில் ஈடுபடத் தயங்கவில்லை. பெரம்பூர் ரயில்வே தொழிலாளர் சங்கத் தின் துணைத் தலைவராக இருந்து அவர்களது நலன்களுக் காகப் பல ஆண்டுகள் பாடுபட்டார். ஏற்கெனவே பறிக் கப்பட்ட வக்கீல் ‘சன்னத்து’ நீதிபதி இ. எச். வாலஸ் என்பவரின் பேருதவியால் திரும்பக் கிடைத்தது. பின்னர் சில காலம் கோயில்பட்டியில் தங்கி வக்கீல் தொழில் புரிந்து மீண்டும் தூத்துக்குடியை அடைந்தார்.

ஒத்துழையாமைக்கு எதிர்ப்பு

கிலாபத் அநீதி, பஞ்சாப் படுகொலை, உதவாக்கரை யான மாண்டேகு—செம்ஸ் போர்டு சீர்திருத்தம் ஆகிய வற்றை எதிர்த்து பிரிட்டிஷ் சர்க்காருடன் ஒத்துழை யாமைப் போர் துவக்க வேண்டுமென காந்தியடிகள்

கருதினார். அதற்கான திட்டமொன்றையும் தயாரித்துத் தேசத்தினரின் முன்பாகச் சமர்ப்பித்தார். சட்டசபை, கலாசாலை, நீதிமன்றம் ஆகியவற்றைப் படுக்கரிப்பதே அத்திட்டத்தின் முக்கிய அம்சங்கள்.

ஒத்துழையாமைத் திட்டத்தைப் பரிசீலனை செய்து முடிவு கூறுவதற்காக, 1920-ம் ஆண்டு கல்கத்தா நகரில் விசேஷ காங்கிரஸ் மகாசபை கூடியது. இதற்குப் பிள்ளை அவர்களும் பிரதிநிதியாகச் சென்றிருந்தார். ஒத்துழையாமைத் திட்டம் இவருக்குப் பிடிக்கவில்லை. அதன் எல்லாப் பகுதிகளையும் எதிர்த்தார். சுருங்கக் கூறின், காந்தியடிகளின் தலைமையிலேயே சிதம்பரனுக்கு நம்பிக்கையில்லை. எனவே, மகாத்மாவைப் பின்பற்றுவதா ; மனச் சாட்சியைப் பின்பற்றுவதா ? என்ற பிரச்சனையில் அவர் முடிவுகாண வேண்டியிருந்தது. மகாத்மாவை விட மனச்சாட்சியையே பெரிதாக மதித்து அவர் காங்கிரசிலிருந்து விலகினார். ஆம் ; மனச்சாட்சி வழி பணிபுரிய அவர் காங்கிரசை விட்டாரேயன்றி, மகாத்மாவிடமோ அல்லது மற்ற தலைவர்களிடமோ பகைமை கொண்டு விலகவில்லை. காந்தியடிகளிடம் அவருக்கு வேறு எவரையும்விட அளவு கடந்த மதிப்பு உண்டு. தாம் இயற்றிய கவிதை யொன்றில், “ உலகெலாம் புகழும் நலனெலாம் அமைந்த காந்திமா முனிவன்” எனப்போற்றுவதே இதற்குச் சான்று. அடிகளாரின் ஒழுக்க வாழ்வு அவரது உள்ளத்தைக் கவர்ந்தது. என்றாலும், காந்தியத்தின் ஆணிவேர்களான அகிம்சை, ஒத்துழையாமை ஆகிய தத்துவங்கள் வ. உ. சி க்குப் பிடிக்கவில்லை. மேலும் சிதம்பரனார், திலகரின் மெய்த்

தொண்டர். அவரையே அன்னை, தந்தை, குரு, தெய்வம் ஆகிய எல்லாமாகக் கொண்டவர். எனவே, நிலகரின் கொள்கைக்கு எதிராகக் கிளம்பிய காந்தியத்தை அவர் ஏற்க மறுத்தது இயற்கையேயாகும். ஆனால், காந்தியத்தின் மேலிருந்த வெறுப்பு, காங்கிரஸ் வெறுப்பாக இறுதிவரை மாறவே இல்லை. அவர் ஆயுள் வரை காங்கிரஸ் மகாசபை ஒன்றையே தமது அரசியில் கட்சியாகக் கொண்டு அதன் வளர்ச்சிக்குத் துணை செய்து வந்தார்.

காந்தியடிகளும், தமது கொள்கையை முற்றும் ஏற்க மறுத்த வ. உ. சி. மீது அன்பு செலுத்தி வந்தார். வ. உ. சி.யின் களங்கமற்ற உள்ளத்தை—தன்னலமற்ற தேசபக்தியை அடிகளார் அறிந்ததே இதற்குக் காரணமாகும். வ. உ. சி. தூத்துக்குடியில் புரட்சி நடத்திய காலையில், காந்தியடிகள் தென்னாப்பிரிக்காவில் இருந்து வந்தார். அந்தக் காலத்திலேயே வ. உ. சி. யும் காந்தியடிகளும் கடிதப் போக்குவரத்து மூலம் நட்புக் கொண்டிருந்தனர். பின்னர் காந்தியடிகள் இந்திய அரசியலில் ஈடுபட்ட பிறகு, வ. உ. சி. யுடன் அவர் நேரடியாகத் தொடர்பு வைத்துக் கொள்ள வசதி ஏற்பட்டது.

கல்கத்தா விசேஷ காங்கிரஸில் காந்தியடிகளின் ஒத்துழையாமைத் திட்டத்திற்குப் பலமான எதிர்ப்பிருந்தும் அதிகப்படியான வாக்குகளால் தீர்மானம் நிறைவேற்றிவிட்டது. பிள்ளையவர்கள் சென்னைக்குத் திரும்பியதும் ஒத்துழையாமைத் திட்டத்தால் விடுதலைப் போர் வெற்றி பெறுதெனப் பத்திரிகைகளில் அறிக்கை வெளியிட்டு விட்டு காங்கிரசிலிருந்து விலகிக்கொண்டார்.

ஒத்துழையா மையைப் பற்றி பிள்ளையவர்களின் கருத்து பின்வருமாறு :—

“நாம் அடைய விருமபும நமது உரிமைகளில் எதையேனும் அரசாங்கத்தாரா நமக்குத் தந்தாலும், தர மறுத்தாலும், நாம் அவருக்கு வந்தனம் கூறி, நமது தேச நிரவாக விஷயத்தில் அவரோடு ‘ஒத்துழைத்தல்’ வேண்டுமென்று நமது கிழவர்கள் (மிதவாதிகள்) கூறுகின்றனர். இஃது தமக்குரிய வற்றைப் பிறர் தரினும், தராவிடினும் அது தமது விதியென்று கருதிப் பிறர்க்குப் பண்பு செய்யும் கிழவர் செயல் போன்றது.”

“நாம் அடைய விருமபும நமது உரிமைகள் அனைத்தையும் ஒருங்கே அரசாங்கத்தார் நமக்குத் தரும் வரையில் நாம் அவரோடு நமது தேச நிரவாக விஷயத்தில் ஒத்துழைக்க மறுக்க வேண்டுமென்று நமது தற்காலத் தலைவர்கள் (காந்தியடிகளும் அவரைப் பின்பற்றுவோரும்) கூறுகின்றனர். இந்த “ஒத்துழையாமை” தின்பண்டம் முழுவதும் தமக்குத் தரும் வரையில் அதன் ஒரு பகுதியை ஏற்காது தாய், தந்தையரோடு கோபித்துக் கொண்டிருக்கும் குழந்தைகள் செயல் போன்றது.”

“நாம் அடைய விருமபும நமது உரிமைகளில் எதையேனும் அரசாங்கத்தாரா நமக்குத் தருவதா யிருந்தால், அதற்காக நாம் அவர்க்கு வந்தனம் கூறி, அவரோடு உடனப்பட்டு உழைத்தலும், எதையேனும் அவர் நமக்குத் தர மறுப்பின் அது விஷயத்தில் நாம் அவரோடு உடனப்பாது மாறுபட்டிருத்தலும் வேண்டுமென்றே நாம் (திலகா குழுவினர்) விருமபுகிறோம். இச்செயல் தமக்குரியவற்றைத் தந்தபோது உவந்தும்,

தராதபோது வெகுண்டும் நிற்கும காணையர் செயல் போன்றது. சுருங்கக்கூறின், ஒத்துழைத்தலும், ஒத்துழையாமையும் ஏக்காலத்தில் நிகழ வேண்டுமென்பதே நமது அவா.”

மீண்டும் 1927-ம் ஆண்டு இவர் காங்கிரசில் பிரவேசித்து அவ்வாண்டு நடைபெற்ற சேலம் ஜில்லா மூன்றாவது அரசியல் மகாநாட்டில் தலைமை வகித்தார். அவர் தமது தலைமையுரையில்,

“எனது கோட்பாடுகளுக்கு மாறான நீதிமனற பகிஷ்காரம், கலாசாலை பகிஷ்காரம், சட்டசபை பகிஷ்காரம் முதலிய பகிஷ்கார முறைகளெல்லாம் ஒன்றான பின ஒன்றாக நீங்கி, காங்கிரஸ் மகாசபை தனது கல்கத்தா விசேஷ மகாநாட்டிற்கு முன்னிருந்த நிலைமைக்கு வந்துவிட்டபடியால் யான திருமபக காங்கிரசில் புகலாமென்று நினைத்தேன். சென்ற பல ஆண்டுகளாக ஒதுங்கியிருந்த யான எவ்வாறு வெளி வருவது என்று சிந்தித்துக் கொண்டிருந்தேன்.

உடுககை பிழநதவன கைபோல ஆங்கே

இடுககண களைவதாம நடபு

என்றபடி எனது நண்பர்களாகிய நீங்கள் உங்களுடைய மகாநாட்டிற்குத் தலைமை வகிக்க வேண்டுமென்று எனக்குக் கட்டளை இட்டீர்கள். அக் கட்டளை எனக்குக் காலத்திறை செய்த நன்றியும், பழம் நழுவிப் பாலில் விழுந்தது போலும் ஆயிற்று. ‘தேச அரசாட்சியை மீட்பதற்காகத் தேசஜனங்கள் சாத்வீக எதிர்ப்பைக் கைக்கொண்டு போராடும் காலத்தில் தேசாபிமான மில்லாது புறங்காட்டி ஒடுகின்றீரே’ என்று என்னிடம் கேட்ட ஒரு பாரிஸ்டர் புன்மொழியும், ‘ராஜாங்கத்தாரிடம் கைக்கூலி பெற்று

தேசத் துரோகம் செய்துகொண்டிருக்கிறான் சிதம்பரம் பிள்ளை ' என்று பொருள்படுமபடி எழுதிய ஒரு பத்திரிகாசிரியர் புன்மொழியும் இன்னும் என்னால் மறக்க முடியவில்லை. தேசாபிமான ஒளி நாளுக்கு நாள் வளர்வதே யன்றிக் குறைவதும் அழிவதும் இல்லை.

விளக்குப் புகவிருள செனருங் கொருவன
தவத்தினமுன நிலலாதாம பாவம்

என்றபடி தேசாபிமான ஒளிமுன, தேசத் துரோக இருள் நிலலாது. இவவுண்மையினை அவர் அறிவாராக.

ஊக்கம் உடையான ஒடுக்கம் பொருதகா
நாககறகுப் பேருந் தகைத்து

என்று சிலர் என் சேன்ற கால ஒடுக்கத்தைப் பற்றிக் கூறும் உயர்மொழியும், 'திலகருடைய சீடன வெளி வந்துவிட்டான்' என்று பலா பேசும் உயர்மொழியும், என்னைச் சேருமபடியான நற்காலம் வந்ததற்காக யான் பெரிதும் அக் மகிழ்கின்றேன். "

இந்த மகாநாட்டிற்குப் பிறகும் யாது காரணத் தாலோ அவர் காங்கிரசுடன் தொடர்பு வைத்துக் கொள்ளாமலே இருந்து விட்டார்.

சிதம்பரனார் காங்கிரசை விட்டு விலகிய பின்னரும் திலகர் காட்டிய தேசியப் பாதையை விட்டு விலகிச் செல்லவில்லை. இறுதி நாள் வரை ஏகாதிபத்திய எதிர்ப் பாளராகவே இருந்து வந்தார். அந்நாளில் தென் லிந்தியாவில் ஆளும் கட்சியினராகவிருந்த ஐஸ்டிஸ்கட்சி யினர் வ. உ. சி. யைத் தங்கள்பால் இழுத்துக்கொள்ளப் பெரு முயற்சி செய்தனர். ஆனால், தேசியம் ஒன்றையே தமது மூச்சாகக் கொண்டிருந்த பிள்ளையவர்கள் அந்த

வகுப்புவாத அரசியல் கட்சியில் சேர மறுத்து விட்டார். பிராமணரல்லாத மக்கள் நலன்களைக் காப்பதில் வேறு எவரையும்விட அவர் அதிக அளவு அக்கரை கொண்டவர். பிராமணர்களை விட, பிராமணரல்லாதார் பல துறைகளிலும் பின்னணியிலிருப்பது குறித்து வ. உ. சி. வருந்தினார். அந்த வருத்தத்தைப் பலமுறை வெளிப்படுத்திப் பேசியிருக்கிறார். ஆனால், பிராமணர்—பிராமணரல்லாதார் என்ற வகுப்புவாத அடிப்படையில் அரசியல் இயக்கம் நடத்துவதை அவர் அங்கீகரிக்கவில்லை.

குலா நலன்கள்

அன்பும், அருளும், உழைப்பும், ஊக்கமும், கொடையும் வ. உ. சி. யிடம் ஒருங்கே அமைந்திருந்தன. நம் நாடு விடுதலை பெறவேண்டின் உடல், பொருள், உயிர் அனைத்தையும் தியாகம் செய்யச் சிலரேனும் முன் வரவேண்டு மென்பது அவரது கருத்து. “உடல், பொருள், ஆவி; உடல், பொருள், ஆவி” என்ற பல்லவியை வீணாக எல்லோரும் பாடுகின்றனர். உண்மையில் உடலையும், பொருளையும், ஆவியையும் நாட்டின் பொருட்டு வருத்திக் கொண்டார் சிதம்பரப் பெரியார். “வறுமையை நீக்கு”, “உரிமைக்குப் போரிடு”, “சிறைக்குச் சிறிதும் அஞ்சாதே” என்பன அவர்தம் உபதேசங்கள். கார்த்தியடிகளின் செல்வாக்கு காங்கிரசில் வலுத்த பிறகு, கருத்து வேறுபாட்டால் விலகி அஞ்ஞாத வாசம் புரிந்தாரே யன்றி, அந்நியக் கட்சி எதிலும் சேர்ந்தாரில்லை. ஏன்? அவர் விரும்பிய தெல்லாம் நாட்டின் விடுதலை ஒன்றே. அவ்விடுதலை எவ்வுழியில் எவர் மூலம் வந்தாலென்ன?

“ எழுமை எழுபிறப்பும் உள்ளுவர், தங்கள் விழுமந் துடைத்தவர் நட்பு ” என்னும் பொய்யா மொழிக்கு ஓர் எடுத்துக்காட்டாக விளங்கினார் வ. உ. சி. சுதேசிக் கப்பல் கம்பெனியின் வளர்ச்சியில் ஊக்கங் காட்டி உதவிய தூத்துக்குடி ஆறுமுகம் பிள்ளையின் பெயரைத் தமது பிள்ளைகளில் ஒருவருக்கு வைத்தார். ராஜத் துவேஷக் குற்றத்திற்காக சிறைத் தண்டனை யடைந்ததன் காரணமாக இழந்துவிட்ட தமது வக்கீல் சன்னத்தைத் திரும்ப வாங்கிக் கொடுத்த நீதிபதி வாலஸ் துரையின் பெயரை மறவாது, தமது மற்றொரு புதல்வனுக்கு வாலீஸ்வரன் என்று நாமஞ் சூட்டினார். தமக்கு அவ்வப்போது வேண்டிய பொருளுதவி புரிந்துவந்த வேதியப்ப பிள்ளையின் ஞாபகார்த்தமாகத் தமது மகளுக்கு, வேதவல்லி என்று பெயர் வைத்தார். இவ்வாறு பல்லாற்றாலும் உதவி புரிந்த பலருக்கும் பிள்ளை தமது நன்றியைச் செலுத்தி யுள்ளார்.

சிதம்பரசர் செம்மல் இவ்வாழ்க்கையை இனிது நடாத்திய நாளில், தம்மை நாடிவரும் எளியவருக்கு இல்லை யென்னுது ஈந்து வாழ்ந்தார். ஈகையும், இரக்க மும் பிள்ளையவர்களிடம் பொலிந்து விளங்கின. பிறர் துன்பங் கண்டால் மனம் பொறார். “ வறுமையால் வருந்துகிறேன் ” என்று எவர் வாயிலின்று கேட் பினும் தம் கைப்பொருளை, தமக்கென வேண்டாது தாராள குணத்துடன் வழங்குவார். ஒருநாள் ஒருவர் பிள்ளையவர்களை அணுகி, “ என் குழந்தையின் திருமணத்திற்கு நாள் வைத்துவிட்டேன் ; கையில் ஒரு

காசம் கிடையாது. ஓராயிரம் ரூபாய் தேவையிருக்கும். எப்படியாவது கொடுத்துதவ வேண்டும்” எனக் கவி மூலமாய் வேண்டினார். பிள்ளை, அப்போது தம் மிடமிருந்த ஓராயிரம் ரூபாயையும் உடனே கொடுத்து உதவி புரிந்தார். இவ்வாறே இவரது உதவியைப் பெற்ற புலவர் பலர், “நள்ளூர்ப் பழுத்த நற்றருவை நிகர் கரத்தாய்” என்றும், “இருவருடம் போருடம்பா யிருக்குமர னடிபரவி யிரப்போர்க்கெல்லாம், தருவருடம் போலுதவுஞ் சிதம்பர சம்பன்னு” என்றும், “அன்ன தானப்பிரபென்று யாவர்களும் கொண்டாடும், கர்னன் சிதம்பரவேள்” என்றும் பலவாறு புகழ்ந்து பாடியுள்ளனர்.

சிதம்பரனார் ஒழுக்கத்தில் சிறந்த உத்தமர். தற்புகழ்ச்சி, ஆடம்பரம், பொருமை, புறங்கூறல் ஆகிய தீ நெறிகள் அவர் நெஞ்சில் என்றும் இடம் பெறவில்லை. உண்மை உணர்தல், உணர்ந்தவழி நின்றல், தீமையை எதிர்த்தல், பகைவருக்கும் அருளல் ஆகிய நன்னெறிகள் அவரிடம் நிரம்பி இருந்தன. மக்களிடையே தீநெறி போக்கி, நன்னெறி பரப்புவதற்கென்றே “விவேக பாது” என்ற மாதப் பத்திரிகை ஒன்றைச் சிறிது காலம் நடத்தினார். சிதம்பரனார் வேதாந்த மதத்தில் விருப்பங் கொண்டிருந்தார். சுவாமி வள்ளிநாயகம் என்பவர் வ. உ. சி. யின் பள்ளித் தோழர். வக்கீல் தொழில் நடத்திய போதும் இவ்விருவரும் இணைபிரியாத தோழர் களாகவே யிருந்தனர். பின்னர் வள்ளிநாயகம் வக்கீல் தொழிலைக் கைவிட்டு காஷாயமணிந்து துறவியான போது, அவரையே தமது ஞானக் குருவாகக் கொண்டு சமய சாத்திரங்களைப் பயின்றார் வ. உ. சி.

தன்னல மறுத்தலும், பிறர் நலம் பேணுதலும் பிள்ளையவர்களின் பிறவிக் குணம். தம்முடன் சிறைப் பட்ட சிவாவை சிறையில் விட்டுத் தாம்மட்டும் ஜாமீனில் வெளிவர மறுத்ததும், சுதேசிக்கப்பல் கம்பெனியை விட்டு விலகிக்கொண்டால் லட்ச ரூபாய் தருவதாக அந்நியக் கம்பெனியார் கூறியதை ஏற்க மறுத்ததும் எதனால்? தன்னலமற்ற தன்மையாலன்றோ! இவர் தேசத்தின் பொருட்டுத் தம் கைப்பொருளையும், வருவாயையும் இழந்து பரம ஏழையாக வாழ நேர்ந்த போதும் பிறர்நலம் பேணுதலை விட்டொழித்தாரில்லை. ஒத்துழையாமைக் காலத்தில் கோவில்பட்டியில் வாழுகையில், சென்னை திரு. எம். எஸ். சுப்பிரமணிய ஐயர் முதலியோர் மீது நடைபெற்ற அரசு நிந்தனை வழக்கில் யாதொரு பிரதிப் பலனையும் கருதாது எதிர் வழக்காடினார்.

துப்பாக்கி பிடித்த சிப்பாயைக் கண்டால் 'அப்பா' என்றோடித் தப்பாது தலை மறைத்துக் கொள்ளும் இயல்புள்ள காலத்தில்—'அடி அம்மா! வெள்ளைக் காரனுக்கு விரோதமாமே!' என்று விதிர் விதிர்க்கும் காலத்தில், பிள்ளையவர்களின் பெயர் ஒன்றே வெள்ளையரிடையே பேரச்சத்தை உண்டாக்கிற்று. "பிள்ளையின் பிரசங்கத்தையும் பாரதியாரின் பாட்டையும் கேட்டால், செத்த பிணம் உயிர்த்தெழும்; அடிமைப் பட்ட நாடு ஐந்தே நிமிடங்களில் விடுதலை பெறும்; புரட்சி ஓங்கி எழும்" என, இவரைத் தண்டித்த நீதிபதி பின்னே கூறினாரென்றால், சிதம்பரனாரின் வீரம் செப்புந் தரத்ததோ?

வீரர்களின் வரலாற்றைக் கேட்பதிலும், அவர்களைப் போற்றிப் புகழ்வதிலும் சிதம்பரனுக்கு விருப்பம் அதிகம். “பாம்பறியும் பாம்பின் கால்” என்ற பழமொழிக்கிணங்க, வீரக்கலையில் வித்தகரான சிதம்பரனார் தம்மையொத்த வீரர்களை போற்றிப் புகழ்ந்ததில் வியப்பென்ன இருக்கிறது? சிதம்பரனார் சிறையிலிருந்த காலத்தில், பண்ணோடு கலந்து பாடக்கூடிய கிரிமினல் கைதிகளைக் கூட்டி வைத்து, மதுரை வீரன், வீரபாண்டியக் கட்டபொம்மன் ஆகிய இருபெரும் வீரர்களின் வரலாற்றைக் கூறும் தெருக்கூத்துப் பாடல்களைப் பாடச் சொல்லிக் கேட்பார். வரி வாங்க வந்த வெள்ளையரை எதிர்த்து,

வானம் பொழியுது பூமி விளைபுது
மன்னவன காணிககு கிஸதி ஏது ?

என்று வல்லமை பேசிய கட்டபொம்மனின் வரலாறு பிள்ளையவர்களின் உள்ளத்தைக் கொள்ளை கொண்டது. அவர் தமது சுய சரிதையில்,

“அருந்தினை நாட்டி ஆங்கில ரோப மா
பொருத்திய கட்ட பொமறு நாயகன்”

எனக் கூறிப் பாஞ்சாலங் குறிச்சியானின் வரத்தைப் பாராட்டுகின்றார். மற்றும்,

‘பாஞ்சால மன்னன் பண்புடன அமாந்த
பாஞ்சால நகர பககத்துள்ளது’

என்ற வரிகளில், வீரபாண்டியக் கட்டபொம்மன் அரசாண்டதும், ‘காகம் பறவாது கட்ட பொம்மன் சீமையின் மேல்’ எனப் பெயர் பெற்றதுமான பாஞ்சாலங்குறிச்சி நகரத்தின் மதிப்புறத்துள்ளதே தாம் பிறந்த ஓட்டப்பிடாரம் என்று பெருமிதத்துடன் கூறுகிறார்.

தமிழ்த் தொண்டு

வீரச் சிதம்பரனார் வெறும் அரசியல்வாதி மட்டுமல்ல ; சிறந்த கலைஞருமாவார். பேச்சுக் கலை, அவரது உடன் பிறப்பு ; இலக்கியக் கலை, வ. உ. சி. யின் இணை பிரியாத் தோழன் ; காவியக்கலை, கப்பலோட்டிய தமிழனின் அல்லலைப் போக்கும் இல்லக்கிழத்தி ; நாடகக்கலை, சிதம்பரனாரின் உள்ளத்தைக் கவரும் செல்வக் குழந்தை ; வீரக்கலை, அவருக்கு மரபுவழி வந்த மதிப்பற்ற சொத்து. ஆம் ; கலைப் பண்புகளே குடும்ப மெனக் கொண்டு வாழ்வுநடத்திய கலைஞராவார் வ. உ. சி.

சிதம்பரம் பிள்ளை, தமிழிடம் மிக்க பற்றுக் கொண்டிருந்தார். ஓய்ந்த நேரங்களில் தமிழ் மொழி வளர்ச்சிக்குப் பெரிதும் உழைத்து வந்தார். வ. உ. சி. சங்க இலக்கிய இலக்கணங்களில் வல்லவர் ; உண்மை உரை காணும் உரம் பெற்றவர் ; மதுரைத் தமிழ்ச் சங்கப் புலவர்.

வ. உ. சி. தமிழில் சொற்சுவை, பொருட் சுவை கலந்த பாக்கள் பல இயற்றியுள்ளார். கோயமுத்தூர், கண்ணனூர் சிறைகளில் பிள்ளையவர்களின் கை, கல்லுடைத்ததோடு நிற்கவில்லை ; கவிகளும் எழுதியது. சிறையிலிருக்கையில் தமக்குற்ற இன்னல்களைக் குறித்துத் தந்தைக்கும், தம்மைப் பிரிந்தமைக்கு வருந்த வேண்டாமென ஆறுதல் கூறி அன்னை, மனைவி, நண்பர்கள் முதலியோருக்கும் எழுதிய கவிகள் கேட்போரின் உள்ளத்தை உருக்கும் தன்மை வாய்ந்தன வாகும். மற்றும், ஈகை—உண்மை முதலிய ஒழுக்கப்

பாக்களும், பதி, பசு, பாசச்செயல்கள், கடவுள் உண்மை, கடவுளுக்குக் காவற்றொழிலை அளித்தல் முதலிய சமயப் பாக்களுமாக தனிப் பாடல்கள் பல இயற்றியுள்ளார். மற்றும், அவர் இயற்றிய ‘மெய்யறிவு’, ‘மெய்யறம்’ போன்ற நீதிபோதனை நூல்கள் யாவும் பண்டைக்கால நீதி நூற்களுக்கு நிகரானவையாகும்.

பிள்ளையவர்கள் அநேகருக்குத் தமிழ்க் கல்வி போதித்து வந்தார். தாம் சொல்லிக் கொடுத்தவற்றை மறுநாள் ஒப்புவிக்க வேண்டும். இன்றேல் வேறு பாடம் நடத்த மாட்டார். இவரிடம் பாடம் கற்றுக் கொள்வது எல்லோருக்கும் எளிதல்ல. ராஜாஜி அவர்கள் சிதம்பர னிரிடம் திருக்குறள் பாடங் கேட்டபோது அவரது நிபந்தனைகள் பிடிக்காமையால், “எனக்குப் பாடஞ் சொல்லித் தரும் பொறுமை தங்களுக்கில்லை; தங்களிடம் பாடம் கேட்கும் பொறுமை எனக்குமில்லை” எனக் கூறி விடைபெற்றுக் கொண்டாராம்! இவர் திருக்குறளைப் பெரும்பாலும் மணக்குடவர் உரை கொண்டே விளக்குவார். பரிமேலழகர் உரையில் காலத்திற்குப் பொருந்தாக் கருத்துக்களைக் கண்டிப்பார். அவ்விருவர் உரையும் பொருந்தாவிடில் தம் உரையைச் சொல்லுவார். தமிழ்க் கல்வியில் ஆர்வ முடையோருக்கு உண்டி உதவியும், உறுபொருள் கொடுத்துங் கற்பிப்பார். இதற்கு சுவாமி சகஜானந்தர் அவர்களே சான்றாகும்.

பிறநாட்டு நல்லறிஞர் சாத்திரங்களைத் தமிழ் மொழியில் பெயர்ப்பதில் பிள்ளையவர்கள் பெரிதும் ஊக்கங் காட்டி உழைத்து வந்தார். பிரசித்தி பெற்ற ஆங்கிலப் பண்டிதரான ஜேம்ஸ் ஆலன் அவர்களின்

ஆங்கில நாற்களை, 'மனம்போல் வாழ்வு', 'அகமே புறம்', 'வலிமைக்கு மார்க்கம்' என்ற பெயர்களுடன் தமிழில் வெளியிட்டுள்ளார். திருக்குறள்—அறத்துப் பாரை ஆங்கில மொழியில் பெயர்த்துள்ளார்.

செந்தமிழ் வல்ல சிதம்பரனார் அரிய தமிழ் நூல்கள் பலவற்றைத் தமிழ் மக்களுக்கு உதவுமாறு பதிப்பித்துள்ளார். அவை, திருக்குறள்—மணக்குடவர் உரை—அறத்துப்பால்; தொல்காப்பியம் எழுத்து—சொல்—பொருள்—இளம்பூரணம்; இன்னிலை ஆகிய நூற்கள் ஆகும்.

தமிழ் மொழி வளர்ச்சியில் மட்டுமின்றி, தமிழ் வாழ்ப்பட்ட தொழில் வளர்ச்சியிலும் கப்பலோட்டிய தமிழர் கருத்துடையவராய் இருந்தார். மருத்துவத்துறையில், தமிழ் (சித்த) வைத்தியத்திற்கு முதலிடம் தரவேண்டுமென்பது பிள்ளையவர்களின் பேராவல். ஆங்கில மருத்துவர் கடைப்பிடித்து வரும் எக்ஸ்ரே, ஆப்ரேஷன் முதலிய நவீன முறைகளைத் தழுவி சித்த வைத்தியம் புத்துயிர் பெற வேண்டுமென்பதைச் சமயம் வாய்ந்தபோதெல்லாம் வற்புறுத்தி வந்தார்.

“எனது நீண்ட கால அனுபவத்தில் தமிழ் நாட்டின் சீதோஷ்ண நிலைக்கும், தமிழ் நாட்டினரின் சரீர இயற்கைக்கும் பொருத்தமானவைத்தியம் தமிழ்ச் சித்த வைத்தியமே என்று யான் கண்டுள்ளேன். தமிழ்ச் சித்தர்கள், தமிழ் நாட்டிலே பிறந்து வளர்ந்து வாழ்ந்து, தமிழ் நாட்டினுடைய நிலைமையையும் தமிழ் மக்களுடைய பழக்க, வழக்க, ஒழுக்கங்களையும் நேரில் அறிந்து வைத்தியம் செய்து, வைத்திய நூல்கள் எழுதி வைத்தார்கள்.

ஆனபடியால், அவர்கள் வைத்தியம் தமிழ் நாட்டிற்கு மிகப் பொருத்தமாக இருக்கிறது. இன்னமும் தமிழ் வைத்திய நூல்களெல்லாம் பாகக்ளாகவே இருக்கின்றன. அவற்றை வசன நடையில எழுதி வெளிப்படுத்துவதற்கும், தமிழ் சித்த வைத்திய மாணவர்களுக்கு தற்கால மேனாட்டு முறைப்படி ரணவைத்தியம் (Surgery) இன்னும் அதிகமாக கற்பிக்கும்படிக்கும் அரசாங்கத்தார் ஏற்பாடு செய்ய வேண்டும். ஒவ்வொரு பெரிய கிராமத்திலும், பல சிறிய கிராமங்களை ஒன்று சேர்த்து அதன் மத்திய இடத்திலும் சித்த வைத்திய சாலைகளை அமைக்க ஸ்தல ஸ்தாபனங்கள் முன் வர வேண்டும் ”

எனத் தமது நூலொன்றில் குறிப்பிட்டுள்ளார்.

மீளாப் பிரிவு

வீரச் சிதம்பரனார் பாரத நாட்டின் மீது பற்றுக் கொண்டதன் விளைவாக அவர் அடைந்த பரிசு என்ன? வறுமையும், பிணியுமாம்! உண்மைத் தேசபக்தருக்கு வேறு என்ன கிடைக்கும்? இதை யறிந்தே,

பஞ்சமும் நோயும்நின் மெய்யடி யாக்கோ
பாரினில் மேனமைகள் வேறினி யாக்கோ ?

என்று இறைவனை நோக்கி முறையிட்டார் பாரதியார்.

1936-ம் ஆண்டில் சிதம்பரனார் நோய்வாய்ப் பட்டார். ஒரு திங்களுக்கு மேலாகவே படுக்கையில் கிடந்தார். பாரத அன்னையின் அடிமைப் பிணியகற்றப் பாடுபட்ட அண்ணல், தன் பிணி போக்கும் வகை

யறியாது வருந்தினார். நாட்டுப் பணியில் நாட்டங் கொண்ட நாள்முதலாக இன்னலன்றி இன்னொன்றறியாத அப்பெரியாருக்கு இறுதி நாள் வந்துற்றது. மருத்துவர்கள் கைவிட்டனர் ; மனைவி மக்கள் கண்ணீர் விட்டனர். சுற்றத்தாரும் நண்பர்களும் சூழ இருந்து அழுகின்ற மனைவி, மக்களுக்கு ஆறுதல் கூறினர். இந்நிலையில், நவம்பர் 18-ந் தேதி நள்ளிரவில் கப்பலோட்டிய தமிழர்—கன்னித் தமிழ் வளர்த்த கவிஞர் — மாற்றலர்க்கஞ்சாத மறவர்— வ. உ. சிதம்பரனார் இம்மண்ணுலக வாழ்விவிருந்து விடுதலை பெற்றார். “ சொந்த நாட்டிற் பிறர்க்கடிமை செய்து துஞ்சிடேன் ” என்று கூறிய வாய் அடைத்தது ; ஏழை மக்களின் இன்னல் கண்டு நீருகுத்த கண்கள் மூடின ; தமிழ் மணங் கமழும் திருமேனி பீணமானது.

தமிழ்நாட்டின் தனிப்பெருந் தலைவர் சிதம்பரனாரின் மரணச் செய்தி திருநெல்வேலி, தூத்துக்குடி யெங்கும் பரவியது. அன்றொரு நாள், “ சிதம்பரனார் சிறைப்பட்டார் ! ” என்ற செய்தியைக் கேட்டதுமே வெறிகொண்டு புரட்சி வீளைவித்த மக்கள், அவரது மீளாப் பிரிவைச் சகிப்பரோ ? பிள்ளைபால் அன்பு கொண்ட மக்கள் அவரது இல்லத்தையடைந்து தங்கள் வீரத் தலைவரை, அரசனுக்கும் தலைவணங்காத ஆண்மையாளரை, கடலிலே கப்பலோட்டிய கர்ம வீரரை, புலவர்களின் வறுமை தீர்த்த புரவலரைத் தரிசித்துத் தங்கள் கடைசி வணக்கத்தைத் தெரிவித்தனர்.

சிதம்பரனார், தமது ஆவி பிரியும் முன்னர் கவியரசர் பாரதியாரின் தேசியப் பாடல்களைப் பாடச் சொல்லிக் கேட்டு உள்ளம் பூரித்தார்.

சிதம்பரனார், நாத்திகர் அல்லர்; பழுத்த ஆத்திகர். ஆனால், ஆளுக்கொரு தெய்வம், நாளுக்கொரு சடங்கு என்ற போலிச் சமய வாதிகளின் கொள்கை அவருக்கு உடன்பாடன்று. அவர் கண்ட சமயம், மக்கள் சமுதாயம்; அவர் போற்றிய வேதம், திருக்குறள்; அவர் கடைப்பிடித்த சமயநெறி, எம் மதத்தையும் சம்மதமாகக் கொள்ளும் சன்மார்க்க நெறி. மற்றும், ஏழை எளியவர்களுக்குத் தொண்டு செய்வதே இறை வனுக்குச் செய்யும் வழிபாடாகக் கருதினார் வ. உ. சி.

உயிர் விடுத்தருவாயில், தேவாரத்தையோ, திருவாசகத்தையோ பாடச் சொல்லிக் கேட்பர் சைவர்கள். அது போலவே, பிரபந்தம் ஓதக் கேட்பர் வைணவர்கள். ஆனால், சிதம்பரனாரோ பாரதியாரின் நாட்டுப் பாடலைப் பாடச் சொல்லிக் கேட்டுக் கொண்டே உயிர் நீத்தார். “எந்தையும் தாயும் மகிழ்ந்து குலாவி இருந்தது மிந்நாடே” என்று துவங்கும் பாடலும் “என்று தணியு மெங்கள் சுதந்தர தாகம்” என்ற முதலடி கொண்ட பாடலும்தான் வ. உ. சி. கேட்ட கடைசிக் கவிதைகள்.

“சாவதற்கு முன்னர் சுதந்தரத்தைக் காணக் கொடுத்து வைக்காமற் போனேனே!” என்று கண்களில் நீர் ததும்பக் கூறிய சொற்களே அவர் வழங்கிய கடைசிச் சொற்கள்.

பிள்ளையவர்கள், இம்மண்ணுலகை விட்டுப் பிரியுந் தருவாயில், அதாவது 1936-ம் ஆண்டிலேயே, “கூடிய சீக்கிரத்தில் உண்டாகும் உலக யுத்தத்தின் மூலம் இந்திய நாடு சுதந்தரம் எய்துவது திண்ணம்” என்று கூறிப் போனார். இவரது ஆழ்ந்த அரசியல் அறிவையும், கணிந்த நாட்டுப் பற்றையும் என்னென்று கூறுவது! பிள்ளையவர்கள் இறப்பதற்குச் சில நாட்களுக்கு முன்னர் அவரது தோழரான தூத்துக்குடி மாசிலாமணிப் பிள்ளை, சிதம்பரனாரின் உடல் நலம் விசாரிக்க அவரது இல்லஞ் சென்றார். அப்போது வ. உ. சி. தமது நண்பரை நோக்கி, “தம்பி! பசிப் பிணியின் கொடுமை இன்னதென்று அனுபவ வாயிலாக நீ அறிந்திருக்கிறாயா?” என்று கேட்டார். அதற்கு மாசிலாமணிப் பிள்ளை, “அண்ணா, அந்த அனுபவம் எனக்குக் கிடையாது” என்று பதில் கூறினார். “சரி, நான் சொல்லுகிறேன் கேள்” என்று சிதம்பரனார் பின் வருமாறு கூறினார்:—

“அக்காலத்தில் கம்பர் திக்விஜயம் செய்த போது ஒரு கிராமத்தில் தங்க நேரிட்ட சமயத்தில் ஒரு நாள் அதிகாலையில் படுக்கையை விட்டு எழுந்து வெளியே உலாவச் சென்றார். வழியில் ஒரு வீட்டினின்று இளம் பெண்ணின் அழுகரல் கேட்டது. அவ்வழுகையினூடே, ஒப்பாரியாகச் “சில்லென்று பூத்த...” என்ற வார்த்தைகள் அவள் வாயினின்றும் வெளிக் கிளம்பியதும், அடுத்த வார்த்தைகள் வெளிவராதவாறு அவள் வாயை யாரோ பொத்தி அழுகையை அடக்கி விட்டனர். அதை அறிந்த கவிச் சககரவர்த்தி கம்பர், “சில்லென்று

பூத்த ” என்ற சொற்றொடர், கவிச்சுவை பொருந்திய தாயிருந்தமையால் அதன் பின்னா அவள் சொல்ல விரும்பியது எதுவாக இருக்கலாமென்பதை அறிய ஆவல் கொண்டார். ஆனால், அவரது கற்பனைக்கு அது எட்டவில்லை. அக்கம பக்கத்து வீட்டார்களை அணுகித் தமது மன நிலையை அறிவித்து அதைத் தெரிந்து கொள்ள எனான செய்யலாமென்று கேட்டாள். அவர்கள் அந்த அழகுரல் சமீபத்தில் தன கணவனையிழந்த இளம் விதவையினுடைய தெனவும், கணவனை யிழந்த பெண்கள் அதிகாலையில் விழித் தெழுந்து அழுது வருவது வழக்கமெனவும், அங்ஙனம் அழுவதை நிறுத்துவது பக்கத்திலிருக்கும் வயதான பெண்களின் கடமை எனவும் தெரிவித்தனர். கமபர், மறுதினமும் அதிகாலையில் அங்கே சென்று அந்த வீட்டின தெருத் திண்ணையில் தங்கியிருந்தார். வழக்கம்போல் அழுகைக் குரல் ஒப்பாரி ஒசையுடன் வெளிக் கிளம்பிற்று. அவரது அதிஷ்டவசமாக, பெண்ணின் வாயைப் பொத்த ஆட்கள் சற்றுப் பின் தங்கி வர நேரிட்டது. எனவே, அவ் விதவைப் பெண்ணானவள் ஒப்பாரியில்,

சிலலென்று பூத்த சிறுநெருஞ்சிற காட்டினுள்ளே
நிலலென்று சொல்லி நிறுத்திவைத்துப் போவீரே

என்று பெருமூச்செறிந்து புலம்பியழுதாள்.”

இந்தச் சம்பவத்தைக் கூறி முடித்ததும் சிதம்பரனாரின் கண்களிலிருந்து நீர் பெருகியது. “இம்மாதிரி கண்ணீருகுத்துக் கதறியழுது தங்கள் காலத்தைக் கடத்திவரும் குடும்பங்கள் நம் நாட்டில் கோடி கோடியாக மலிந்து வருகின்றனவே? அவர்கள் துயர் என்று தீருமோ!” எனக் கூறி விம்மி

விம்மி அழுதார். நண்பர் திரு. மாசிலாமணிப் பிள்ளை சிதம்பரனாரின் செயல் கண்டு திடுக்கிட்டு, “ அண்ணா ! உங்கள் உடல் வலி குறைந்து படுக்கையிலிருக்கும் சமயம் இவ்வாறு கவலைப்படுவது கூடாது, உடல் அதிர்ச்சியுறும் ” என ஆறுதல் கூறித் தேற்றினார்.

இறக்குந் தருவாயிலும் ஏழை மக்களின் இன்னலை நினைந்து கண்ணீருகுத்தார் ; அந்த இன்னலெல்லாம் தீர்ந்து அவர்கள் இன்பவாழ்வு எய்தும் நாள் எந்நாளோ என்று ஏங்கினார் சிதம்பரனார்.

வ. உ. சி. புகழ் வாழ்க !

சிதம்பரம் பிள்ளை, நாட்டின் விடுதலை இயக்கத்தில் சேர்ந்து செய்த நியாகம் கொஞ்சமன்று. அவரது தேசபக்தி களங்கமற்றது. சிதம்பரம் பிள்ளை, தேசபக்தர்களுக்கு மதிப்பற்ற காலத்தில், தேசபக்தராய் திகழ்ந்தார். எவரும் காணாத தனியிடத்துங்கூட, ‘வந்தேமாதரம்’ என்று உச்சரிக்கவும் பயந்த காலத்தில், ஆங்கிலக் கலெக்டர் விஞ்சின் முகத்தெதிரே “ வந்தே மாதரம் ” என்றுயிர் போம்வரை வாழ்த்துவேன் ” என்று அஞ்சாது கூறினார். பாமர மக்கள் காங்கிரஸில் புகாத அந்நாளில்—ஆங்கிலத்தில் பேசுவதே பெருமை, தமிழில் பேசுவது சிறுமை என்று எண்ணிய காலத்தில்—பாமர மக்களைக் கூட்டிவைத்துப் பசுந் தமிழில் பேசிச் சுதந்தரப் போருக்குத் தமிழர்களைத் தட்டி யெழுப்பிய பெருமை சிதம்பரனாரின் தனியுரிமை.

வீரச் சிதம்பரனாரை அந்த நாளில் வட நாட்டார் அறிந்து கொண்ட அளவு தமிழ் நாட்டார் தெரிந்து

கொள்ளவில்லை எனத் துணிந்து கூறலாம். இதற்குச் சான்றாக சில சம்பவங்களை இங்கு எடுத்துக் கூறுவோம்.

குரத் காங்கிரஸின்போது பிரதிநிதிகள் விடுதியில் மகான் அரவீந்தர், லாலா லஜபதி போன்ற தீவிரவாதத் தலைவர்களும், வேறு பல பிரதிநிதிகளும் உட்கார்ந்திருந்தனர். அச்சமயத்தில், அரவீந்தர் அங்கிருந்தவர்களை நோக்கி, “Where is my Pillai?” (‘என் பிள்ளை யவர்கள் எங்கே?’) என்று கேட்டார். யாவரும் சற்றுத் திகைத்திருந்தனர். உடனே அரவீந்தர் விளக்கமாக “அவர்தான், புகழ்பெற்ற தேசபக்தர், தூத்துக்குடி சிதம்பரம் பிள்ளை” என்றார். எல்லோருக்கும் இவ்வார்த்தைகள் தூக்கிவாரிப் போட்டதைப் போலிருந்தன. பிள்ளையவர்களும் அங்கு வந்து சேர்ந்தார். அரவீந்தர் அவரை அன்போடு அணைத்துக் கொண்டார்.

1935-ம் ஆண்டில், காங்கிரஸ் தலைவர் பாபு ராஜேந்திர பிரசாத் தூத்துக்குடிக்கு வந்திருந்தபோது, பிள்ளையவர்கள் நோயுற்றிருப்பதாகக் கேள்விப்பட்டதும், தாமே சிதம்பரனாரின் இல்லஞ் சென்று கண்டு பேசினார். “சிதம்பரம் பிள்ளை வாழும் தூத்துக்குடிக்கு வரும் பாக்கியம் எனக்குக் கிடைத்தது. அவர் சிறைசென்றதாகப் பத்திரிகைகளில் பார்த்து தேசாபிமான ஆர்வங் கொண்டவர்களில் யானும் ஒருவன்” என்று ராஜேந்திரர் அன்று மாலை நடந்த பொதுக் கூட்டத்தில் கூறினார்.

பாரதியாரின் சுதந்தரப் பாட்டே சிதம்பரனாரின் காதுகள் கேட்ட கடைசிப் பாட்டு. அவர், தமது படுக்கையைச் சூழ்ந்திருந்த தேசபக்தர்களுக்கே கடைசி

வணக்கத்தைச் செலுத்தி விடை பெற்றுக்கொண்டார். ஆம் ; சிதம்பரனார் தமது இறுதிக் காலத்திலும் காண விரும்பியது சுதந்தரம் ; கேட்க விரும்பியது பாரதியாரின் பாடல் ; வணங்க விரும்பியது தேசபக்தர்கள் கூட்டம். என்னே அவரது தேச பக்தி!

“ வெள்ளையரே வெளியேறுங்கள் ” என்று பிற காலத்தில் நாடு முழுவதும் கிளம்பிய கோஷத்திற்கு வித்தூன்றிய முதல் தலைவர், சிதம்பரனாரே என்பதை நீதிபதி பின்னேயும், கலெக்டர் விஞ்சும் கூறியிருப்பதைக் கொண்டே அறியலாம். வாழ்க வ. உ. சி. புகழ்!

சிதம்பரனாருக்கு நினைவுச் சின்னங்கள்

வ. உ. சிதம்பரனார் தமது வாழ்வின் இறுதிக் காலத்தில் அரசியலிலிருந்து விலகியிருந்த காரணத்தால் மக்கள் அப்பெரியாரை மறந்தனர். அவர் மறைந்த மூன்று ஆண்டுகள்வரை அவரது நினைவு நாளைக் கொண்டாடக்கூட தமிழகத்து அரசியல் வாதிகள் நினைத்தார்களில்லை. ஆனால், இந்த நிலைமை நெடுநாள் நீடித்திருக்கவில்லை. ‘ நன்றி மறப்பது நன்றன்று ’, ‘ எந்நன்றி கொன்றார்க்கும் உய்வுண்டாம், உய்வில்லை செய்நன்றி கொன்ற மகற்கு ’ என்ற வள்ளுவர் கட்டளைப்படி சென்னை மக்கள் சிதம்பரனார் செய்த சேவைக்கு நன்றி செலுத்தும் பொருட்டுச் சிலை எடுத்துப் போற்றலாயினர்.

1939-ம் ஆண்டு டிசம்பர் மாதம் 21-ந் தேதி சென்னை ஜில்லா காங்கிரஸ் கமிட்டியார் ராயப்பேட்டை காங்கிரஸ் மண்டபத்தில் சிதம்பரனாருக்கு அழகிய முக

உருவச் சிலையொன்று அமைத்து வைத்தனர். திரு எஸ். சத்தியமூர்த்தி தலைமையின்கீழ், டாக்டர் டி. எஸ். எஸ். ராஜன் சிதம்பரனாரின் சிலையைத் திறந்து வைத்துப் பேசுகையில்,

“சிதம்பரனா தூய தமிழா. தமிழருக்குரிய ஆண்மையும், ஆற்றலும் ஒரு வடிவமெடுத்து கண்ணுக்குத் தோன்றுமானால், அது சிதம்பரம் பிள்ளையைப் போலத்தானே தோன்றும். நான் இங்கிலாந்தில் இருந்த போதும், அதற்குப்பின்னர் கொஞ்ச நாள் வரையிலும் அரசியலில் புரட்சிகரமாகவே இருந்தேன். அதற்குக் காரணம் சிதம்பரம் பிள்ளை நடத்திய தூத்துக்குடிப் புரட்சியே யாகும். எனவே சிதம்பரனார், எனது முதல் அரசியல் குரு என்பதைப் பெருமையுடன் சொல்லிக் கொள்கிறேன். சிதம்பரனா நம் கண்ணிலிருந்து மறைந்தாலும் அவரது ஆவி நம்மைச் சுற்றி உலவுகின்றது. நாம் நடத்தும் சுதந்தரப் போரில் சிதம்பரனார் ஆவி வடிவில் வந்துநின்று நமக்குத் துணை புரிகிறார் என்று நான் திடமாக நம்புகிறேன்”

என்று குறிப்பிட்டார். விழாவிற்கு, சேலம் திரு. சி. விஜயராகவச்சாரியார் அனுப்பியிருந்த செய்தியில்,

“சிதம்பரம் பிள்ளையை நான் நன்கறிவேன். மாசு மறுவற்ற தேசபக்தர். களமற்ற நெஞ்சுடையார். அவரது வீரப் புரட்சியை இப்போது நினைத்தாலுங் கூட எனக்கு உணர்ச்சி மேலிடுகிறது. அப்பெரியார் தமிழ் நாட்டார் சிலை எடுத்துப் போற்றுவதற்கு தகுதியுடைய வீரராவார்”

என்று குறிப்பிட்டிருந்தார். சிதம்பரனார் அரசியலிலிருந்த காலத்தில் அவரோடு கைகோத்து நின்று

கடமையைச் செய்த பெருமக்கள் அனைவரும் விழாவுக்கு ஒருமிக்க வந்திருந்தனர்.

நாமக்கல் கவிஞர் வெ. ராமலிங்கம் பிள்ளை, சுவாமி சுத்தானந்த பாரதியார் போன்ற புலவர் பெருமக்களும் தங்கள் கவிதைகளைச் சிதம்பரனாரின் விழாவுக்குக் காணிக்கைகளாக அனுப்பியிருந்தனர்.

சுதந்தர இந்தியாவிலும், மக்கள் வீரச் சிதம்பர னுரைமறந்து விடவில்லை. “ஜலப்பிரபா” என்ற கப்பலைக் கடலில் மிதக்க விட்டபோது, இந்தியத் துணைப் பிரதமர் சர்தார் பட்டேல், அடிமை இந்தியாவில் ஆங்கிலேயருக்கு எதிராகக் கப்பலோட்டிய வ. உ. சி.யின் வீரத்தைப் பாராட்டிப் பேசினார்.

மற்றும், தூத்துக்குடிக்கும் சிங்களத்திற்குமாக போக்குவரத்துச் செய்ய தாங்கள் வங்கிய முதற் கப்பலுக்கு “வி. ஓ. சிதம்பரம்” என்று பெயர் வைத்தனர் தென்பாண்டி வணிகர்கள். 9-2-49-ல் கவர்னர் ஜெனரல் ராஜாஜி, ‘வீரர் வ. உ. சி. புகழ் வாழ்க!’ என்று ஐம்பதாயிரம் மக்கள் செய்த ஆரவாரத்திற்கிடையே தூத்துக்குடிக் கடலில் அக் கப்பலை மிதக்க விட்டார். அடிமை இந்தியாவில் கப்பலோட்டியதற்காகச் சிதம்பரனுக்கு கடுத்தண்டனை விதித்தனர் ஆட்சியாளர். சுதந்தர இந்தியாவிலோ கவர்னர் ஜெனரல் “வி. ஓ. சிதம்பரம்” என்ற பெயர் தாங்கிய கப்பலைத் தூத்துக்குடி கடலிலே மிதக்க விட்டு வ. உ. சி.யின் புகழை வாயாரப் பேசினார். ஆம்; சிதம்பரனார் கண்ட கனவு பலித்தது.

வ. உ. சி. துவக்கி வைத்த சுதந்தரப்போர் வெற்றி பெற்றுவிட்டது. அவர் வெளியேற்ற விரும்பிய வெள்ளையர் கூட்டம் இந்தியாவை விட்டு வெளியேறி விட்டது. விடுதலை பெற்ற இந்தியாவில் தமிழ் மக்களாகிய நாம் தலைவர் சிதம்பரனாருக்கு அளிக்கும் காணிக்கை என்ன ? செம்பொற் சிலையா ? பளிங்கு மண்டபமா ? வாணிகக் கப்பலா ? இல்லை ; இல்லை. அவை என்றேனும் ஒரு நாள் அழியக் கூடியனவே. சிதம்பரனாரின் நினைவாக நாம் உருவாக்கும் சின்னம், அழியாத புதிய தமிழகம். ஆம் ; குமரி முதல் வேங்கடம் வரையுள்ள புதிய தமிழகம் தமிழர்களே ! அந்தப் புதிய தமிழகத்தை உருவாக்கப் பாடுபடுங்கள் ; சிதம்பரனாரின் ஆண்மைமிக்க வரலாறு நமக்கு வழி காட்டும் ; அவரது ஆவி நமக்கு ஆசி கூறும்.

வாழ்க தமிழினம் !

வாழ்க தமிழகம் !

வாழ்க வ. உ. சி. புகழ் !

வீரர் சிதம்பரம் பிள்ளை

—

மடமையதோ பிறநாட்டார் ஈயக்கந்தானோ
மககௌல்லாம சுதந்திரத்தை மறந்தாராகி
அடிமை இருள நளளிரவாய அனைத்துமழடி
யாரும்தலை நீட்டவொண்ணு அந்தநாளில்
திடமனத்துச சிதம்பரப்போ பிள்ளைவாள தான
செய்திருக்கும் அசசமற்ற சேவை சொன்னால்
உடல் சிலிர்க்கும் உயிர்நிமிர்ந்து உணர்ச்சி பொங்கும்
உள்ள மெல்லாம நெக்குநெக்காய உருகுமன்றோ.

எல்லாரும தேசபக்தா இந்தநாளில்
எததனையோ சிறைவாசம இனிதாயக காண்பாரா
சொல்லாலும் எழுத்தாலும் விளக்க வொண்ணாத்
துன்பமெல்லாம சிறைவாசம அந்தநாளில்
வல்லாளன் சிதம்பரனார் சிறையிற்பட்ட
வருத்தமெல்லாம விரித்துரைக்கில் வாயவிட்டேங்கி
கல்லான மனத்தவரும் கண்ணீர் கொட்ட
கனல்பட்ட வெண்ணெயெனக் கரைவார் இன்றும்.

சாதிசூலச சாயமெல்லாம கடந்த தககோர்
சமரசமும் சனமார்க்கம் தழுவும் சானரோர்
நிதிநெறி மிகப்பயின்ற பலபேர் சேர்ந்து
நிருவியநம் காங்கிரசை நிதமும் போற்றி
பேதமுற்றுப் பிணங்கிவிட நேர்ந்தபோதும்
பெரியசபை அதைஇகழ்ந்து பேசா நேசன
ஓதி அதன வளர்ச்சியையே விருமபி வாழ்த்தி
உள்ளவரும் சிதம்பரந்தான் உவப்பான உள்ளம்.

பேசிவிட்டே சுயராஜ்யம் பெறலாம் என்று
 பெரியபல தீர்மானக் கோவை செய்து
 காசுபணப் பெருமையினால் தலைவராகி
 காங்கிரசை நடத்தியதைக் கண்டு நொந்து
 தேசநலம் த்யாகமின்றி வருமோ என்று
 திலகர்பிரான் செயதபெரும் கிளாசசி சோந்து
 ஓசைபடா துழைத்த சில பெரியோரா தமமுள்
 உணமைமிகக் சிதம்பரனா ஒருவராகும்.

உழுதுபல தொழில செயது உழைப்போரெல்லாம்
 உணவும் உடை வீடின்றி உருகிவாட
 பழுது மிக அனனியாகுத் தரகராகிப்
 பசப்புகின்ற வீணருககோ சுகங்கள்! என்று
 அழுதுருகித் தொழிலாளா இயக்கம் கண்டு
 அந்நாளில் சிதம்பரனார் நடவடித்தாம்
 விழுதுபல விட்டுபெரும் மரமாய் இன்று
 வெவவேறு கிளைகளுடன் விளங்கக் காண்போம்.

கள்ளமற்றுக் கலகலத்த பேச்சுக்கேட்டும்
 கறுப்பெனினும் சிரிப்புமுகம் கருணைகாட்டும்
 குள்ளமென்னும் ஒரு உருவம் இருக்கை கூப்பி
 குண்டெடுத்துக் கடைந்துதெனக் குலுங்கநிற்கும்
 வெள்ளையின்றி வேறுநிறம் அறியா ஆடை
 வேதாந்த சித்தாந்த ஒளியே வீசும்
 கொள்கைகொள்ளை சிறையிருந்த குறிகளே தானறும்
 குலவுபிள்ளைச் சிதம்பரத்தை நினைவு கூர்ந்தால்.

—நாமக்கல் இராமலிங்கம் பிள்ளை

